

محرک

اسلامي امارت ثابته كره

چې د توري او تفاهم ځواک او وړتيا لري !!

شپاړسم کال، شپږمه، پرلپسې ۱۱۹مه کښه،
عقرب - میزان ۱۳۹۹ ل، صفر المظفر ۱۴۴۲ هـ ق، سپتمبر ۲۰۲۰ م

د افغانستان اسلامي امارت د رهبري شورا غړی

محترم ملا تاج میر جواد سره د څرک ځانگړې مرکه

◀ بین الافغاني مذاکرات او د ولس هیلې

◀ افغانان د اسلامي نظام غوښتونکي دي !!

◀ د اسلامي امارت دمذاکراتي ټیم قوت او هیبت!

◀ د اسلامي حاکمیت جوړولو کرنلاره!

◀ د تلې د ۶ مې مخکې او وروسته

بین الافغاني مذاکرات

او د کابل واکمنانو زهرجن اظهارات

د پکتیکا ولایت محترم والي مولوي محمد قاسم (خالد) له څرک سره ځانگړې مرکه کې:

د پکتیکا پنځه ولسوالۍ مکملې مفتوحه دي، د پنځو ولسوالیو ۹۵ سلنه

او د نهو ولسوالیو ۷۰ فیصده ساحه دمجاهدینو په واک او اختیار کې ده.

د افغانستان اسلامي امارت

د مذاکراتي ټیم د غړو لاندې پیژندنه

لړليک

شپاړسم کال، شپږمه، پرلپسې ۱۱۹ مه گڼه، عقرب-ميزان ۱۳۹۹ ل،
محرم الحرام-صفر المظفر ۱۴۴۲ هـ ق، سپتمبر ۲۰۲۰ م

امتیاز:

د افغانستان اسلامي امارت
د فرهنگي چارو کمیسیون

دا متیاز خاوند:

عبيد تنوير

مسؤل مدير:

ډاکټر صابر، حميد، جميل مېرني
او افضل محمد تراب

ليکوال پلاوی:

گډون:

افغانستان: ۳۵۰
پاکستان: ۵۰۰
امريکا: ۷۰
اروپا: ۷۰
يوه گڼه: ۳۰ افغانی
۶۰ ګلدارې

يادونه:


حتمي نه ده چې په څرک کې خپرې شوې مقالې
دادارې دپايسې ترجماني وکړي هره ليکنه دليکوال
خپل نظر دی.

تخنیکي چارې: تخنیکي خانگه

پتې:

sarak_111@yahoo.com

مخ	عنوان	گڼه
۱	سرمقاله.....	۱
۲	د دوحې تړون ولې بايد د اوسنيو مذاکراتو بنسټ وي؟.....	۲
۴	د اسلامي امارت مبارزه نورو اسلامپالو ته د لارې مثال...	۴
۷	بين الافغاني مذاکرات او د کابل د واکمنو زهرجن اظهارات	۷
۱۰	د رهبري شورا غړی محترم ملاتاج میرجواد صاحب سره مرکه	۱۰
۲۱	د مذاکراتي ټيم د غړو لنډه پېژندنه.....	۲۱
۳۰	د اسلامي حاکمیت جوړولو کرنلاره.....	۳۰
۳۵	دميزان تر ۶مې وړاندې کيسې!.....	۳۵
۳۷	د تلې د ۶مې مخکې او وروسته.....	۳۷
۳۹	دميزان د ۶مې وړاندې خاطرې.....	۳۹
۴۱	ديموکراسي که اسلامي نظام!.....	۴۱
۴۲	گلکڅوڼه.....	۴۲
۴۴	يو څو انديښنې او ځواب يې!.....	۴۴
۴۶	د اسلامي امارت دمذاکراتي ټيم قوت او هييت.....	۴۶
۴۸	بين الافغاني مذاکرات او د ولس هيلې!.....	۴۸
۵۱	ترمپ پوهيږي چې پر سريو اووښتی!.....	۵۱
۵۳	افغانان د اسلامي نظام غوښتونکي دي.....	۵۳
۵۵	د پکتیکا ولايت والي مولوي محمد قاسم (خالد) سره مرکه	۵۵
۶۱	ولې دکابل له ادارې خلک ناراضه دي؟.....	۶۱
۶۳	طالبان څوک دي؟.....	۶۳
۶۶	نوميالي عالم شيخ الحديث مولوي واعظ سره دڅرک مرکه	۶۶
۶۸	داوولاد روزنې په اړه مشورې.....	۶۸
۷۰	منځني ختيځ کې حالات پر کوم لور روان دي؟.....	۷۰
۷۴	د شهيد ملا صديق الله احمد زنداني ژوند ته لنډه کتنه.....	۷۴



اسلامي امارت ثابته كره

چې د جهاد او تفاهم ځواک او وړتيا لري!!

پر افغانستان يرغل کوونکو هېوادونو دا فکر کاوه او کابل ادارې دا تبليغوله چې اسلامي امارت د تفاهم په نامه څه نه پېژني او نه هم باور پرې لري. دوی دا له پامه غورځوله چې همدا اسلامي امارت و چې نږدې شل کاله وړاندې يې په داسې حال کې تفاهم او د خبروله لارې دهغه وخت د ستونزو د حل غوښتنه کوله چې نړۍ د قبر، وحشت او زندان له انتخابونو پرته د بل څه حق نه ورکاوه. د نږدې دوو لسیزو په جريان کې د برحق جهاد او مقاومت تر څنگ اسلامي امارت د تفاهم دروازه هم خلاصه پرېښې وه. د اسلامي امارت دريغ دا و چې لومړی بايد د اشغال موضوع، چې د ټولو ستونزو زېږوونکې ده، حل و فصل شي او وروسته به بيا افغانان، د پرديو له مداخلې پرته، د خپل هېواد دراتلونکې نظام په لږه تصميم ونيسي.

د روان کال د حوت په ۱۰ مه په دوحه کې د اسلامي امارت او د امريکا د متحده ايالتونو ترمنځ د تړون په لاسليک سره له هېواده د اشغالگرو وتلو ته زمینه برابره شوه، اوس دا دی د هېواد دراتلونکې برخليک په لږه د افغانانو خپلمنځي تفاهم او مذاکراتو ته لار هواره شوې ده.

اسلامي امارت خودخوا او قدرت غوښونکی قوت نه دی او نه هم باور لري چې په يواځې ځان دې د افغانستان د نجات او سوکالۍ لپاره پرېکړه وکړي.

د دې لپاره چې تر اشغال وروسته افغانستان د افغانانو د ديني او ملي اقدارو ممثل، خپلواک، امن او سوکاله وي اړينه ده چې په بين الافغاني مذاکراتو کې ټولو جوانبو ته موقع او دنظر حق ورکړل شي څو خدای مه کړه داسې پرېکړه ونشي چې د هېواد او ولس لپاره زيان ولري.

د بين الافغاني مذاکراتو لپاره د اساس په توگه د حوت د ۱۰ مې په تړون او په خبرو کې د اختلافاتو د حل لپاره د شرعي مصدر او مبنا په حيث په حنفي فقه ټينگار، له دې مذاکراتو راوتلې ثمره نوره هم مطبوطوي او تفاهم اسانه کوي. دا معلومه خبره ده چې په دې مولودو ټينگار د کوم لوري د نفې کولو په معنا نه دي.

اسلامي امارت خپل ولس ته له خپل لوري پوره ډاډ ورکوي چې د ملت لږمانونو ته به ژمن وي او هيڅ داسې پرېکړه به ونکړي چې د افغانستان مصالح په خطر کې واچوي. مقابل جهت هم بايد په عمل کې ثابته کړي چې مذاکراتو او د تفاهم اصل ته ژمن دي او غواړي چې دا کشاله د اوږدولو پر ځای نوره حل و فصل وکړي.



موسی فرهاد

د دوحې تړون ولې باید د اوسنیو مذاکراتو بنسټ وي...؟!؟

له همدې ځايه وه چې د شپږ زره بنديانو تبادله هم د کابل حکومت د دوحې د تړون په اساس ومنله، که څه هم په نڅرو يې پريښودل، خو تبادله يې د هماغه تړون له مخې وکړه، تردې چې کله به يې زړيا سل تنه پريښودل، سمدستي به يې يو نيم اعلان هم کاوه چې اوس دې نو طالبانو خبرو ته راسره کښيني.

له دې نه علاوه د کابل مذاکراتي پلاوي، هم په هماغه شرايطو غوره کړای شوی، چې د دوحې په تړون کې ويل شوي، چې د ټولو افغاني جهتونو استاڅولي به کولای شي، يعنې يواځې حکومت به نه وي.

مطلب دا چې د دوحې د تړون پر موادو د کابل ادارې هم توافق او رضایت درلود، دا چې په زړه کې د امريکايانو پر وتلو خوښ و يا ناخوښه؛ دا بيله خبره ده.

حقوقې خبره:

نو که چيرې د طالبانو دا خبره؛ چې له امريکا سره يې فقط پر دوو موضوعاتو خبرې کول غوښتل؛ په اول کې منل شوې وای؛ پر طالبانو ډېر فشار نه وای اچول شوی؛ چې ضرور به پر څلورو موضوعاتو خبرې راسره کوي، او له امريکا څخه افغان حکومت هم دا غوښتنه مکرراً نه کولای؛ نو نن که د کابل حکومت د دوحې تړون ته ځان ژمن نه بللای، او د اساس په توګه يې نه منلای؛ نو په حقوقې لحاظ به دوی ملامت نه ګڼل کيدای؛ برعکس طالبان به مجبور وای چې له کابل سره د بل نوي تړون له مخې مذاکرات مخته بوځي. اوس چې له طالبانو سره د دوحې په تړون کې توافق شوی، امريکا، ملګرو ملتونو، امنيت شورا، اسلامي کنفرانس، د ۳۶ هيوادونو سفيرانو، د کابل حکومت، ګاونډيانو او نورو ټولو منلې چې پر دريو ټکو: چې په هغه کې له افغاني جهتونو سره د طالبانو خبرې کول هم راځي؛ نو اوس لازماً بايد چې همدغه تړون د راتلونکو ټولو پړاوونو

کله چې د طالبانو او زلمی خليلزاد ترمنځ مذاکرات پيل شول، په اوایلو کې ډېر اختلاف د خبرو اترو پر اجنډا و، طالبانو به ويل چې فقط پر دوو موضوعاتو خبرو ته تيار يو، (د افغانستان د اشغال خاتمه او له آينده افغانستان څخه چاته د ضرر نه رسولو اطمینان).

خو امريکايي لوري به ويل چې نه، پر څلورو موضوعاتو خبرې کيږي: دوه دغه پورتنی شيان، درېيم د کابل له حکومت سره مخامخ خبرې او څلورم اوربند.

دا خبره هم د کابل رسنيو ډېره بدرګه کوله او هم د کابل حکومت.

خو د طالبانو موقف له لويه سره داسي وو چې د افغانانو ترمنځ خبرې کول، اوربند، نظام او يا نور مسايل زموږ کورنۍ خبرې دي. له خارجيانو سره د مشکل ترحل کولو وروسته يې موږ پخپلو کې حل کول غواړو.

وروسته زلمی خليلزاد ظاهراً په دې راضي شو چې بس پر دوو موضوعاتو به بحث کيږي، خو نتيجتاً داسي جوته شوه چې طالبانو او خليلزاد دواړو يو او بل ته تر يوه يوه ټکي په لږ تغير سره ورنږه سوي وي.

هغه دا چې اوربند د طالبانو په غوښتنه له اجنډا ووتی او د افغان حکومت پر ځای له افغاني جهتونو سره خبره طالبانو ومنله.

د همدې جريان په رڼا کې مذاکراتي سلسله وغځيده، چې بالاخره توافق وشو، د مذاکراتي سلسلې په جريان کې که څه هم د کابل حکومت د خپل عادت سره سم هر سههار او بيګا ګډو وډ موافق اختيارول، خو په ټوله کې هغوی هم له امريکا سره په دې سلسله راضي وو او ملاتړ يې کاوه.

لپاره اساس وي. زه فکر کوم چې په حقوقي لحاظ د کابل حکومت سل سلنه دې ته ملزم بلل کيږي. چې بايد همدا تړون د خبرو بنسټ ومنې.

که چيري يې نه مني، بيا دوی پوه سه، بين المللي ټولنه او امريکا يې پوه سه. طالبان به له سره نوې پريکړه کوي چې د کابل له حکومت سره خبري وکړي، کنه؟ او که کوي يې؛ په کوم اساس يې وکړي؟ دا به د طالبانو خپل د خوښي آپشن وي، ځکه چې د دوحې له تړونه خو کابل قصداً د ځان ايستلو هڅه کوي.

مشورتي جرگه

دا چې اوس د کابل پلاوی دوی ضدونکي خبري کوي، يو دا چې وايي د مشورتي لويې جرگې د پريکړو پر بنیاد به خبري کېږي، او بل وايي چې د امريکا سره امنيتي تړون لري او وروستی اعلاميه يې په گډه ورسره صادره کړې؛ پرهمغه عمل کوو.

دا دواړې خبري ځکه بې اساسه دي:

(لومړی خو بايد وويل شي چې د کابل حکومت امنيتي تړون او وروستی مشورتي جرگه او يا داسي نور ټول کړه وړه، له لويه سره طالبانو په قاطعيت او صراحت سره پر خپل وخت مسترد کړي، اساساً يې منلي نه دي، لکه څنگه چې د کابل حکومت د دوحې تړون منلی وو.)

دويم دا چې مشورتي لويه جرگه خو د کابل حکومت د څلور سوه بنديانو د برخليک او د هغوی د خلاصون د پريکړې لپاره را وغوښتله، اشرف غني ويل زه يې د خلاصون صلاحيت نلرم، لويه جرگه دې خلاص کړي. دوی خو په اول کې نه امريکا ته خبرداري ورکړې او نه يې طالبانو ته اعلان کړی چې دا مشورتي لويه جرگه د دې دپاره ده چې موږ د دوحې تړون د بنسټ په حيث نه منو. (سره له دې چې مشورتي جرگه يې دومره ناقصه وه چې حتی ډاکټر عبدالله پخپله هم مسترد کړې وه، نو حقوقي حيثيت يې خلک خپله هم ښه اټکل کولای شي.)

بل داچې دوی د امريکا سره د امنيتي تړون او يا وروستی اعلاميې صادرولو خبره کوي؛ هغه ادعا هم ځکه بيخايه بلل کيږي چې هغه تړون خو له وړاندي لا امريکا درسره مات کړی، امنيتي تړون خو د کابل حکومت د دې لپاره کړی و، چې امريکا به د تل لپاره يا د نامالومي مودې لپاره خپل نظامي حضور په

افغانستان کې ساتي او د کابل حکومت په ملاتړ به ابدي جنگ کوي، مگر امريکا خو دا ده اوس خپل ځواکونه باسي، له طالبانو سره يې د خپلو قواوو د خروج معاهده لاسليک کړه. نو هغه تړون او يا د هغه د آپديټ وروستی اعلاميه چې د ارگ او امريکايي جنرال لخوا خپره شوه؛ بنياد گرځول خو په هيڅ صورت معقول او منطقي نشي بلل کيدای.

له همدې ځايه ده چې بايد د دوحې تړون د رواني بين الافغاني مذاکراتي پروسې اساس وگرځول شي، يو خو به يې نړيوال ملاتړ نور هم پياوړی شي، ځکه اوس دا فورم ټولي نړۍ تائيد کړی، له نوي هغه سره د نړيوالي اجماع رامنځ ته کول بيا په کلونو کلونو وخت اخلي، له همدې لاري کيدلای شي د پروسې راتلونکي پړاوونه ډېر آسانه شي. او گران هيواد ته مو تلپاتي سوله راشي.

پای...!

د ښوونې ځانگړی اسلوب

#روایت_کا چې حسن او حسين رضي الله عنهما چرته بودا سړی وليد چې اودس يې کوه، خو په سنت طريقه برابره نه و، د نبوت د مدرسې روزليو ځوانانو مناسب ونه بلله چې مشر او بودا سړي ته ووايي: اودس دې صحي ونه کړ، بايد داسې او هاسې يې وکړي، نو دې مشر ته د صحي اودس ورنښودلو لپاره يې د درنښت او هوښياري لاره برابره کړه.

دوی دواړو بودا ته وويل موږ دواړه ستا مخکې اوړسونه کوو، ته راته گوره چې زما اودس په سنت طريقه برابره دی او که زما د ورور، زموږ فيصله به ته راکوې چې د کوم يوه اودس په سنت طريقه برابره ده.

بودا ورته وويل: سمه ده، تاسو دواړه اودسونه وکړئ، هغوی دواړو يو په بل پسې اودسونه وکړل او بودا دواړه څارل، هغوی چې کله اودسونه وکړل بودا ته يې وويل اوس پرېکړه راوکړه، بودا هم هوښيار سړی و، په حقيقت پوه شو او هغو دواړو ته يې وويل: ستاسو دواړو اودسونه په ښوي طريقه برابره دي، خو زما اودس په ښوي طريقه نه دی برابره. فيض القدير للمناوي(۳۲۸/۲)

د اسلامي امارت مبارزه

نورو اسلامپالو ته د لارې مشال

عبدالستار سعيد

له اسلامپالو خوځښتونو څخه يوازې د ايران د خميني مبارزې رنگ راوړی او نورې مبارزې په شکست محکومې شوي دي.

د سياسي اسلامپالو شکست بهرني او داخلي عوامل درلودل. له بهرنيو عواملو يې مهم هغه له دوهم جنگ جهاني وروسته نړيوال نظم و چې د امنيت شوری پنځو دايمي غړو هيوادونو په کې ټاکنو کې رول درلود. دغه وخت چې مسلمانان د ټاکنو کې فکتور په حيث د نړيوالو سترو لوبو له موقف څخه غورځيدلي وو، اسلام دښمنه زبرځواکونو په دې اجماع درلوده چې بايد د نړۍ په هيڅ کونج کې سياسي اسلام ته د حاکميت مخه ورنکړل شي.

د داخلي عواملو له جملې يې د ځينو اسلام پالو خوځښتونو انحراف او له خپلو هغو مبادئو سره جفا وه چې په مټ يې دوی په اسلامي ټولنو کې اعتبار او مقام موندلی و. د ډيرو خوځښتونو دوهم او دريم نسل هغه اهداف هير کړل د کوم لپاره چې دغه خوځښتونه رامنځته شوي وو.

کله چې د طالبانو اسلامي تحريک راپيل شو که څه هم په پيل کې د اسلامي مبارزو ځينو سيالو خوځښتونو ورته په حقارت کتل او هغوی يې د يوه موسمي او نامنظم خوځښت په حيث تعريفول، اما د وخت په تيريدو ثابته شوه چې د دين

د افغانستان اسلامي امارت په داسې حال کې د اسلامي نظام د حاکميت لپاره د مبارزې بيرغ پورته کړ، چې په اسلامي نړۍ کې د شلمې پيړۍ زياتره اسلامي خوځښتونه د عروج له کتڼو څخه د نزول پر خوا راغبرگ شوي وو. په مصر او اکثره عربي هيوادونو کې اخواني حرکت چې د واک تر لاسه کولو هڅې يې ناکامي شوې وې يوازې د پايښت لپاره يې لاس او پښې وهل او خپل فعاليتونه يې له سياسي هڅو په اجتماعي - رفاهي خدماتو بدلول. په بر صغير کې د مولانا مودودي د فکري خوځښت هم کومه نغده پايله نه تر سترگو کيده. په الجزائر کې اسلامپالو گټلې ميدان سيکولرانو ته بایلود او په افغانستان کې چې کمونيست سيکولران مات شوي وو له بده بخته د يوه فکر (اخوان) (او يوه مسلک) انجنيرۍ (سره تړلي اسلامپال) مسعود او حکمتيار (د قدرت په جگړه سره کښيوتل چې په پايله کې د مبارزې دغه ميدان هم د فتحې او نظام سازۍ د حماسې پر ځای د خپلمنځي جگړې پر غميزه واوښت.

د شلمې پيړۍ په وروستۍ لسيزه کې د اسلامپالو خوځښتونو همدا بده ورځ وه چې فرانسوي مستشرق اوليو رای ته يې جرأت ورکړ تر څو) د سياسي اسلام شکست (تر عنوان لاندې کتاب وليکي. اوليو رای وليکل د شلمې پيړۍ

کارونه ډیر ځله تر قابلیت نه بلکې تر مقبولیت پورې اړه لري. په اسلامپالو مبارزو کې ظاهري ساخت و ساز دومره اغیزناک نه وي لکه اسلام او اسلامي اهدافو ته اخلاص او وفاداري چې د الله تعالی د نصرت او مؤمنانو د تائید سبب گرځي.

اسلامي امارت له پېړيو وروسته یو ځل بیا د اسلامي حاکمیت لویدلی بیرغ راهسک کړ.

پرتله له اوږدو مقدماتو او سازمانی سابقې یې نړۍ ته د اسلام د سیاسي اقتدار نغده بیلگه وړاندې کړه. د امیر المؤمنین، شریعت، اسلامي عدالت، حدود، قصاص، امر بالمعروف و نهی عن المنکر او اسلامي واکمنۍ نور هیر شوي مفاهیم یې راژوندي او عملي کړل. د الله تعالی پر ځمکه یې د الله تعالی نظام تطبیق کړ. او هغه باور یې غلط ثابت کړ چې په دې زمانه کې اسلامي نظام نه شي تطبیق کیدلای.

دا چې اسلامي مبارزې همیشه له ابتلاوو او ازموونو سره مخامخ کیري اسلامي امارت د نړیوال صلیبي یرغل له ابتلاء سره مخامخ شو. ټوله کفری نړۍ او ورسره د اسلامي هیوادونو ځینې نامرده واکمن د یوه پراخ یرغلیز اثر په لړ کې په افغانستان راغلل. خپل ټول جنګي توان، تبلیغاتي امکانات او استخباراتي دسیسې یې په کار واچولې تر څو د اسلامي حاکمیت هغه ډیوه مړه کړي چې وروسته له پېړیو یې مسلمانانو ته د بیدارۍ یو نوی احساس ورکاوه.

د اسلام دښمنانو خپل ټول توان وکاراوه. له زر، زور، تزویر او حتی زاریو پورې یې هېڅ وسله او وسیله پرې نه ښوده. خو اسلامي امارت د دښمن د دې پراخ تهاجم په وړاندې په خورا لوړه حوصله او متانت د اوږدې او صبر ازموینې مبارزې لاره ونيوله.

اسلامي امارت خپل مؤمن ولس له ځان سره وساته، ورسره یې د زمان او مکان اړتیاوو ته په پام سره ددیني علم او

فقهې په رڼا کې د مقدس جهاد او څو اړخیزې مبارزې داسې لاره غوره کړه. چې بالاخره دا دی وینو چې هم یې په نظامي ډګر کې د ناتو په شان یو لوی یرغلګر د شکست په زی. درولی دی او هم یې په سیاسي برخه کې د یوه الهام ښوونکي جهادي - سیاسي خوځښت په حیث د عالم اسلام او اسلامي حرکاتو لپاره د بیلګې او ایډیال موقف د ځان کړی دی.

دا څو ورځې وړاندې چې د قطر په دوحه کې د اسلامي امارت استازي له خورا ویاړمن موقف سره په نړیوال سٹیج د امریکایي زیرځواک غونډې له لوی طاقت سره د سیال اړخ په حیث مخامخ او د مایک پمپو تر څنګ د ملا برادر اخند انځور رسنیز شو. که تاسو په سوشل میډیا کې د اسلامي نړۍ د بیلابیلو پرګنو اظهاراتو او تاثرات لیدلي وای نو ایله به درملومه شوې وای چې د شرق او غرب مسلمانان اسلامي امارت ته په کوم عقیدت قائل دي او مبارزه یې په څومره درنو کانو تلي.

د اسلامي نړۍ له شرق او غرب څخه اسلامپالو فعالانو د اسلامي امارت په اړه په دې د نظر اتفاق درلود چې دغه صف د دې عصر تقریبا یوازینی صف دی چې د خپلې مخلصانه، مدیرانه او عقلمندانه مبارزې په پایله کې بالاخره خپل هدف ته رسیدونکی دی. د دوی په باور د اسلامي حاکمیت لپاره دنړۍ په ګوټ ګوټ کې بیلابیلې مبارزې شوې او لا هم روانې دي. خو په دې مبارزینو کې اسلامي امارت ځکه تر ټولو سرلوړی او بریالی دی چې هم یې

د جهادي صف تر شا د يوه کومکي او ريزرف ځواک په حيث بسپچ ساتلی.

که مو پام وي د وروستيو لسيزو زياتره جهادي خوځښتونه په بې ځايه ټکرونو کې کمزوري او له منځه لاړل. اسلامي امارت د مبارزې په تاريخ کې هميشه خپل مشخص هدف ته متعهد او ځير پاته شوی. له مسائلو سره يې د اولويت بندي په اساس چلند کړی. خپل ځواک يې منسجم، متحد او په ټاکلو اهدافو مرکوز ساتلی دی.

اسلامي امارت د جوش او هوش تر منځ بيلانس تل رعايت کړی دی. مصلحت چې د اسلام يو ستر باب دی په

خپل ځای يې لازمه استفاده ترې کړې. خو په مصلحت اندېشي کې تر هغه حده نه دی اخته شوی چې خبره انحراف نه ووځي.

د اسلامي امارت مبارزه چې په خورا اغزنه لار يې بريمن سفر جاري ساتلی په دې ارزي چې په خورا دقيق ډول مطالعه شي. د اسلامي نړۍ په کچه

اسلامي خوځښتونه په خاص ډول د تحقيق او مطالعاتو مراکز بايد په دې اړه پوره څيړنې وکړي. تر څو د دې اسلامي صف د بريا رازونه را څرگند او مسلمانانو ته تعريف کړي.

له شک پرته د اسلامي امارت مبارزه د دې وړ ده چې د اسلامپالو مبارزو لپاره د لارې مشال او يوه غوره بيلگه شي. راتلونکي نسلونه کولای شي په همدې پلونو د مبارزو سختې لارې ووهي او بالاخره د بريا تر منزله ځانونه ورسوي.



اشغالگر ځواکونه په نظامي ډگر کې مات کړي او يو ځل بيا يې د في سبيل الله جهاد په برکت مسلمانانو ته د اتلولۍ احساس ورکړی دی. دغه راز يې په سياسي ډگر کې هم ځان د يوه انکارناپذير حقيقت په حيث ثابت کړی دی. اسلامي امارت د دې په ځای چې له حالاتو سره ځان بدل کړي، د سيمې او نړۍ هيوادونو يې دې ته اړ کړي چې د اسلامي امارت په اړه خپل نظر بدل، په خپلو پاليسو له سره کتنه وکړي او له خپلو هغو موافقو شانگ وکړي چې پخوا يې د اسلامي امارت په وړاندې اعلان کړي وو.

دا چې اسلامي امارت د يوه جهادي صف په حيث

څرنگه د بريا منزل لندې کړ، اصلي سبب خو يې د الله تعالی نصرت دی چې اسلامي امارت ته يې په خارق العاده ډول د نړۍ د خورا ستر زبرځواک په وړاندې د پايښت، مقاومت او بالاخره بريا توان ورنصيب کړ. که د ظاهري اسبابو اړخ يې وگوره عمده وجوهات يې دا



دي چې اول خو د اسلامي امارت کړنلاره د کوم شخصي فکر يا ځاني اجتهاد په اساس نه بلکې د اسلامي علم، حنفي فقهې او د امت د يونيم زر کلنې علمي ذخيرې په اصولو استواره ده. دلته مسائلو ته د کوم فکري مکتب يا معاصر اجتهاد له عينکو نه بلکې د ديني علم د درنو او مؤثفونو منابعو له زاويې کتل کيږي او په همدې اساس ورسره تعامل کيږي. بله دا چې اسلامي امارت خپل ولس او ولسي ارزښتونو ته هم په درنه کتلي. اسلامي امارت په افغان ولس کوم پردی او وارداتي فکر نه دی تحميل کړی. د ولس سره يې گډه ژبه موندلې، د خپل مؤمن ولس اعتماد يې خپل کړی او ولس يې

بين الافغاني مذاکرات

او د کابل واکمنانو زهرجن اظهارات

حسن مومند

امير المؤمنين او دجهاد نورمشریان دنړۍ ددې ستر
عسکري اتحاد دپرمختللو طیارو، توغندو، عصري وسلو، حربي
وسایلو او ښو ډبرو مادياتو نه غافل نه وو؛ له دې هر څه خبر
وو او پدې ښه پوهېدل چې داسلامي امارت مادي طاقت هيڅ
ددې ستر زبر ځواک سره دپرتله کېدو نه دی خو موږ ته دا پوه
خبره هم نه رامنځ ته کېده؛ بس که رامنځ ته کېده نو هغه
یواځې دا خبره چې اشغالګرو مو هېواد قبضه کړی؛ نظام یې را
ړنگ کړی په زړونو خلک یې شهیدان کړي او زندانو ته بوتللي
دي نو جهاد راباندې فرض دی.

ددې جهاد نتیجه به څه وي؟ جهاد په کامیاب؛ اهداف به
ترلاسه؛ دښمن به مات او اشغال به پای ته ورسېږي، که نه؟
دا داسې پوښتنې وې چې په جواب یې موږ ځانونه مکلف
نه ګڼل.

موږ دجهاد په پاک عمل ځانونه مکلف ګڼل نه یې په
نتایجو.

هو! موږ دنتایجو په هکله مکلف نه وو خو دا مو یقین و
چې جهاد به مو کامیابېږي او دښمن به شکست خوري؛ دا
زموږ د دروېش امير المؤمنين دخولې گفت او دهر مجاهد دزړه
اواز و.

دمسلمانانو دامېدونو سره سم الله تعالی پدې سپیڅلي
جهاد اودې جهاد کې ورکړل شویو سترو قربانیو باندې نتایج
مرتب کړل؛ مجاهدین دهرې ورځې په تېرېدو قوي شول او پر

انسانان ټول په فطري لحاظ ازادي خوښونکي دي خو په
سم قدر یې هغه خلک زیات پوهېږي چې داشغال اوقبضو
ناخوالې یې لیدلې وي؛ دازادۍ دترلاسه کولو لپاره یې هڅې
کړې وي؛ تحریکونه یې چلولي وي او پدې لار کې یې قربانۍ
ورکړې وي.

دتاریخ په اوږدو کې دافغانستان د اشغال په موخه دنړۍ
سترو زبرځواکونو پدې خاوره ډېر یرغلونه کړيدي چې افغانانو
یې په مقابل کې تل سخت مقاومت ښکاره کړیدی؛ دلویو
قربانیو په بدل کې یې هر غاصب قوت ته ماتې ورکړېده او په
شایې تمبولی دی نوځکه افغانان د ازادۍ په قدر ډېر ښه
پوهېږي اوپرې زیات خوشالېږي.

د امریکا په مشرۍ کې د انساني تاریخ تر ټولو ستر
نظامي اتحاد چې په ۲۰۰۱م کال ټول افغانستان اشغال کړ نو
پرې د مسلمان مجاهد اوپر ازادۍ مین افغان ملت غم او درد
پرځای و خو دا مجاهد ملت نه ناهیلی و او نه ددې ستر
زبرځواک دمادي اسبابو نه مرعوب و نو یې په خالي لاسونو
دنړۍ ددې ستر مادي طاقت مقابلې ته را ودانګل.

رښتیا دا ده چې زموږ خوښي له هماغه وخت نه پیل؛
هیلي مو را ژوندۍ او ځانونه مو کامیاب وګڼل چې مو دعمل په
میدان کې د دښمن سره مقابله پیل او د جهاد دمقدسې
فریضي نه د کېناستو او وروسته کېدو له گناه نه الله تعالی
وساتلو؛ هغه گناه چې ورسره ډېر لوی تاوانونه تړلي دي.

دښمن د قوي گوزارونو له امله د هرې نه بلې ورځې ته د دښمن د شکست یقین په زیاتېدو شو تر دې چې هغه وخت هم راغلو چې ښه بر ملا امریکا او اتحادیانو یې خپل شکست ومانه او په ابرومندانو ډول د افغانستان نه د وتلو لپاره یې د اسلامي امارت نه د مذاکراتو غوښتنه وکړه.

د دښمن له لورې سولې ته د مایل کېدلو پرمهال سولې ته میلان ښکاره کول د الله تعالی حکم دی نو ځکه اسلامي امارت د امریکا دا غوښتنه رد نکه بلکې د خپلمنځي ښو ډېرو مشورو په پس یې په عملي ډول د امریکا سره مخامخ د کېناستلو او عملاً د مذاکراتو کولو پرېکړه وکړه.

نړۍ گومان کاوه چې د امریکا تجربه کار، لوبېدلي پاڅه دیپلوماتان به په ډېرې اسانۍ طالب مشران وغولوي او دخپلو غوښتنو نه به یې تېر کړي خودطالب مشرانو سره چې د الله تعالی مرسته وه او په ښه نیت او پاکه اراده یې مذاکرات کول نو همدا تجربه کار امریکایي دیپلوماتان دې علماءو کابو ۱۸ میاشتې په مذاکراتو کې مصروف وساتل او څه یې چې ترې غوښتل هغه ټول یې پرې ومنل؛ لس، شل نه بلکې خپل پوره ۵ زره قیدیان یې پرې را ازاد کړل او امریکا دخپلو ځواکونو ویستلو ته په غاړه ایښودو د اسلامي امارت سره دهوکه لیک امضاء کولو اراده هم څرگنده کړه.

دیاد هوکړه لیک لپاره د ټاکل شوې نېټې له راتګ وړاندې په کورنیو او نړیوالو رسنیو کې په دې اړه په ښه زور او شور سره بحثونه او تبصرې روانې وې، له ځینو سره د اباور هیڅ نه و، چې اسلامي امارت دې دکړو ژمنو سره سم په دې وتوانېږي چې دیادې نېټې له راتلو وړاندې دې د بیا اعتمادده چاپیریال برابرولو په ترڅ کې ټول هېواد کې اورکم پلي کړی شي خو چې کله د عمل میدان راغلو نو بیا ډېر ژر د هغوی دغه دنا باوري خطا ثابته شوه، نړیوالو او افغان ولس ته جوته شوه چې په دې امتحاني اوونۍ کې په ټول هېواد کې د اسلامي امارت د حکم نه یوه وړه سرغړونه هم ثبت نشوه. د افغانستان د اسلامي امارت په دومره پراخ تسلط، عملي نفوذ او بشپړ حاکمیت دوستان او

دښمنان دواړه حیران وو، هغوی په لومړي ځل ومنله چې د امارت قیادت پخپلو جهادي او سیاسي صفونو بشپړ کنترول او پوره واک لري

څومره چې دکب لسمه مه را نژدې کیده، ورسره دنړیوالو دحیرانتیاوو ترڅنګ پر امارت د باورسلنه هم ډیریده؛ د زیاترو سیاسي کارپوهانو خیالي اندېښنې، بې بصیرته وړاندوینې او خطا انګیرنې ناسمې خټې، خو بیا هم د ډېرو مغرضو اشخاصو، شیطاني کړیو، د قدرت مینانو، د مادیاتو وګو او د چوکيو مجنونانو پر افغان ولس د دغې سترې بریا لیدل پیرزو نه و، هغوی پخپل ټول وس هڅه وکړه څو افغانان له دغه تاریخي شیبو لیدلو محروم کړي

خو دا چې د افغان ولس د نیکمرغيو د ډک روښانه سبا راختل حتمي و، هیڅوک یې دراختمه وړاندې مانع کیدای نشول، نو هماغه و چې دروان ۱۳۹۸ ل کال دکب میاشتې په ۱۰ مه چې ۲۰۲۰ ز د فرورۍ ۲۹ مې نېټې سره سمون خوري دنړۍ په تاریخ کې د افغانستان او افغانانو لویه ویاړنه او کارنامه ثبت شوه

او د امریکایي ځواکونو د وتلو او اشغال د پای ته رسېدو تاریخي تړون رامنځته شو.

ددې تړون د رامنځته کېدو نه لس ورځې پس باید پنځه زره بندیان ازاد او بین الافغاني مذاکرات رامنځته شوي وای خو دکابل پر واک ناستو د قدرت مینانو د بندیانو د ازادۍ پر وړاندې خنډونه رامنځته او دا پروسه یې د ډېر ځنډ سره مخامخ کړه؛ دوی ددې پروسې د ناکامولو ډېرې هڅې وکړې خو د اسلامي امارت ژمنتیا؛ د ولس شدیدې غوښتنې او د بهر فشار له امله ددوی له لورې دبین الافغاني مذاکراتو پر وړاندې رامنځته کړي خنډونه له منځه ولاړل او بین الافغاني مذاکرات پیل شول چې دا د ولس لپاره د ډېرې سترې خوښۍ باعث وګرځېد او هیلې یې پیداشوی چې د افغانستان څلوېښت کلنه جګړه به ختمه او هېواد ته به سوله او ارامې راشي.

دومره لويديلی دی چې نورېې دمجاهدينو په مقابل کې دمخامخ جنگ کولو توانمندي په کلي ډول له لاسه ورکړېده.

بل لورته دفاتحو مجاهدينو مورال ډېر قوي دی.

ننی پراخ سيمه ايز او نړيوال تحليل همدا دی چې که دکابل ادارې واکمنان روان سياسي اونظامي وضعیت سم درک نکړي؛ په سوله ايزه توگه دمستلي حل ته خپله ژمنتيا ښکاره نکړي؛ اوسنی فرصت ضايع کړي نوبيني ده چې دسترې رسوايي سره به مخامخ شي.

خو داشرف غني ادارې مشران چې خپل واک او مادي گټې يواځې دجگړې په دوام کې ويني نو لا هم ددې پروسې دناکامولو هڅې کوي چې د اشرف غني د دوه معاونانو سرور دانش او امرالله صالح دتعصب نه ډکې جنگ ته لمن وهونکې تازه څرگندونې يې ښکاره دليل دی.

خواشرف غني او د کابل ادارې نور مشران دې پدې پوه شي چې نور په برېښدو دروغو ولس نه شي غولولی او نه يې ورته دسيسې کومه گټه رسولای شي؛ نه به پدې چال د ډېرې مودې لپاره په قدرت کې پاتې شي او نه به بهرنۍ نړۍ ورته کوم ارزښت ورکړي.

په هېواد کې سوله او امن راتلل حتمي دي ان شاء الله، سوله شايد وځنډېږي خوڅوغلانمان يې دخپل قدرت دبقا لپاره مخه نه شي نيولای.

دوئ چې دخپلو مادي گټو لپاره ولس ته دقبضې دوام او ورسره تړلي لوی تاوانونه غواړي نو ورسره د ولس نفرت هم اوس اوج ته رسېدلی او داسلامي امارت محبوبيت په بې ساري ډول زيات شوی.

په ولس کې داسلامي امارت همدا محبوبيت اودعسکري قوت وسعت يې پرکابل ادارې ورځ تربلې حلقه راتنگوي؛ په په نړيوالو رسنيو کې نشر شوي دا راپورونه به محترمو لوستوالو اورېدلي وي چې دکابل ټولې غاړې مورگې داسلامي امارت مجاهدينو نيولي دي چې ورسره دکابل ادارې حالت ورځ تربلې بدترېږي.

امريکا اومتحدین يې چې په خپل ټول قوت خپلو استعماري اهدافو ته ونه رسېدل او ددوحې تړون لاسليک ته اړ شول؛ دهغوئ دنه شتون په صورت کې به يې دلته غلامه اداره څرنگه دولس له ارادې خلاف په خپل نامشروع قدرت کې پاتې شي اوپه هېواد کې به دسولې اواسلامي نظام دراتلو مخه ونيسي؟

موږ پدې ډېر ښه پوهېږو چې دکابل ادارې نور په تمامه معنی اعتبار له لاسه ورکړېدی او د فوځي ځواک مورال يې



د افغانستان اسلامي امارت پياوړی جهادي شخصیت

او د رهبري شورا غړی محترم ملا تاج میر جواد صاحب!

د افغانستان اسلامي امارت خپلواک دی، د سولې او جنگ په څیر ټولې مهمې پریکړې په خپله کوي، د هیڅ تر فشار لاندې نه دی، نه یې د چا فشار ته تر اوسه پورې غاړه ایښې ده.

کړي دي د تعزیت او تسلیت مراتب وړاندې کوم، الله جل جلاله دې د دوی شهادتونه په خپل دربار کې قبول کړي، الله جل جلاله د بې په جنتونو کې په عاليه مقامونو باندې ونازوي او الله جل جلاله د ناسو ته صبر جمیل، اجر عظیم او نعم البدل درې برخه کړي، الله جل جلاله دې د حق په لاره کې ټولو زخمي شوو مجاهدينو ته عاجله او کامله شفاء ورپه نصیب کړي.

ثالثاً: باید عرض کړم چې د تاریخ او روان سپیڅلي جهاد په دې حساسه مرحله کې د افغانستان د مجاهد ولس د ریښتیني آواز د انعکاس په برخه کې د څرک د مجلې خدمتونه واقعاً د زیات قدر او ستایلو وړ دي، الله جل جلاله د په دې برخه کې د لا مزیدو خدمتونو توفیق ورپه برخه کړي. اوس راځم ستاسو د پوښتنې ځواب ته:

تر دې دمه چې زه ستاسو مرکه ځوابوم په دوحه کې د دواړو لورو د مذاکراتي ټیمونو بحثونه د مذاکراتو لپاره په کړنلارې راټول دي، په ډیرو مواردو توافق صورت نیولی دی او تمه ده چې په پاتې مواردو به هم توافق رامنځته شي، بیا به

لومړۍ پوښتنه: تاسې په جریان کې یې چې د قطر په مرکز دوحه کې بین الافغاني مذاکرات پیل او روان دي، تازه جریان که راته وویاست چې په کومو پړاوونو کې قرار لري؟

ځواب:

بسم الله الرحمن الرحيم، الحمد لله والصلاة والسلام على رسول الله و على من تبعهم و من والا هم و بعد:

السلام عليكم ورحمة الله وبركاته!

اولاً: د څرک د مجلې مدیره هیئت، ټولو کارکوونکو، مینوالو، خپل مجاهد ولس، د سنگر اتلو مجاهدينو، استشهدیانو او خپلو هغو ملگرو او دوستانو ته چې له ډیرې مودې راپدېخوا لیرې سره پاتې شوي یو، نیکې هیلې، سلامونه او احترامات تقدیموم، الله جل جلاله د وکړې چې ټول به روغ، جوړ او په خپلو شرعي امورو کې به بریالي یاست.

ثانیاً: هغه غم خپلو کورنیو ته چې په دې وروستیو کې د امریکایانو او د دوی د ګوډاګیانو په بریدونو کې یې شهیدان ورکړي دي او یا یې د حق په لاره کې اتلو فرزندانو د شهادت جام نوش کړی دی او یا یې استشهادي اتلول بریدونه ترسره

بحثونه د اجنډا په ټاکلو پیل کيږي او وروسته به اصلي مذاکراتو ته داخلېږو.

دوهمه پوښتنه: آیا واقعاً هم اسلامي امارت غواړي چې د خبرو او مذاکراتو په نتیجه کې هیواد ته امن او سلامتي راولي، دا د اسلامي امارت آرزو ده که کوم بهرنی فشار؟

ځواب: د افغانستان د طالبانو اسلامي تحریک چې د جهاد او مبارزې په پایله کې یې اسلامي امارت رامنځته شو، په هیواد کې د ریښتیني امن او سولې لپاره د ولس ریښتیني غبر او غبرگون و او د سولې او امن له پیغام سره یې خپل خوځښت پیل کړ؛ په هغه وخت کې یې د هغه انارشیزم او شر او فساد پر خلاف جهاد او مبارزه وکړه، کوم چې د افغانانو سوله او امن اختناق کړی و؛ اوس هم زموږ جهاد او مبارزه د هغو عواملو د له منځه وړلو لپاره ده کومو چې له افغانانو څخه ریښتیني استقلال پر غمل کړی دی، ریښتیني سوله او ریښتیني امن یې ترې تر وړلی دی، هغه که زموږ جهادي مبارزه ده او که د نبوي شرعي سیاست په مبادي و او اصولو ولاړه سیاسي مبارزه ده.

د افغانستان اسلامي امارت خپلواک دی، د سولې او جنگ په څیر ټولې مهمې پریکړې په خپله کوي، د هیچا تر فشار لاندې نه دی، نه یې د چا فشار ته تر اوسه پورې غاړه ایښې ده، په دې برخه کې یې خپل ولس ته مکرر امتحان ورکړی دی، د افغانستان د اسلامي امارت یوه تر ټولو ستره آرزو په سوله، امن او سوکالۍ کې د افغانانو اوسیدا او ژوند دی.

درېمه پوښتنه: د کابل ادارې ته منسوب مذاکراتي ټیم وایي چې زموږ سرې کرښې جمهوریت، دیموکراسي، د بنځو حقوق او د بیان آزادي ده، ستاسو له نظره اسلامي امارت څومره چمتو دی چې په دغسې کرښو له هغوی سره بحث او مجادله وکړي؟

ځواب: زموږ په نظر که تر هر نامه لاندې وي باید په هغه پردي فرهنگ، باورونو او مفکورو ټینګار ونشي چې په تیره یوه پېړۍ کې یې افغانانو په مقابل کې مبارزه کړې ده لکه کمونیزم او سېکولرېزم او ځینې نور باطل افکار.

اصلاً په افغانستان کې د روان جنگ یو تر ټولو ستر عامل دا دی چې په افغانانو باندې د پردي فرهنگ، پرديو باورونو او پرديو مفکورو د تحمیل جبري هڅې کيږي، کورني او بهرني اړخونه پکې ښکېل دي او په مکرر ډول دغه تحمیل تجربه کيږي.

د افغانستان اسلامي امارت د افغانستان لپاره سوچه اسلامي نظام غواړي او یوازې یو سوچه اسلامي نظام کولای شي چې د انسانانو تر منځ اجتماعي اړیکې په ښه توګه تنظیم کړي او انسان د دې جوګه کړي چې د خپل خلقت مقصود وپېژني، تعقیب یې کړي، د ځمکې پر مخ د الله جل جلاله له لوري ورسپارل شوې دندې په ښه توګه سمبال کړي؛ فرد او ټولنه دواړه په یو بل له ظلم او تیري څخه راوگرځوي او په دې توګه تر خپل منځ ستونزې حل کړي.

همدغه راز په اسلامي نظام کې د یو لړ اصولو او شرایطو له مخې د ټولنې هر وګړی د بیان د آزادۍ حق لري او دا اصول او شرایط یوازې د دې لپاره دي چې د بیان آزادي یوازې د حق د اظهار او د خپلو حقوقو د اعدامې او استحصال لپاره وګرځي او د یو مسلمان د عقیدې، شخصیت او حیثیت د سپکاوي د یوې وسیلې په توګه کار ترې وانخیستل شي، همدغه راز کوم حقوق چې بنځو ته اسلام ورکړي دي؛ که د هغو په رڼا کې په وضعي قوانینو کې د بنځو حقوق تر مطالعې لاندې ونیسو دې پایلې ته رسیږو چې دا حقوق نه دي؛ بلکه د بنځو په حقوقو تیری دی؛ ځکه بنځې په ټولنه کې د خپلې اصلي دندې څخه منحرفوي او د ترانو یوه ملعوبه یې ګرځوي او بس.

څلورمه پوښتنه: د کابل ادارې مشر، چارواکي او پلویان یې تل خپل نظام او اساسي قانون د سیمې په کچه زیات اسلامي ګڼي؛ نو تاسو ولې په اصطلاح د دوی اسلامي جمهوري نظام، اسلامي نظام نه ګڼئ؟

ځواب: اسلامي شریعت د اسلامي نظام لپاره یو لړ مبادی او اصول لري چې مهم یې دا دي: الله جل جلاله ته د حاکمیت اعلى مختص کول، اسلامي شریعت د تقنین د

یوازینی مصدر یا مأخذ په توګه منل او د اسلامي شریعت سره په ټکر کې د هیڅ قانون نه تسلیمول .

کله چې یو نظام په دې مبادیو او اصولو استوار وي د سپیڅلي اسلامي شریعت له مخې اسلامي نظام ګڼل کېدای شي او کوم اساسي قانون چې د دې مبادیو او اصولو بشپړ رعایت ته ژمن وي، اسلامي قانون بلل کېدای شي، د کابل د ادارې په اساسي قانون کې حاکمیت اعلی، الله جل جلاله ته نه دی مختص شوی؛ بلکه د ولس حق ګڼل شوی دی، د دې قانون د لومړي فصل په څلورمه ماده کې په صراحت سره دا مطلب ذکر شوی دی. همدغه راز د تقنین په مصدريت او مأخذ کې له اسلام سره وضعي قوانین شریک کړای شوي دي او اسلام د تقنین د یوازیني مصدر په توګه نه دی پکې منل شوی او دا موضوع د بن په تړون کې (چې د کابل د ادارې د اساسي قانون اساس دی) په صراحت سره راغلې ده، دې ته ورته په اوومه ماده کې د بین المللي قوانینو او اعلامیو د مطلق او له کوم قید او شرط څخه پرته د رعایت ژمنه شوې ده، حال دا چې په ځینو اعلامیو کې د ارتداد په څیر عمل مشروع بلل شوی دی او هر څوک پکې اجازه لري چې خپل دین بدل کړي؛ نو پایله دا شوه چې د دوی په قانون کې ارتداد مشروعیت لري او له کابل څخه د ځینو مرتدینو مصئون خروج د همدې مادې پر بناء و، دا یې یوه بیلګه وه دې ته ورته نور ډیر موارد په نړیوالو تړونونو، قوانینو او اعلامیو کې شته چې دوی یې په خپل اساسي قانون کې بغیر له قید او شرط څخه د رعایت ژمنه ترسره کړې ده .

همدغه راز د نظام په مبادیو او اصولو کې چې کوم مواصفات د زعامت لپاره ټاکل شوي دي، له هغه صفاتو څخه یې ډیر د کابل د ادارې په اساسي قانون کې شتون نلري او نه یې زعامت هغه مواصفات لري، د کابل د ادارې په اساسي قانون کې تاسو هیڅ ځای هم د اسلامي شریعت کلمه نه شئ پیدا کولی، دوی هر ځای تنها اسلام یاد کړی دی، اسلام د دوی په نزد خاص تفسیر او تعبیر لري او یوازې یې په روح، عقل، ضمیر او اخلاقو پورې منحصر ګڼي، د کابل د ادارې په اساسي قانون کې (۱، ۲، ۳، ۳۵، ۴۵، ۵۴

او ۶۳) مادې چې د اسلام په اړه راغلې دي، چې دوی او د دوی علماء سوء ډیر حساب پرې کوي، دا ټول په اساسي قانون کې د اسلام په اړه زینتي مواد دي، عبارتونه یې پیچلي، پوښلي او محتمل دي او په دې مادو کې یوه ماده هم د هغه مبادیو او اصولو په باره کې نه ده راغلې او نه یې مفهوم افاده کوي چې اسلامي شریعت د اسلامي نظام لپاره ټاکلې دي .

سربیره پر دې د کابل اداره د اشغال په سیوري کې رامنځته شوې ده، د داسې اعمالو مرتکبه ده چې په اساسي اسلامي شریعت له دوی سره جهاد او د دوی قتل واجب ګڼي، د افغانستان په پاګه ځمکه کې یې د فتنې، فساد او فحشاء خپراوي ته زمینه برابره کړې ده، د مسلمانانو وینه مباح ګڼي، هر ځای د مسلمانانو پر ضد د کفارو مرسته او د کفارو امنیت د خپلو امنیتي او دفاعي قواؤ مسئولیت ګڼي او ویاړ پرې کوي، بناء داسې یو نظام ته هیڅکله هم اسلامي نظام نشي ویل کېدای او نه یې قانون اسلامي قانون ګڼل کېدای شي . د کابل د ادارې مشر، چارواکي او پلویان چې د خپل نظام د قانون د اسلامي توب په اړه کومې څرګندونې، ادعاوې او تبلیغات کوي دا یوازې د عامه ذهنیت د مغشوشولو، د شکونو د ایجاد او د ولس د تیر باسلو لپاره کوي .

پنځمه پوښتنه: د کابل د ادارې مشران تل په خپلو بیانو کې ټینګار کوي چې مونږ به هیڅکله سابق ته ور نه ګرځو، (یا بازګشت به سابق (د منلو نه دی، معنی دا چې مونږ اسلامي امارت نه غواړو او نه پخوانیو زمانو ته ورګرځو ، د حاضر عصر له غوښتنو سره سم به نظام جوړوو او خپلې اتلس کلنې لاسته راوړنې به ساتو او دا لاسته راوړنې د یوې سرې کرښې په توګه تلقی کوي، که لطفاً د اسلامي امارت دریځ په دې هکله راته بیان کړئ؟

ځواب: که بازګشت به سابق (په دې معنی وي چې د عصر له ساینسي او علمي پرمختګ څخه دې استفاده ترک شي، د دې مونږ هم مخالف یو او داسې بازګشت به سابق (نه غواړو او که له بازګشت به سابق (څخه هدف د هغو الهي لارښوونو ترک وي چې لوی الله جل جلاله ځوارلس

سوه کاله دمخه د
انسانانو د اجتماعي
اړیکو د تنظیم، د
انسان د خلقت د
مقصد او د ځمکې
پر مخ د الله له لوري
انسان ته د سپارل
شوې دندې د
سمبالنست لپاره



پاکستان په څېر؟ د
ایران په څېر؟ د
مصر په څېر؟ د
سمودي په څېر؟ او
دوی دا هم وايي
چې د اسلامي نظام
یوه واحده بڼه نشته؛
نو که لطفاً دا راته
ووايست چې تاسو

کوم ډول نظام غواړئ؟

ځواب: د اسلامي شریعت له مخې اسلامي نظام خپل
تعریف، خپل مبادی او اصول او خپل ډولونه لري، موږ په
اسلامي نړۍ کې موجود نظامونه د اسلامي شریعت په رڼا
کې مطالعه کوو او موږ د اشخاصو، ډلو او هیوادونو د
سلیکو او افکارو له مخې د نظام نوعیت نه وړاندې کوو؛ بلکه
د اسلامي شریعت د لارښوونو له مخې د نظام ضوره ډول د
خپل هیواد او خپل ولس له مصالحو څخه گڼو، پاتې دې نه
وي چې دا ډول پوښتنې څوک مطرح کوي هغوی د نظام په
اړه د اسلامي شریعت له لارښوونو څخه یا ناخبره دي او یا
زموږ مسلمان ولس ته د اسلامي نظام په اړه د شکونو د ایجاد
په هدف دا پوښتنې مطرح کوي او د یو ډول تلبیس په هڅه
کې دي.

اوسمه پوښتنه: د کابل د ادارې چارواکي به خپلو
څرگندونو کې د افغانستان اسلامي امارت له مخکینیو شاهي
سلطنتونو سره پرتله کوي او ادعاء کوي چې د اسلامي
امارت پر مهال افغانستان د یوې هدیرې مثال درلود، نه
خلکو آزادي پکې لرله او نه له حقوقو څخه برخمن وو، تاسو
دوی ته څه ځواب لرئ؟

ځواب: اسلامي امارت د یو واقعي اسلامي نظام ممثل
و، زعامت یې د جیدو دیني علماء کرامو له لوري ټاکل شوی
و او ټاکل کیري، مقتدره د رهبري شوری یې درلودله او لري
یې چې غړي یې د اهل حل او عقد له صفاتو او صلاحیتونو
څخه برخمن دي، د زعامت په اړه تصمیم نیسي او اهلیت ته

رالیرلې دي؛ نو موږ د داسې بازگشت به سابق (طرفدار یو
او دا زموږ د ایمان او عقیدې برخه ده.

مونږ کله هم دا الهي لارښوونې د دیموکراسي په څیر په
هغو عقلي مفکورو نه شو تبدیلولای چې د عقل د محدودې
دایرې په اساس اختراع شوې دي، که د یو چا عقل د الله جل
جلاله د لارښوونو حکمت ته نه شي رسیدلای دا دې ده د
عقل کمزوري ده؛ نه د الله جل جلاله د سپېڅلو لارښوونو.

تاسې وگورئ! د انسانانو د اجتماعي اړیکو د تنظیم، د
انسان د خلقت د مقصد او د ځمکې پر مخ د انسان د دندې د
نوعیت او سمبالنست په اړه د عقل لارښوونې کله هم ثابتې نه
و، هر وخت د تغیر په حالت کې وي او دا تغیر هر وخت په
کوم منطق نه وي ولاړ؛ بلکه د هوا او هوس تابع وي.

پاتې شوه د اتلس کلنو لاسته راوړنو خبره! کومې اتلس
کلنې لاسته راوړنې چې دوی یادوي دا باید د اسلامي شریعت
په اساس تفکیک شي، کومې چې د فتنې، فساد او فحشاء په
زمره کې راځي موږ په کلکه دا مستردوو او مسترد به یې کړو
او زموږ په اسلامي ټولنه کې چې کوم ویجاړی د دې له امله
رامنځته شوی دی په ټول توان به د دې ویجاړي د ازالې
کوشش وکړو؛ البته هر هغه څه چې د عصر له ساینسي او
علمي پرمختگونو څخه واقعي استفاده گڼل کیري، زموږ د
ټولنې له مصالحو څخه وي او له سپېڅلي اسلامي شریعت
سره په ټکر کې نه وي هغه به لا تائید او تشویق کړو.

شپږمه پوښتنه: ځینې خلک دا پوښتنه کوي چې
طالبان په افغانستان کې څه ډول اسلامي نظام غواړي؟ د

په کتو د هيواد د هرې برخې وگړي پکې موجود دي. د زعامت ټولې ټاکنې هغه صفاتو ته په کتو ترسره کيږي چې په يو اسلامي نظام کې يې بايد يو زعيم ولري، د مشروعيت اساسي سرچينې يې شريعت او شوري وه او ده، د اسلامي شريعت له مخې د نظام لپاره په ټاکل شوو مباديو او اصولو ولاړ ؤ او ولاړ دی، سوچه اسلامي دستور يې تدوين کړی ؤ چې تر توشيح پورې د امريکايي اشغالگرو د حملې له وجهې ونه رسیده.

رياست الوزراء او کابينه يې درلودله چې د يو حکومت ممثلله وه چې خپل ولس ته يې ټول اړين خدمات سرته رسول، رئيس، مرستيالان، د کابينې وزيران او واليان د اهليت پر بناء ټاکل کيدل، په منظم او نا منظم ډول يې په پراخه کچه له ولس سره د دوی د) نماينده گانو، قومي مشرانو او جهادي شخصيتونو (په توسط د مرکز، ولايتونو، ولسواليو او قريو په کچه تماس او مشورې درلودلې. په هر ولايت کې يې د جیدو ديني علماء کرامو يوه شوری تشکيل کړې وه چې د ولايتونو چارې يې له نيردې څخه څارلې، فيصلې په شرعي محاکمو کې ترسره کيدلې، د سمع شکاياتو کميسيون به ولايت په ولايت او ولسوالۍ په ولسوالۍ گرځیده، د مسئولينو په اړه به يې د ولس شکايتونه اوريدل او د اسلامي شريعت په رڼا کې به يې په هکله فيصلې کولې.

په خپله مرحوم عاليقدر امير المؤمنين له ولس سره د امارتي مسئولينو د تعامل د څار يو ځانگړی مخفي سيستم درلود چې قاصدان به يې په ولس کې گرځيدل او د چا به چې چارې د اسلامي شريعت او مسلک سره برابرې نه وې په اړه به يې د اسلامي شريعت له مخې فيصله کوله، په تعليمي او اقتصادي برخو کې خلکو ته د خپل وس تر حده چوپړ روان ؤ، د ځوانانو د تفريح لپاره هغه وخت چې څه ممکن وو هغه ټولو ته د اسلامي شريعت له مخې د يو لړ اصولو په چوکاټ کې اجازه ورکول شوې وه او تشويقيدل، په جبري توگه د بنځو ودول، په بديو کې د بنځو ورکول او له بنځو سره ځينې نور زور زياتي ممنوع اعلان شوي وو او په کلکه يې مخه نيول کيده.

نو اوس تاسو قضاوت وکړئ چې د داسې يو نظام پرتله کول له هغه شاهي نظامونو سره کوم عقل او منطق دی چې د يوې کورنۍ په اختيار کې وو، پريکړې به يې يوه شخص کولې، زعامت او کليدي پوستونه پکې ميراثي وو او زياترو يې له خپل هوا او هوس څخه پرته نور څه نه پيژندل، په لستونو کې يې مارانو ته ځای ورکړی ؤ، په قدرت کې د بقاء په خاطر يې هيواد له ډول ډول کړاوونو سره مخ کاوه، کله به يې د شرق لمن نيولې وه او کله د غرب او د ډول ډول شيطاني مفکورو راواردولو ته يې زمينه برابره کړې وه.

له داسې پوځو تبليغاتو څخه يوازینی هدف د مذاکراتو له لارې د افغانستان د معضلې له حل څخه ويره، په بين الافغاني مذاکراتو کې د بې باورۍ د فضاء راپيدا کول او د اسلامي امارت او اسلامي نظام په اړه د کمترۍ د احساس پنځول او دښمني ده، چې کله به هم د دې تبليغاتو ډنډورچيان دې شومو اهدافو ته ونه رسيري، يوازې به په ولس کې خپل ځانونه لا زيات سپک، منفور او منزوي کړي. دا چارواکي بايد د اسلامي امارت څخه د مخه هغه ورځې وريادې کړي چې د سمي او لساني تعصبونو، هوا او هوس په اور کې د کابل ښار وسوځيده او په کنډواله بدل شو، ۶۰ زره ښاريان ووژل شول، په هره پوسته او هر پاټک کې د خلکو په مال او عزت لويې کيدلې، د خلکو په سرونو ميخونه ټک وهل کيدل، د رقص مرده نندارې جوړيدلې، له انسانانو څخه د کلابو کار اخيستل کيده او دوی يې يا مخکښان او يا د مخکښانو لاس په نام عسکر وو، دوی بايد د هغه جنايتونو له کبله چې په تيرو شلو کلونو کې يې په اصطلاح د اسلامي جمهوري دولت د قانون د واکمنۍ، اجتماعي عدالت، د بيان د آزادۍ، د بنځو د حقوقو تر رنگينو شعارونو لاندې ترسره کړل وشرميږي، مړه شي او په ځمکه ننوزي.

د لويديځ د غلامۍ قبلول، له لويديځوالو سره يو ځای د خپل ولس قتل عام، د فتنې، فساد او فحشاء خپرول، بې دينۍ او ارتداد ته د زميني برابرول، کمساري اداري فساد، د خلکو لوټ تالان، په لويو ښارونو کې کمساري جنايي جرمونه، د بنځو په عزت او ناموس ډلښ تيري، د اسلامي

مقدساتو توهين، له ۹۰ سلنې څخه زیاته د فقر کچه، له هيواد څخه د سلگونه زرو ځوانانو تبديل، په مخدره موادو د ميليونونه ځوانانو معتاد کيدل او په شپنيو چاپو کې د پوره پوره کورنيو له منځه وړل کيدل، دا ټول د دوی د جمهوريت ارمغانونه دي. افغانان به په لويو ښارونو کې په څو بلند منزلونو، ښارگوټو، د شپې له مخې په نايټ کلبونو کې په گډه، بلو څراغونو، شرايو، په سلگونو راډيوگانو، ټلويزيونونو او ټولنيزو شبکو کې په څلورويشت ساعته ساز، سندرو، فحاشي، د يو بل په سپکاوي او توهين او د خړو په لمانځلو څه وکړي؟ او د کوم درد دوا به يې شي؟ او تر اوسه يې کوم درد پرې دوا شوی دی؟ ۱.

تخه پوښتنه: اسلامي امارت د افغانستان ولس ته څه ورکړي دي، په خپل وخت کې يې په سياسي، اقتصادي او ټولنيزو برخو کې کوم خدمتونه ورته ترسره کړي دي؟ که لطفاً په دې اړه يو څه رڼا واچوئ!

ځواب: د افغانستان اسلامي امارت خپل ولس ته ډير څه ترسره کړي دي او خپل ولس ته د ډيرو خدمتونو افتخار لري؛ خو څنگه چې هغه مهال اسلامي امارت په سخته سياسي او اقتصادي محاصره کې قرار درلود له همدې امله يې رغښتې چارې په خلاص مټ په پراخه کچه او د نړۍ له نوو علمي او ساينسي پرمختگونو څخه په استفادې نشوای سرته رسولای او کوم خدمتونه يې چې ترسره کړي دي له مهمو څخه يې دلته يادونه کوو:

۱ - د شورويانو او کمونستانو پر خلاف د سپېڅلي جهاد د دوو سترو ارمانونو (رېښتني استقلال او سوچه اسلامي نظام د حاکميت) پر خلاف د يوې سترې دسيسې پر وړاندې پاڅون .

۲ - د انارشې او ملوک الطوايفي او هغه زرگونو پانګونو ختمول چې هره لحظه د خلکو مال، عزت او ژوند پکې لوټل کيده.

۳ - هيواد له تجزيې څخه ژغورل.

۴ - د يو پياوړي مرکزي نظام ټينګښت.

۵ - د اسلامي شريعت تطبيق، د حدودو جاري کول، امر بالمعروف او نهی عن المنکر او له پېړيو څخه وروسته د اسلامي نظام د عملي نمونې وړاندې کول .

۶ - د سرتاسري کمساري امنيت ټينګول .

۷ - د کمساري اسلامي اخوت د نمونې وړاندې کول او د ناپييلتوب د دريځ ساتل.

۸ - د حکومتي نظام، وزارت خانو او نورو اداري واحدونو د تاسيساتو ترميم او فعالول .

۹ - د پوهنتونونو، مکتبونو او مدرسو ترميم او فعالول، د نصاب ورته چاپول، د استادانو د معاشاتو اجراء کول او د ديني او عصري تعليم تر منځ د توازن کړنه راکښول او د لسيزو راپديخوا د هغه تعصب ورکول چې د عصري او ديني تعليم د مؤسسانو تر منځ لمن ورته وهل کيدله .

۱۰ - سره له دې چې طالبانو په اقتصادي محاصره کې قرار لاره، سخت اقتصادي بنديزونه پرې لګيدلي وو؛ خو د ګمرکي محصولاتو په کمولو او د مضاربت د سيستم په ترويج سره يې تجارت بيرته وغورځاوه، د ژوند د اوليه موادو ډيره ارزاني وه او ډيرو غريبو کورنيو هم د خپل ژوند د سوکالۍ په خاطر پرمختللي نقلیه وسايط درلودل .

۱۱ - د سروبي، نغلو او کجکي د بريښنا د بندونو رغول، کابل، هلمند او کندهار ته د بريښنا د مزو تيرول او ښاريان يې له بريښنا څخه برخمن کول .

۱۲ - د بغلان د نساجۍ او سمڼو د فابريکې د ماشينونو ترميمول او توليد ته يې آماده کول، د شبرغانو د ګازو د استخراج د ماشينونو فعالول، مزار ته د ګاز د پايب لين غځول او د مزار د کود کيمياوي د فابريکې فعالول چې له مخکې څخه يې زيات توليدات درلودل (او د سمنگان او کرکر د ډبرو سکرو د کانونو فعالول او توليد ته يې آماده کول . همدغه راز شخصي پانګوالو د کابل په صنعتي پارک کې تر سلو پورې فابريکې فعالې کړې او د بريښنا مزي ورته راکښ او بريښنا ورته راتيره شوه، په کندز کې د سپين زر فابريکه بيرته فعاله او په توليد يې پيل وکړ، په جلال آباد کې د

پلاستیک فابریکه هم فعاله شوه او د هیواد په نورو لویو بنارونو کې هم ډیرې کوچنۍ فابریکې فعالې شوې چې زرگونو افغانانو ته د کار زمینه پکې برابره شوه، همدغه راز ډیر زیات مارکیټونه، دوکانونه او بنارگوټي شخصي پانگوالو او تجارانو جوړ کړل.

۱۳- له هغو ډیرو لږو امکاناتو څخه په استفادې چې اسلامي امارت درلودل د طورخم - جلال آباد، جلال آباد - کابل، کابل - پکتیا، کابل - غزني، غزني - کندهار، کندهار - هرات، هرات - تورغونډۍ او کندهار - بولدک

د سرکونو ترمیمول، همدغه راز له طورخم

څخه تر جلال آباد پورې د سرک

پخولو اساسي کار روان ؤ، له

جلال آباد څخه تر کابل پورې د

سرک پخولو اساسي کار روان

ؤ چې تر درونټې پورې

رسیدلی ؤ، له کابل څخه تر

غزني پورې د سرک پخولو

اساسي کار روان ؤ چې تر میدان

بنار پورې رسیدلی ؤ، له کندهاره

تر بولدکه، له کندهار تر هرات او له

هرات څخه تر تورغونډۍ پورې د سرک پخولو

اساسي کارونه روان وو او دې ته ورته د کندهار، هرات،

جلال آباد، کابل او ځینو نورو بنارونو د داخلي سرکونو د

پخولو کار هم روان ؤ.

د یادونې وړ بولم چې اسلامي امارت د ریاست الوزراء

د اقتصادي مرستیال جناب مولوي صاحب عبدالکبیر په

مشرې یوه اقتصادي شوری درلودله او دې شوری د خپلو

داخلي عوایدو او تجارانو د شخصي پانگوتې او د تجارانو د

مرستې په مټ د داؤد خان د وخت د هیواد د بیا رغونې پنځه

کلن پلان دوباره تر غور لاندې ونیو او د هغه برخو د عملي

کولو پلان یې جوړ کړ چې عملي کول یې ممکن او په گټه

وو، د کټر په سیند د بریښنا د بند د جوړولو، د گنډیري دښتې

ته د نهر د راټیروولو او په ځینو نورو ځایونو کې د نهرونو د

تیروولو، د اوبو د ذخیره کولو او د بریښنا د بندونو د جوړولو

سروې گانې روانې وې او په بانکونو کې یې د دې پرمختیايي

پروژو سره د کومک لپاره یو ځانگړی حساب خلاص کړی

ؤ، زما اوس هم یوه دردوونکې خاطره په یاد ده چې د جلال

آباد بنار د سرکونو د پخولو د چارو لپاره د ماشین آلاتو

اخیستلو ته ضرورت ؤ، هغه ماشین آلات په یو گاوتښي

هیواد کې واخیستل شول او په ډیره سختۍ سره په قاجاق

جلال آباد ته رانقل شول او د امریکایانو د یرغل له وجې دا

چاره نیمگړې او ماشین آلات په سرکونو ولاړ پاتې شول.

۱۴- له ولس سره د خیر ښیگنې په

هدف ټولو بهرنیو خبریه مؤسسو ته د

فعالیت د آسانتیاو برابرول، پاتې د

نه وي چې د دې تر څنګ یې په

شفافیت سره د کومکونو د

مصرف او خدمتونو د سرته

رسولو لپاره د پلان د وزارت

په چوکاټ کې یو ځانگړی

میکانیزم رامنځته کړی ؤ،

همدغه راز یې خپله هم عشر او

زکات په مسکینانو تقسیم او، پخه ډوډۍ

یې په نیمایي بیه په مسکینانو پلورله او معیوبینو

ته یې د معیوبینو د وزارت له لارې خاص کارتونه توزیع

کړي وو، وخت په وخت به یې کومکونه ورسره کول او

شخصاً مرحوم عالیقدر امیرالمؤمنین هر هغه چاته چې دواړه

پنې یې د سرو لښکرو او کمونستانو پر خلاف په جهاد کې

له لاسه ورکړې وې او یا فلج وو د گرځیدا راگرځیدا لپاره

موټر ورکول.

۱۵- د مدرسو او جوماتونو آبادول.

۱۶- د ټاپي د سترې څو هیوادیزې اقتصادي پروژې

پیل، د نوو افغانیو د بانک نوټونو ډیزاین او د انصالاتو او د

عصري ټلیفوني سیستمونو د نصبولو په برخه کې له اړونده

شرکتونو سره خبرې او په قراردادونو کار، چې دا هر څه د

امریکايي تیري له امله ناتکمیل پاتې شول.

۱۷- په مطبوعاتې برخه کې هم راډیوګانې فعالې وې، د هیواد د استقلال ورځ په ښه جوش سره لمانځل کېدله، ادبي غونډې، مشاعرې، تمثیلي ټوټې او مسابقي جوړیدلې، مجلې اخبارونه او کتابونه چاپیدل.

۱۸- په ټول هیواد کې د سپورټ ټولو ډولونو ته د اسلامي شریعت له مخې د یو لړ خاصو شرایطو په اساس اجازه ورکول شوې وه او سپورتي مسابقي تشویقیدلې.

۱۹- اسلامي امارت هوايي میدانونه ورغول او یو کوچنی هوايي نظامي ځواک یې (چې یو شمیر هلیکوفتر، بار وړونکي او جنگي جیټ طیارې یې درلودلې) رامنځته کړ، ټول نظامي سپک او درانه وسایل یې راجمع او ترمیم کړل، پوځي تاسیسات یې ورغول او ټول یې د وزارت دفاع تر کنټرول لاندې راوستل او داسې پوځي او امنیتي ځواک یې رامنځته کړ چې په ډیرو کمو امکاناتو او داخلي عوایدو یې پالنه کوله، نه د ولس د اوږو بار و او نه د بهرنیو مرستو په بدل کې غلامۍ ته اړ و، بلکه د احمدشاه بابا د پیر په څیر یو مستقل او سرلوری پوځي ځواک و، چې د سیمې هیوادونو هم ترې سترګه کوله.

۲۰- د مخدره موادو د کښت او قاچاق صفر ته رابښکته کول) چې اوس یې په جمهوریت کې کچه بیرته د نړۍ پر مخ تر ټولو لوړې درجې ته رسیدلې ده او په کور د ننه تر درې میلیونه پورې د مخدره موادو معتادین شتون لري).

۲۱- د اداري فساد ختمول.

د یادونې وړ ده چې اسلامي امارت یاد ټول خدمتونه د خپلو کمو داخلي عوایدو په مټ ترسره کول، هیڅ ډول بهرنۍ مرسته نه وه ورسره حال دا چې په څو جبهو کې له شر او فساد سره پر مصرفه جبهه ټي جنگونه هم روان وو او د ملګرو ملتونو له لوري له سختو اقتصادي بندیزونو سره هم مخ وو.

اشغالګرو او د دوی ګواډګیانو هغو سلګونه میلیارده ډالرو ته په کتو (چې د افغانستان له بیا رغونې سره د مرستې په نامه اعلانیدل) د بیا رغونې په برخه کې له څو سمبولیکو کارونو څخه پرته هیڅ د پام وړ بنسټیز کارونه نه دي ترسره

کړي او په څه چې سترګې لګیږي او ترسره شوي دي هغه هم زیاتره خصوصي پانګه والو ترسره کړي دي.

پاتې د نه وي چې له پیل څخه تر اوسه پورې اسلامي امارت او زموږ شهید پرور ولس په مطبوعاتې محاصره کې قرار لري او زیات مجال د دې نه دی پیدا شوی چې خپل ولس ته د اسلامي امارت خدمتونه او په دې برخه کې لاسته راوړنې په درسته توګه منعکسې شي او زه شخصاً په دې برخه کې له اسلام پالو لیکوالانو څخه هم ګټه لرم چې خپل ولس ته د اسلامي امارت له لوري د ترسره شوو خدمتونو انعکاس او په دې برخه کې تحقیقاتو ته زیاته پاملرنه نه کوي او ډیر ارزښت د حاضر و حالاتو انعکاس ته ورکوي، الله جل جلاله دې وکړي چې دې برخې ته یې توجه راوګرځي او زیاته پاملرنه ورته وکړي.

ننګمه پوښتنه: د کابل ادارې په داخل کې له امرالله صالح څخه نیولې د احمدشاه مسعود تر ورور پورې، هغوی وايي چې مذاکرات کومه نتیجه نه ورکوي او له خپلو جګړه مارو یې غوښتي چې یوې بلې جګړې ته تیار شي؛ داډول خبرې څه معنا لري او آیا دغه ځیري دومره ځواک او نفوذ لري چې یو ځل بیا انارشیزم رامنځته کړي؟!

ځواب: احمدضیاء مسعود، امرالله صالح او د دوی په څیر نورو کسانو ته له خپلو شخصي منافعو او د افغانستان دښمنه هیوادونو استخباراتي سازمانونو ته له جاسوسۍ پرته بل څه ارزښت نه لري؛ له خارجي استخباراتي سازمانونو څخه د استخباراتي پروژو ټیکه کول او د خپل ولس او خپلې اسلامي عقیدې پر ضد فعالیت د دوی د ژوند تر ټولو ستره موخه ده، دوی د افغانستان د ټولنې د هیڅ برخې نمایندګي نه کوي او دا دوی ته د پرديو افغان دښمنه قوتونو څخه پیچکاری شوی نظر دی.

د افغانستان خلک ریښتیني سوله او امن غواړي او د مذاکراتو له لارې د اشغال خاتمه او په افغانستان کې د یو سوچه اسلامي نظام حاکمیت غواړي؛ نور هغه دور تیر شوی دی چې څوک دې د افغانستان د خلکو د ارمانونو او د دې ارمانونو د ستر ممثل (اسلامي امارت) پر وړاندې ودیږي،

ډلې ټپلې او مليشې دې جوړې کړي؛ که د بهرنيانو پوځي او مالي مرستې نه وي، دوی ټول د اسلامي امارت د مجاهدينو د يوې نظامي ډلگۍ د مقابلي وس هم نه لري.

نسمه پوښتنه: امرالله صالح

ډير ځله د امارت د نورو مشرانو تر څنگ ستاسې نوم يادوي چې د هغوی جهادي تکتیکونه مو په خپل

وخت کې خنځی کړي دي، محترم جواد صاحب د صالح دغو غورځو پرڅو نه څه ځواب لری؟

ځواب: زه دا منم چې امرالله صالح به د (CIA)، (MI٦)، (DGSE) او (RAW) د جاسوسانو د روزلو په کومو روزنيزو پروگرامونو کې برخه اخيستې وي؛ خو د گوداگۍ ادارې د ملي امنيت د رئيس په توگه د دندې پر مهال د ده ناکامۍ او د گوداگي نظام په پلويانو کې د ده په اړه موجود نفرت دا رانيسي چې نوموړی يو مسلکي استخباراتي کدر نه دی او د استخباراتي مسلکي کدر په توگه نه خپلې چارې په سمه توگه سرته رسولای شي او نه په خپله نفعه رواني مثبتې اغيزې پرياسلی شي. د اسلامي امارت د استشهادي مجاهدينو هغو تکتیکونو چې امرالله صالح يې تصور هم نشوای کولای؛ نوموړی د گوداگۍ ادارې د ملي امنيت د لوی رياست له منصب څخه راپرياسه او لاندې يې راخطا کړ؛ نو په کومو سترگو دی بيا دا شرموونکې دروغجنه ادعاء کوي چې ما د استشهادي عملياتو د تنظيموونکو تکتیکونه ناکام کړي دي؟

که د امرالله صالح په وخت کې وو او که له هغه څخه راوړوسته، څه چې د گوداگۍ ادارې د ملي امنيت د لوی رياست په نامه ترسره کيدل، دا هر څه د غربي استخباراتو له لوري ترسره کيدل او د هر رياست چارې يې په حقيقت کې هغو خارجي اجنټانو مخته وړلې او مخته يې وړي چې د لويديځو استخباراتي سازمانونو له لوري په هر رياست کې نصب شوي او د دوی مسلکي اجنټان دي.

موږ امرالله صالح ته د يو ښه لفاظ او قوال څخه وبلای شو، د جاسوسۍ ښه اکتونه او تمثيلونه يې تمرين کړي دي؛ خو کله هم يو مسلکي استخباراتي کدر نه دی، الحمدلله د استشهادي عملياتو تکتیکونه او تخنيکونه ډير پيچلي، پرمختللي او بريالي دي، هميشه پکې د نوو نوو تجربو په اساس له نوو نوښتونو او ابتکاراتو څخه کار اخيستل کيږي او نن چې د دښمن ماغزه ځای ته راغلې دي او د زور د ژبې پر ځای د خبرو ژبه کاروي، دا د اسلامي امارت د نورو مجاهدينو د کمسارو قربانيو تر څنگ د استشهادي عملياتو برکت دی؛ نه د امرالله صالح په وخت کې د گوداگۍ ادارې د ملي امنيت ادارې مخکې له مخکې د استشهادي عملياتو د کشف او مخنيوي توان درلود، نه يې تر اوسه دا توان پيدا کړی دی او نه يې فزيکي امنيتي موانع د استشهادي عملياتو د تکتیکونو پر وړاندې د مقابلي وړتيا او وس لري، له ډيرې ناتواني څخه يې تل هڅه کړې ده چې د استشهادي عملياتو د رواني اغيزو پر وړاندې د خپل تبليغاتي ماشين په مټ مورچل ونيسي.

يو نسمه پوښتنه: دوحې نه له کابل له راغلي ټيم پرته نور افغان جهتونه هم شته چې د خبرو له بهير څخه بهر پاتې دي، له هغوی سره به د تفاهم بهير څنگه وي؟

ځواب: بلې؛ د افغانستان اسلامي امارت له ټولو مطرحو افغاني جهتونو سره په تماس کې دی او د مسئلې ريښتينی حل هم هغه وخت راوتلی شي چې کله په روانه بين الافغاني پروسه کې ټول مطرح جهتونه دخپل وي، اسلامي امارت به

اجازه ورنکړې چې یوه خاصه شریره کړې په بین الافغاني مذاکراتي بهیر کې د ټولو مطرحو افغاني جهتونو شمولیت او ښکېلتیا یرغمل او سېوناژ کړي .

دوولسمه پوښتنه: آیا رښتیا هم امریکا دې ته چمتو شوې چې خپل اشغال ختم کړي او که مذاکراتو ته، خپلو موخو ته د رسیدو د یوې لارې په توګه ګوري؟

ځواب: امریکایانو د زور ټولې لارې وکارولې او دې نتیجې ته رسیدلې چې خپل اشغال ته دوام نشي ورکولای او نه خپل ګواډګیان په افغانانو باندې د ډیر وخت لپاره تحمیلولای شي، له همدې امله یې د مذاکراتو او منطق لاره خپله کړه . دا چې دوی په خپله محاسبه کې د مذاکراتو له لارې د خپلو کومو اهدافو تحقق په پام کې لري دا په دوی پورې اړه لري، خو موږ له امریکایانو سره توافقي ته د کلکې ژمنتیا تر څنګ پوره وینې او بیداره یو، ان شاء الله نه به مو څوک په اغفال کې واقع کړي او نه به د تاریخ د هغه ترڅو تجربو تکرار ته اجازه ورکړو، کومې چې له اسلامي او جهادي حرکتونو سره د دښمنانو د مذاکراتو په اړه موجودې دي.

د یوازېسمه پوښتنه: د روان میلادي کال د جون په میاشت کې ملګرو ملتونو په یو راپور کې ادعاء وکړه چې اوس هم د افغانستان په یو شمیر ولایتونو کې بهرنۍ جهادي ډلې شتون لري، د غرو تعداد یې سلګونو ته رسېږي، د طالبانو په پلوی جنګیږي، طالبان دوامداره اړیکې ورسره لري او د طالبانو په لیکو کې یې د ځینو نوو ترسیمونو ادعاء هم وکړه، ستاسو په نظر د ملګرو ملتونو د داسې راپورونو سرچینې کومې دي؟ په دې راپور څومره باور کېدای شي؟ او ولې داسې راپورونه خپروي؟

ځواب: په افغانستان کې د بهرنیو استخباراتي سازمانونو یوه شریره کړې چې د دوی بهرني او افغاني اجنټان پکې شمولیت لري (شتون لري، د دې شریرې کړې د بهرني اړخ مخکښ) مایکل سمپل (دی چې (MI6) نه کار کوي، یو وخت د افغانستان لپاره د اروپایي اتحادیې د استازي مرستیال هم ؤ، نوموړی په افغانستان او سیمه کې د

پټو، خطرناکو او مرموزو استخباراتي کړنو سابقه لري او تازه یې له ارګ سره اړیکې قایمې کړې دي، نوموړی د مذاکراتو د روان بهیر له سرسختو مخالفینو او مخربینو څخه دی، د دې شریرې کړې د کورني اړخ مخکښان د ګواډګۍ ادارې د ملي امنیت پخواني چارواکي دي، دوی ټول د مذاکراتو او سولې له روان بهیر، د امریکا او د افغانستان د اسلامي امارت تر منځ د اشغال د خاتمې له تړون او بین الافغاني مذاکراتو سره کلک مخالفت لري او د تخریب او سېوناژ په هڅه کې یې دي.

زما د معلوماتو له مخې د ملل متحد د دې راپور له خپراوي څخه د مخه) مایکل سمپل (په سرینا هوټل کې دیره ؤ او له خپلو خارجي او داخلي همکارانو سره یې یو ځای د دې راپور لپاره معلومات برابرول چې زیاته برخه یې جعلي وه، همدغه راز مایکل سمپل یوه بله تخریبي څیړنه د زندانیانو د پروسې له تکمیل څخه د مخه له) فلیکس کوهن (سره په ګډه د بلفاست پوهنتون لپاره هم ترسره کړې وه چې د سپتمبر د میاشتې په اوایلو کې د فارن پالیسي لخوا خپره شوه، په دې څیړنه کې هم ده ادعاء کړې وه چې د خلاص شوو طالبانو ډیری برخه بیرته د جنګ لیکو ته ستانه شوي دي او هڅه یې کړې وه چې د زندانیانو د خلاصون پروسه تخریب او په دې توګه بین الافغاني مذاکرات سېوناژ کړي .

مایکل سمپل او له خارجي او داخلي اجنټانو څخه جوړه دا شریره کړې د داسې دروغجنو راپورونو د لیکلو، د جعلی څیړنو د ترسره کولو او د دروغجنو افواهاوو د خپرولو سابقه لري، د افغانستان اسلامي امارت متحد دی، په راپور کې ادعاء شوی ترسیم هیڅ حقیقت نه لري تر دې چې د یاد شوي ترسیم ادبیات هم د اسلامي امارت له ادبیاتو سره هیڅ اړخ نه لګوي.

د افغانستان اسلامي امارت) د خپل شرعي مکلفیت له مخې (له امریکایانو سره شوې توافقي ته په کلکه ژمن دی او د توافقي د عملي کولو لپاره چې کوم میکانیزم جوړ شوی دی، د هغه میکانیزم له مخې قدم په قدم وړاندې ځي او له امریکایانو څخه هم ورته تمه لري او توافقي ته د دوی ژمنتیا له نیردې څخه څاري، امریکایان او نړیواله ټولنه باید

ډیره متوجه واوسي او د یادې شریرې کړۍ او نورو هغه شریرو کړیو په دام کې ونه نښلې چې غواړي د خپلو شخصي کټو او منافعو په خاطر له امریکایانو سره شوې توافقه او د بین الافغاني مذاکراتو روان بهیر تخریب او سبوتاژ کړي، همدغه راز باید هغه کاذبو او جعلی ترسیمونو او موجودیتونو ته هم متوجه واوسي چې د مذاکراتو او سولې د روان بهیر د مخالفو شریرو مزوي اجرتي استخباراتي کړیو له لوري ترسیمیري، د جعلی موجودیت د تثبیت هڅه یې کیري او له آدرسه یې په جعلی نومونو داسې مواد خپریږي چې شکونو او بې باوري ته لمن وهي.

خوارسمة پوښتنه: خومره هیله شته چې له هغو خلکو سره روځې جوړې ته ورسیرو چې دا اتلس، شل کاله د اشغال په چوپړ کې وو؟

خواب: د افغانستان د اسلامي امارت په مشرۍ د افغانانو له روان سپیڅلي جهاد سره د الله تعالی ځانگړی نصرت دی او د دې نصرت په مټ د هغو سختو پړاوونو وهل او هغو سختو منزلونو ته رسیدل ممکن شول چې چا یې تصور هم نشوای کولای، ان شاء الله لوی الله جل جلاله به داسې شرایط برابروي چې مقابل لوری به مسخر کیري او د مذاکراتو له لارې به حق ته غاړه ږدي، مور جنګ هم د لوی الله جل جلاله د نصرت په انکاء مخه وړو او سیاست هم او په دې باور یو چې تر څو له حق څخه کاره نشو وروستی فتحه او بری زموږ په برخه دی.

پنځلسمه پوښتنه: افغان ولس ته مو پیغام څه دی؟

خواب: زما پیغام خپل مجاهد ولس ته دا دی چې د روان سپیڅلي جهاد دوام، له فتنې او فساد څخه زر ځله بهتر دی، یا باید د سیاست او مذاکراتو له لارې فتنه او فساد له منځه لاړ شي، اشغال پای ته ورسیري، له ریښتیني آزادۍ څخه برخمن شو او سوچه اسلامي نظام حاکم شي او یا باید روان سپیڅلی جهاد دوام وکړي، تاسو ته به څوړ وي، کړ او به وي، بریادي به وي؛ خو د فتنې او فساد زیانونه له دې څخه په زرهاؤ مراتبه زیات، سخت او خطرناک دي او که روان سپیڅلی جهاد او د نبوي شرعي سیاست په اساس مبارزه نه

وي روانه او او فتنه او فساد په خلاص مټ د نمو، ودې او خپراوي فرصت ولري؛ نو کیدای شي په نیردې راتلونکي کې زموږ نوی نسل خپل اسلامي او ملي هویت له لاسه ورکړي او زموږ په هیواد کې یوازې په نوم مسلمانې او افغانیت پاتې شي او موږ به د ریښتیني آزادۍ او سوچه اسلامي نظام د حاکمیت په شکل کې د هغه میلیونونه قربانیو له ثمرې څخه یې برخې شو چې په تیره یوه پېړۍ کې مو د دریو امپراطوریو او ظالمو او مفسدو نظامونو پر ضد ورکړې دي؛ نو له صبر او استقامت څخه کار واخلي، د سیکولرانو او کمونستانو او د شر او فساد د بانډونو د مخکښانو تبلیغاتو ته غوږ مه ږدئ. ان شاء الله ډیر ژر به د سختۍ دا ورځې تیرې شي او آسانی به راشي او دا د الله جل جلاله حقه وعده ده، ډیر ژر به د یو سوچه اسلامي نظام په سیوري کې له خواږه او آرام ژوند څخه برخمن شئ.

ان شاء الله وماذ لك على الله بعزیز. پای



د افغانستان اسلامي امارت

د مذاکراتي ټيم د غړو لنډه پيژندنه

محترم شير محمد عباس ستانکزی

شير محمد عباس ستانکزی د مرحوم حاجي پادشاه خان زوی، په ۱۳۳۸ هـ ش کال د لوگر ولايت د برکي برک ولسوالۍ په عباس کلي کې زيږېدلی دی. ابتدايي زده کړې يې د خپل کلي په جومات او د کابل په عمرآخان ښوونځي کې ترسره کړي او د کابل حربي ښوونځي څخه فارغ شوی دی. د سردار محمد داود خان لخوا د نورو افغان محصلينو سره يوځای د لوړو نظامي زده کړو لپاره هندوستان ته وليږل شو او په ۱۳۶۰ هـ ش کال د تعليم له بشپړولو وروسته د شوروي اشغال پر خلاف د جهاد ليکو ته وروگرځيد. په جمعيت اسلامي او اتحاد اسلامي گوندونو کې يې د نظامي استاذ په توگه دندې ترسره کړي، او په ۱۳۶۴ هـ ش کال د اتحاد اسلامي د جنوب لويديځې حوزې نظامي آمر و. نوموړي د قلات، د کندهار هوايي ډگر، د لښکرگاه او په نورو لويو عملياتو کې عملاً برخه اخيستې او له هماغه وخته يې د شهيد ملابورجان اخند، شهيد ملا مشر اخند، مرحوم ملا محمد رباني او نورو پخوانيو مشرانو سره پيژندگلوي درلوده. په ۱۳۶۹ هـ ش کال د حرکت انقلاب اسلامي گوند د عمومي نظامي مسئول په توگه وټاکل شو او د نجيب د حکومت تر سقوطه په همدې دنده پاتې شو. د تنظيمي جگړو پر مهال په کور کښيناست، کله چې د طالبانو اسلامي تحريک راپورته شو ورسره يوځای شو. د طالبانو د واکمنۍ پر مهال لومړی د کندهار ولايت د خارجه ارتباط مرستيال و، بيا په کابل کې د بهرنيو چارو وزارت د معين او بيا د عامې روغتيا وزارت د معين په توگه دندې ترسره کړي. پر هيواد د امريکايي يرغل وروسته يې يوځل بيا په نظامي او سياسي مبارزه لاس پورې کړ، په لومړي سر کې د طالبانو د سياسي کميسيون غړی و، بيا يې مرستيال شو، د ۲۰۱۵م اگست څخه بيا تر ۲۰۱۹م جنوري پورې د سياسي دفتر رئيس پاتې شوی. ستانکزي صيب د امريکايانو سره د مذاکراتي ټيم مشري په غاړه درلوده او اوس مهال د رهبري شورا غړی، د سياسي دفتر او مذاکراتي ټيم مرستيال دی.

محترم شيخ احمد شېخ مولوي عبدالحکيم حقاني

شيخ مولوي عبدالحکيم صاحب د مرحوم مولوي خدايداد صاحب زوی د کندهار ولايت د ميوند ولسوالۍ په بند تيمور کلي کې په ۱۳۳۶ هجري شمسي کال زيږېدلی دی.

د طالبانو د اسلامي تحريک په پيل کې د مرحوم اميرالمؤمنين ملا محمد عمر مجاهد سره ملگری وو، د تحريک په بنسټ ايښودو کې يې مهم رول درلود.

د اسلامي امارت د واکمنۍ پر مهال د کندهار ولايت په جهادي مدرسه کې د تدريس تر څنگ د تميز رياست او په مرکزي دار الافتاء کې يې خدمت ترسره کړی دی.

پر هيواد د امريکايي يرغل وروسته د مرحوم اميرالمؤمنين ملا محمد عمر مجاهد په هدايت د محاکمو اوسنی جوړښت او تشکيل کې يې مهم رول ادا کړی، کله چې اوسنی اميرالمؤمنين شيخ هبة الله اخوندزاده صاحب د سترې محکمې رئيس وو، شيخ مولوي عبدالحکيم صاحب د تميز محکمې رياست په غاړه درلود. د مشر په توگه د شيخ صاحب هبة الله اخوندزاده ټاکل کېدو وروسته د سترې محکمې د مشرۍ چارې شيخ مولوي عبدالحکيم صاحب ته وسپارل شوې.

نوموړی اوس مهال د افغانستان اسلامي امارت د رهبري شوري غړی او د مذاکراتي ټيم مشر دی.

محترم ملا محمد فاضل مظلوم

ملا محمد فاضل مظلوم په ۱۳۴۵ هـ ش د اروزگان ولايت په چارچينو ولسوالۍ كې زيږيدلى دى. ابتدائي او ديني زده كړي يې په هيواد كې دننه په مختلفو مدارسو او مساجدو كې د وخت د مشهورو علماو څخه تر لاسه كړي دي.

محترم ملا فاضل اخوند په گوانتنامو بندي خانه كې د قرآن كريم حفظ وكړ.

د اسلامي امارت د واکمنۍ پر مهال د ملي دفاع وزارت معين او لوى درستيز و. پر افغانستان د امريكايي يرغل په لومړيو ورځو كې ملا محمد فاضل په شمال كې اسير او بيا امريكايانو ته وسپارل شو. نوموړى په ۱۱/۱/۲۰۰۲م تاريخ د كيوبا گوانتنامو زندان ته وليږدول شو چې شاوخوا ديارلس كاله هلته بندى و. نوموړى بالاخره په ۱ د جون ۲۰۱۴م د يو امريكايي بندي (بوبرگډال) سره د تبادلې په نتيجه كې د څلورو نورو مشرانو سره يو ځاى ازاد او قطر هيواد ته انتقال شو. ملا محمد فاضل اخوند په ۲۰۱۸م كال كې د سياسي دفتر او امريكايانو سره د مذاكراتي ټيم غړى وټاكل شو. او بيا وروسته د مذاكراتي ټيم معاونيت هم ور وسپارل شو. نوموړى اوس مهال د افغانستان اسلامي امارت د رهبري شورى، سياسي دفتر او مذاكراتي ټيم غړى دى.

محترم مولوى عبدالسلام حنفي

مولوي عبد السلام حنفي د علي مردان زوى په ۱۳۴۸ هـ ش كال كې د درزاب ولسوالۍ چې مخكې د فارياب ولايت مربوط وه او فعلا د جوزجان ولايت اړوند ده، په گردن كلي كې زيږيدلى دى.

ابتدائي زده كړې يې د شيربيگ په ښوونځي كې كړي دي، كله چې جهاد شروع شو، په خپل كلي كې يې ديني زده كړو ته ادامه ورکړه، صرف، نحو او ابتدائي د فقهي كتابونه يې دلته ولوستل، او بيا يې د سړپل او فارياب ولايتونو په مختلفو ولسواليو كې د مشهورو ديني علماوو څخه د بېلابېلو فنونو يعني نحو، منطق، حكمت، بلاغت، فقه، قرائت او تجويد كتابونه ولوستل.

د تعليم د پوره كولو په خاطر يې پاکستان ته هجرت وكړ او هلته يې بيا په مارتونگ، ډاكي او پېښور كې لوى منطق،

رياضي، اصول فقه، ادب، مناظره، عقايد او د قرآن كريم ترجمه ولوستل او تر ورې دورې يې زده كړې وكړې. بيا د لويې دورې لپاره د كراچي ښار مشهورې ديني مدرسې دارالعلوم كراچي ته ولاړ او هلته يې په ۱۴۱۴ هـ ق كال كې لويه دوره وكړه. بيا يې په بهاولپور كې اصول افتاء، احاديث، تفاسير او د فقه كتابونه يو وار بيا ولوستل. وروسته يې په رحيم يارخان جامعه تفسيريه كې د فتوى نويسي او ميراث زده كړې وكړې. نوموړي د ديني زده كړو سربېره د رخصتو پر مهال د مختلفو ژبو، د كمپيوټر د آفس پروگرامونو او هارډوېر كورسونه او همدارنگه اكونټينگ كړي دي.

حنفي صاحب د فراغت څخه وروسته مختلف فنون، علوم تر ورې دورې او ترمذي شريف او د ميراث دورې تدريس كړى دى.

نوموړى درې كاله د كابل پوهنتون د حقوقو او سياسي علومو په پوهنځي كې د اسلامي ثقافت استاد پاتې شوي. همدارنگه په مختلفو هيوادونو كې يې د ډيپلوماسۍ او مذاكراتو په باب زده كړي كړي دي.

حنفي صاحب د خپلې مورنۍ ژبې ازبكي سربېره د پښتو، فارسي، انگليسي، عربي، اردو، قرغيزي، تركمنى او تركي ژبو سره هم بلدتيا لري.

كله چې د طالبانو اسلامي تحريك په كندهار كې پيل شو، حنفي صاحب هغه وخت استاد و او تدريس يې كاوه او د خپلو شاگردانو او د فارياب ولايت نورو علماوو او طالبانو سره په گډه د طالبانو اسلامي تحريك سره يو ځاى شو.

د اسلامي امارت د واکمنۍ پر مهال يې لومړنۍ دنده په فراه ولايت كې د تعليم او تربيه د رئيس په توگه تر سره كړې او بيا يو كال په كابل كې د تعليم او تربيه وزارت د سرپرست په توگه هم پاته شوى او بيا په همدې وزارت كې د تدريسى معين په توگه وټاكل شو.

د ۲۰۰۱ كال د امريكايانو د يرغل وروسته محترم حنفي صاحب د اسلامي امارت لخوا د جوزجان ولايت د والي او مسؤول په حيث وټاكل شو. او څه موده وروسته بيا د سياسي كميسيون د غړي او د مرحوم اميرالمومنين ملا محمد عمر مجاهد رحمه الله لخوا د رهبري شورى د غړي په حيث هم وټاكل شو.

محترم حنفي صيب اوس مهال د سياسي دفتر معاون او د مذاكراتي ټيم غړى دى.



محترم ملا عبدالمنان عمری



محترم ملا عبدالمنان عمری د کندهار ولایت د میوند ولسوالۍ اوسیدونکی او د مرحوم امیرالمومنین ملا محمد عمر مجاهد ورور دی. نوموړي په افغانستان کې پر مختلفو مشهورو علماو تر ورې دورې پورې دیني زدکړي کړي دي. د مختلفو خدمتونو تر څنګ یې د افغانستان اسلامي امارت د دعوت ارشاد، جلب او جذب کمیسیون مشري او همداسې یې د افغانستان اسلامي امارت د ملګۍ تلفاتو مخنیوی او د سمع شکایاتو د کمیسیون مشري هم کړې.

نوموړی اوس مهال د رهبري شوری او مذاکراتي ټیم غړی دی.



محترم مولوی صاحب عبدالکبیر



مولوی صاحب عبدالکبیر د محمد جان زوی د بغلان ولایت، نهرین ولسوالۍ د «قریه تنګی تبقان» په «تنګی خدران» کلي کې په کال ۱۹۷۲م کې زیږېدلی دی. نوموړی د دیني علومو فارغ التحصیل عالم او قومي مخور شخصیت دی.

د افغانستان اسلامي امارت د واکمنۍ پر مهال یې د لوګر او ننگرهار ولایتونو د والي، د ختیځ زون د تنظیمه رئیس او د ریاسته الوزراء اقتصادي مرستیال په توګه دندې اجرا کړي.

مولوي صاحب د اسلامي امارت د بانفوذه مشرانو څخه دی، نوموړي د ۲۰۰۵ نه وروسته د ۲ کلو لپاره د سیاسي کمیسیون مشري هم کړې.

محترم مولوی صاحب اوس مهال د افغانستان اسلامي امارت د رهبري شوری غړی، د دعوت، ارشاد، جلب او جذب کمیسیون مشر او د مذاکراتي ټیم غړی دی.



محترم مولوی امیرخان متقي



مولوي امير خان متقي د مرحوم حاجي نادر خان زوی په ۱۳۴۹ هجري شمسي کال د کب د میاشتې په اومه د هلمند ولایت د نادعلي ولسوالۍ په زرغون کلي کې دنیا ته راغلی. ابتدائي زده کړې یې د خپل کلي په مسجد او د سیمې په ابتدائي مکتب کې کړي. د ثور د کمونیستي کودتا او وروسته

شوروي یرغل له امله چې زموږ زیات شمیر هیوادوال مهاجرت ته اړ شول. نوموړی د ۹ کلونو په عمر چې د مکتب په دریم صنف کې و له خپلې کورنۍ سره له هلمند څخه ګاونډي هیواد پاکستان ته مهاجر شو.

نوموړي د هجرت په مهال خپلو دیني زده کړو ته دوام ورکړ او د ځوانۍ عمر ته په رسیدو یې د جهادي صف په تشکیلاتو کې هم خدمت پیل کړ. مولوي امیر خان متقي دیني زده کړې پای ته رسولې او د نبوي احادیثو د ورې او لویې دورې کتابونه یې په کابل باندي د اسلامي امارت له واکمني وروسته وویل او له دیني علومو د فراغت سند یې ترلاسه کړ.

کله چې په ۱۳۷۳ لمريز کال کې د فساد او ګډوډۍ په مقابل کې د طالبانو اسلامي تحریک پیل شو. نوموړی له دې تحریک سره یوځای او د تحریک په چوکاټ کې یې جهادي خدمت پیل کړ.

مولوي امیر خان متقي د کندهار ښار له نیولو څه موده وروسته د طالبانو داسلامي تحریک دعالي شوری له غړي توب سره په ۱۳۷۳ لمريز کال د کندهار د شریعت غږ راډیو د آمر په حیث وټاکل شو. د ۱۳۷۴ لمريز کال د سرطان په میاشت کې متقي صاحب د کندهار د اطلاعاتو او کلتور د رئیس په حیث وټاکل شو. چې د پلازمینې کابل د فتحې تر وخته یې همدې وظیفې ته دوام ورکړ.

د ۱۳۷۵ لمريز کال د میزان په میاشت کې چې کله پلازمینه کابل فتحه شو، متقي صاحب په همدې میاشت کې د اطلاعاتو او کلتور د سرپرست وزیر په حیث وټاکل شو. نوموړي څو کاله د اطلاعاتو او کلتور د وزیر په حیث خدمت ترسره کړ چې ورسره یې د اسلامي امارت ویاندي هم کوله او رسنیو ته یې د اسلامي امارت موافق اعلانول.

مولوي امیر خان متقي وروسته د ۱۳۷۸ کال د عقرب په میاشت کې د چارو د ادارې د لوی رئیس په حیث وټاکل شو او له څه موده وروسته ترسره کولو وروسته د ۱۳۷۸ هـ ش کال د حوت په میاشت کې د تعلیم او تربیې د وزیر په حیث وټاکل شو چې د امریکایي یرغل تر وخته یې همدا وظیفه سرته رسول.

مولوي امیر خان متقي د هغه پلاوي مشرتوب هم درلود چې له مخالفینو سره د خبرو لپاره د امیر المومنین ملا محمد عمر مجاهد لخوا تعین شوی و. د نوموړي تر مشرۍ لاندې یاد پلاوي له مخالفینو سره د ازبکستان په تاشکند کې د ۶ + ۲ هیوادونو په ګډون او بیا د ترکمنستان په پلازمینه عشق اباد او

بیا د اسلامي کانفرانس په منځګړیتوب د سعودي عربستان په جده کې مذاکرات ترسره کړل.

د امریکايي یرغل په وړاندې د جهاد په مرحله کې مولوي امیر خان متقي ډیر کلونه د اسلامي امارت د فرهنګي کمیسون مشر و. نوموړي په خپل مبتکرانه فعالیت سره د دښمن د پراخ رسنیز یرغل په وړاندې د نشراتي جهاد یوه منظمه دستگاه رامنځته کړه او د یوه فعال فرهنګي ټیم په مټ یې د جهاد په اړه د اذهانو په تنویر او د دښمن د تبلیغاتي یرغل په شنډولو کې اساسي نقش درلود.

مولوي امیر خان متقي چې د اسلامي امارت د رهبري شوری غړیتوب هم لري په ۲۵/۹/۱۴۳۹ هـ ق نېټه د مشر-تابه د دفتر د ریس په حیث وټاکل شو او له دوو کلونو راهیسې یې د اسلامي امارت د مشرتابه دفتر ریاست په غاړه درلود او ورسره له امریکایانو سره په ۱۲/۲/۲۰۱۹ م نېټه د مذاکره کوونکي پلاوي غړی هم وټاکل شو. نوموړی د بین الافغاني مذاکراتو لپاره د اسلامي امارت لخوا د ټاکل شوي پلاوي غړیتوب هم لري.

محترم ملا نورالله نوری

محترم ملا نورالله نوري د مولوي غلام عمر الدين زوی د زابل ولایت د شاجوی-ولسوالۍ د چشمه بهرام خیلو په کلی کې په کال ۱۳۵۰ هجري شمسي-کې زېږېدلی دی. ابتدایي او لوړی زدکړې یې ټولې په هیواد کې دننه په مختلفو مدرسو اومساجدو کې ترسره کړي دي.

محترم نوري صیب په گوانتنامو کې د قرآن کریم شل سپارې حفظ وکړ او د خپلي مورنۍ ژبي پرته په فارسي او عربي ژبو باندي رواني خبري کولای شي.

نوموړی په ډیر کم عمري کې د پخواني شوروي یرغل پر خلاف په جهاد کې عملاً برخه اخیستې او د حرکت انقلاب اسلامي تنظیم په چوکاټ کې یې سیاسي ژوند پیل کړی.

د هیواد څخه د شوروي یرغلګرو تر وتلو یو کال وروسته په ۱۹۸۹م کې نوري صیب د خپلی سیمي د مدرسو له طالبانو سره په ګډه د خپلي سیمي د نظم اومنکراتو څخه د مخنیوي په هدف یو اتحاد طلبه تنظیم جوړ کړ چې خپله نوري صیب یې د معاون په حیث وټاکل شو.

دغه اتحاد طلبه پنځه کاله دوام وکړ او په دغه دوره کې یې ځیني مهم فعالیتونه ترسره کړل.

کله چې په کندهار کې دمرحوم مشر- ملا محمد عمر مجاهد رحمه الله له خوا تحریک شروع شو اوبولدک فتحه شو نو نوري صیب چې یوه میاشت مخکې یې د زابل په شاجوي ولسوالۍ کې ورته کار پیل کړی وو، مګر په زابل کې له چا سره مسلح جنگ ونشو، د خپل ولایت د طالبانو په نمایندګي له یو هیئت سره کندهار ته ولاړ او د مشر ملاصاحب سره ملګری شو او سمدستي دمرحوم ملا صیب لخوا په کارونو توظیف او د خپلو طالبانو سره یو ځای په نظامي کارونو بوخت شو.

نوري صیب د کابل تر فتحې مخکې په خوست ولایت کې د امنیه قومندانۍ معاون او د میدان وردگو ولایت د والي په حیث دندې ترسره کړي.

د کابل تر فتحې وروسته نوموړی د لغمان ولایت د والي په حیث دوه کاله وظیفه اجرا کړی، ورپسې-د بغلان ولایت د والي په توګه یو کال او د اسلامي امارت د حکومت په آخري کلونو کې د بلخ ولایت والي او د شمال زون تنظیمه رئیس وو.

پر هیواد د امریکايي یرغل په دوران کې نوري صیب په شمال کې اسیر شو، دیارلس کاله او څو میاشتې په گوانتنامو زندان کې بندي وو.

چې بالاخره د ۲۰۱۴ د جون په لومړۍ نېټه د طالبانو او امریکایانو ترمنځ د یوي تبادلې په نتیجه کې د څلورو نورو ملګرو سره یوځای ازاد او قطر هیواد ته انتقال شو.

نوموړی په ۲۰۱۸ کال کې داسلامي امارت د سیاسي دفتر غړی او په ۲۰۱۹ فبروري کې دامریکایانو سره د مذاکراتي ټیم غړی وټاکل شو. او اوس مهال د رهبري شورا غړی، د سیاسي دفتر غړی او د مذاکراتي ټیم غړی دی.

محترم قاري دين محمد حنيف

محترم قاري دين محمد حنيف د مرحوم قاري محمد نذیر زوی په ۱۳۴۲ هجري شمسي- کال د بدخشان ولایت د یفتل سفلی ولسوالۍ په سپین ارزنجي کلي کې زېږېدلی دی.

قاري صاحب په ۱۵ کلنۍ کې قرانکریم حفظ کړ او وروسته یې له خپل مرحوم پلار څخه ابتدایي زده کړي شروع کړې، نوموړی په همدغو زده کړو بوخت وو چې د ثور کرغېړنه کودتاه رامنځته شوه.

کله چې کمونیستان واک ته ورسېدل او ددوی پر ضد مقدس جهاد او وسله وال قیام پیل سو؛ دیني مدارس او دزده

کړو مرکزونه د همدغو دین دښمنه کمونیستانو لخوا معطل، تخریب او یا د جگړو له امله زیانمن شول.

بالآخره حنیف صاحب په ۱۳۶۴ کال کي همسایه هیواد پاکستان ته هجرت وکړ او هلته یې د خیبر پښتونخوا په مختلفو مدارسو کي خپل تحصیل ته ادامه ورکړه، د ورې دورې په شمول یې موجه فنون تکمیل کړل او کله چي یې د دوره حدیث لپاره اراده وکړه په همدې وخت کي د هیواد د امنیت په موخه د طالبانو اسلامي تحریک پیل شو، قاري دین محمد حنیف د بدخشان د سلگونو نورو طالبانو په شمول د تحریک له کاروان سره ملگری شو او د کابل له فتحې وروسته د امارت د بشپړ حاکمیت تر پایه په ترتیب سره د پلان او لوړو زده کړو وزارتونو د وزیر په توگه پر مسئولیتونو پاتې شو.

له امریکایي اشغال او پر ضد یې د جهاد له پیل وروسته په ۲۰۰۳ میلادي کال د بدخشان د جهادي مسئول په حیث او په ۲۰۰۴ کال د سیاسي کمېسیون د غړي په توگه وټاکل شو، همدارنگه د عالیقدر امیرالمؤمنین مرحوم ملا محمد عمر مجاهد نورالله مرقد د فرمان په اساس د رهبري شوری غړی و ټاکل شو.

محترم قاري دین محمد حنیف په اوس وخت کي د رهبري شوری او مذاکراتي ټیم غړی او په سیاسي دفتر کي د منځنۍ آسیا له هیوادونو سره د اړیکو د ادارې مسئول دی.

محترم ملا عبداللطیف منصور

ملا عبداللطیف منصور د الحاج شهید یار محمد خوي د پکتیا ولایت زرمټ ولسوالۍ د سهاک هیبت خیل په کلې کې کال ۱۳۴۶ هـ ش کې زیږېدلی دی. نوموړي تر پنځم ټولګي پورې د مکتب لوستلو ترڅنګ د لویې دورې پورې دیني زدکړې کړې دي. له طالب علمي څخه په سیاست کې فعال وو، سیاسي ژوند یې د تنظیم طلبه حرکت انقلاب اسلامي افغانستان کې د دعوت تنظیم مسؤل په حیث پیل کړی. د مجاهدیتو د بریا وروسته په کال ۱۳۷۱ هـ ش کې کله چې جهادي مشر-مولوي نصرالله منصور په شهادت ورسید نو ملا عبداللطیف منصور صیب یې ځای ناستي او د پکتیا ولایت والي په حیث وټاکل شو. منصور صیب د طالبانو د تحریک په اوایلو کې په کال ۱۳۷۳ هـ ش کې د تحریک سره یوځای شو او په مختلفو دندو یې خدمتونه کړي. ۱۳۷۳ هـ ش د هلمند ولایت د مرستیال والي په حیث او همدارنگه مختصره دوره د کندهار ښاروال په حیث

او ۱۳۷۵ هـ ش د کرنې او مالداري د وزیر په حیث دنده اجراء کړې. پر هیواد د امریکایي یرغل وروسته محترم منصور په کال ۲۰۰۲ م کې د رهبري شورا غړی او د پکتیا ولایت نظامي مسؤل په حیث وټاکل شو. نوموړي تر ۹ کلونو پوري د پکتیا ولایت د نظامي مسؤل په توگه خدمت کړی. ددې نه علاوه منصور صیب د ننگرهار او لوګر ولایت د نظامي مسؤل په توگه هم دنده اجرا کړې، په ۲۰۰۸ م کال کې د لنډې مودې لپاره یې د سیاسي کمیسیون مشري هم کړې ده. مذاکراتي ټیم او قطر ته تر راتلو مخکې منصور صیب د مشرتابه دفتر رییس او بیا د زراعت او مالدارۍ کمیسیون مشر پاتې شوی. په ۲۰۱۹ کال فبروري کې منصور صیب د امریکایانو سره د مذاکراتي ټیم غړی وټاکل شو او اوس مهال د رهبري شورا غړی او د مذاکراتي ټیم غړی دی.

محترم حاجي ملا شیرین اخند

حاجي ملا عبدالله حنفي مشهور په ملا شیرین اخند د حاجي ملا محمد ابراهيم زوی دکندهار ولایت د ژړی ولسوالۍ د سنخري کلي اوسیدونکی دی.

حاجي ملا صاحب خپلي لومړنۍ زده کړي په خپل کور کي له خپلو اکابرو څخه چي په سیمه کي په علم سره مشهور وه تر لاسه کړې، ددوی کورنۍ په علماوو سره مشهوره وه، نورې زده کړې یې د حدیثو تر دورې پورې له مختلفو استادانو څخه په بېلابیلو وختونو او ځایونو کې تر لاسه کړي دي.

د زدکړو په جریان کې یې د حالاتو د تقاضا او غوښتنې په اساس بېلابېل جهادي خدمتونه هم ترسره کول چې له امله به یې د زده کړو تسلسل قطع شو، د مختلفو جهادي خدمتونو، مسئولیتونو او ملحوظاتو له امله یې و نسو کولای د ستاربندي وکړي.

کله چې روسانو کران هیواد افغانستان اشغال کړ نوموړی مجبور شو چې دیني تعلیم ورته توقیف کړی، او د شرعي وجیبې د اداءکولو له امله یې د شوروي اشغال په مقابل کې جهاد پیل کړ. د جهاد پیل یې د کندهار ولایت د ژړی ولسوالۍ د تورطاق له غره څخه پیل کړ، لومړی د یوفرد او مجاهد په حیث وروسته یې د قومندان او یا مرستیال په حیث جهادي دندې ترسره کړې دي.

د اسلامي امارت په راتګ سره لومړی د یو فرد په حیث د طالبانو د اسلامي تحریک غړی شو، همدا راز یې خپل شخصي-تجارت هم پر مخ بیوه، خو کله چې د مرحوم امیرالمؤمنین ملا

محمد عمر مجاهد رحمه الله په کور باندې د دښمن لخوا یوه ستره چاودنه ترسره شوه، له هغه وروسته محترم ملا شیرین اخند د امیرالمؤمنین د امنیت ساتلو د مسئول په حیث وټاکل شو.

په ۲۰۰۱ م کال کې کله چې زموږ په هیواد د امریکا لخوا یرغل وشو، نو د امریکایانو په ضد یې په وسلوال جهاد او مبارزه پیل وکړ، لومړی یې د یو دلگۍ مشر په حیث جهاد ته ادامه ورکوله، وروسته د کندهار ولایت د ولایتي کمیسیون مسئول، بیا په مرکزي نظامي کمیسیون کې د لوېدیځې حلقې د مسئول په حیث، بیا د هرات د والي په حیث، بیا د شمال او شرقي ولایتونو لپاره د عمومي نظامي کمیسیون د مسئول په حیث جهادي دندې اجرا کړې دي.

همدا ډول یې د اسلامي امارت د استخباراتو د کمیسیون مسئولیت درلود، بیا یې د کندهار ولایت د والي او عمومي نظامي مسئول په حیث دنده اجرا کوله، په عین حال کې یې د جنوب غربي ولایتونو لپاره د استشهادي کنډکونو د قومندان په حیث یې هم دنده درلوده.

په دا وروستیو کې د عالیقدر امیرالمؤمنین د حکم سره سم د اسلامي امارت په رهبري شوری کې د غربي په توګه او اوس دادی د مذاکراتي ټیم د غربي په توګه وټاکل شو، اوس د مذاکراتي ټیم د غړیتوب ترڅنګ د اسلامي امارت د رهبري شورا غړی هم دی.

محترم شیخ مولوی محمد قاسم راسخ

شیخ مولوی محمد قاسم راسخ د ملا جمعه نظر زوی د جوزجان ولایت د فیض اباد ولسوالۍ د انپیکال قریه کې په کال ۱۳۵۰ هجري شمسي کې زیږېدلی دی.

لومړنۍ عصري او دیني زدکړې یې په هیواد کې دنده او لوړې دیني زده کړې یې د هجرت په دیار کې تر سره کړي دي. په کال ۱۴۱۶ هجري قمري کې یې د مظهرالعلوم دارالعلوم صوابۍ څخه دوره حدیث کړې.

شیخ صیب د خپلې مورنۍ ژبې (ترکمن) سربېره په پښتو، دري او عربي ژبو برلاسی لري.

نوموړی د ترکمن قوم یو مخور مشر، جید عالم او د حدیثو استاد دی.

شیخ قاسم راسخ د هیواد په مختلفو دیني مدارسو کې پنځلس کاله د شرعي فنونو او عربي لغت تدریس کړی دی.

همدارنګه د هجرت په دیار کې لس کاله د دارالحدیث (لویه دوره) شیخ او مدرس پاتې شوی دی.

نوموړی د ۲۰۰۷ م څخه بیا تر ۲۰۱۶ پوري د افغانستان اسلامي امارت د دعوت او ارشاد کمیسیون غړی او د جوزجان ولایت د همدې کمیسیون مسؤل پاتې شوی دی.

محترم شیخ صیب د ۲۰۱۶ څخه تر ۲۰۲۰ م پوري د ختبخ او شمالي شلو ولایتونو لپاره د نظامي محکمې د مراعاتي قاضي پاتې شوی.

نوموړی اوس مهال د افغانستان اسلامي امارت د رهبري شورا غړی او د مذاکراتي ټیم غړی دی.

محترم مولوی فرید الدین محمود

محترم مولوی فرید الدین محمود د مرحوم مولوی محمد عالم زوی د پکتیکا ولایت مرکز شرقي کې زیږېدلی دی.

ابتدائي دیني زدکړې یې په هیواد کې دنده د خپل والد مرحوم او نورو جیدو علماء کرامو څخه کړي دي، نورې دیني زدکړې یې د پاکستان هیواد په کوهات او مردان سیمو کې کړي، د حدیثو لویه دوره او فراغت یې د دارالعلوم حقانیه اکوړه خټک څخه په کال ۱۳۹۶ هجري قمري شعبان میاشت کې شوی.

د داود خان د واکمني پر مهال د هجرت په دیار کې په کال ۱۳۹۵ هجري قمري د مرحوم مولوی جلال الدین حقاني او شهید مولوی نصرالله منصور سره شناخته او ملګري شوی.

د مجاهدینو د بریا وروسته د پکتیکا ولایت والي پاتې شوی. د امارت د واکمني پر مهال په کابل کې د اکاډمي علومو د بشري علومو د معینیت په صفت دنده اجرا کړې.

پر هیواد د امریکا تر یرغل وروسته محترم فرید الدین د تعلیم تربیې بخش او همدارنګه د تمیز ریاست د غربي په حیث خدمت کړی.

مولوی فرید الدین صیب اوس مهال د مذاکراتي ټیم غړی دی.

محترم مولوی مطیع الحق خالص

محترم مولوی مطیع الحق خالص د جهادي رهبر مولوی محمد یونس خالص رحمه الله زوی په قوم نسی خیل په ۱۳۴۰ هـ ش کال د ننګرهار ولایت خوکیانو ولسوالۍ قریه نکرخیل کې زیږېدلی دی. لمړنۍ دیني زده کړې یې له خپل والد صاحب

رحمه الله او د خپلو دوه ترونو مولوی محمد یوسف او مولوی محمد اسحاق محقق رحمهما الله تعالی څخه حاصلې کړي او ابتدایه او منځنۍ زده کړې یې په همغې منطقې په ښوونځیو کې ترسره کړي. د کمونستانو له کودتا څخه وروسته ۱۳۵۷هـ ش کال د سرطان په میاشت کې گاونډی هیواد پاکستان ته مهاجر شوی او پاتې دیني زده کړې یې د پښتونخوا په مختلفو مدارسو کې حاصلې کړي. همدارنگه په ۱۹۸۸م ۱۴۰۸ هـ ق کې د مدينې منورې له جامعي اسلاميې څخه په شرعياتو کې د لسانس ترکچې او د لاهور پنجاب پوهنتون څخه په اسلامياتو کې د ماسټرۍ سند ترلاسه کړی. د دې سر بيره په ۱۹۹۰ او ۱۹۹۱ م کلونو کې د پېښور په امداد العلوم مدرسه کې د لويي دورې د حديثو کتابونو لوستلو سعادت هم ترلاسه کړی. محترم مولوي صيب د قرآن کریم حافظ دی، نوموړی د خپلې مورنۍ ژبې سربيره په دري، اردو او عربي ژبو خبرې کولی شی. مولوی مطيع الحق خالص د ۱۴۰۸ هـ ق کال څخه د الهجرة والجهاد په مدرسه کې داستاذ په صفت او بيا وروسته په اسلامي حزب کې د تعليم اوتربيه د رياست په چوکاټ کې د خارجي مؤسساتوسره د ارتباط د مسؤل په صفت دندې اجرا کړي. د شوروي اتحاد د اشغال او کمونستي نظام د سقوط څخه وروسته د کال ۱۴۱۲هـ ق څخه داستاذ برهان الدين رباني د دولت او بيا د اسلامي امارت د قيام په دوران کې دننگرهار ولايت د تعليم او تربيه رياست د معاون په صفت دندې اجرا کړي. د امريکا تر اشغال وروسته مولوي مطيع الحق خالص د خپل والد جهادي رهبر مولوي محمد يونس خالص رحمه الله په نقش قدم د جهاد لار خپله کړه او د مجاهدينو رهنمايي او د خلکو په هڅولو کې يې رغنده رول ولوبولو. مولوی صيب تير کال د ۲۰۱۹م کال فبروري مياشت کې د امريکايانو سره د مذاکراتي ټيم د غړي په حيث وټاکل شو. نوموړی اوس مهال د سياسي دفتر او د مذاکراتي ټيم غړی دی.

محترم ملا خيرالله خيرخواه

محترم ملا خيرالله خيرخواه د مرحوم سيد ولي زوی د کندهار ولايت ارزغستان ولسوالي په کوهري کلي کې زيږيدلی. د کمونيستي کودتا وروسته په کوچنيوالي کې يې د خپلې کورنۍ سره پاکستان ته هجرت کړی او هلته يې د بلوچستان په سرنانو کمپ، د کوتې ښار، بيا د چرات جامعہ محمديه او کوهاټ کې ديني زدکړي ترسره کړي دي.

ملا خيرالله خيرخواه د قرآن کریم حافظ دی، نوموړی د خپلې مورنۍ ژبې نه پرته په دري، عربي، انگليسي- او اردو ژبو روانې خبرې کولی شي.

د شوروي پر خلاف جهاد کې يې عملا برخه اخيستې او بيا د طالبانو اسلامي تحريک د پيل سر سم د مرحوم ملا محمد عمر مجاهد په مشرۍ په هيواد کې د فساد د له منځه وړلو او امن راوستلو په هدف کار پيل کړ، د کابل له فتحې مخکې يې د طالبانو د وياند په حيث دنده اجرا کړې.

د افغانستان اسلامي امارت د واکمنۍ پرمهال د کورنيو چارو وزير او وروسته د جنوب غرب حوزې تنظيمه رئيس او د هرات د والي په توگه وظيفه اجرا کړې.

پر هيواد د امريکا د يرغل وروسته نوموړی په ۲۰۰۲م کال په پاکستان کې ونيول شو او بيا امريکايانو ته تر سپارلو وروسته په ۲۰۰۲م ۵/۱/۱ تاريخ د کيوبا گوانتانامو زندان ته وليږدول شو او هلته څه باندي ديارلس کاله بندي و.

ملا خيرالله خيرخواه په ۲۰۱۴م ۶/۱/۱ د يو امريکايي بندي سره د تبادلې په نتيجه کې د څلورو نورو طالب مشرانو سره يوځای ازاد او قطر ته انتقال شو.

نوموړی په ۲۰۱۸ کال کې د سياسي دفتر او د امريکايانو سره د مذاکراتي ټيم د غړي په حيث وټاکل شو. او اوسمهال د سياسي دفتر او د مذاکراتو د ټيم غړی دی.

محترم شيخ مولوی شهاب الدين دلاور

محترم شيخ شهاب الدين دلاور د مرحوم مولوي سيد اکبر دلاور زوی په ۱۳۴۱هـ ش کال د لوگر ولايت په مرکز کې زيږيدلی دی. ديني زده کړې يې له خپل پلار او د لوگر ولايت په مختلفو مدرسو کې ترسره کړي. د کمونيستي کودتا نه وروسته له خپلې کورنۍ سره پېښور ته مهاجر شو. په ۱۳۶۲هـ ش کال د اکوري خټک له دارالعلوم حقانيه څخه فارغ او د پېښور په مختلفو ديني مدارسو کې يې تدريس کړی. د طالبانو د واکمنۍ پرمهال په پېښور کې جنرال قونصل و، بيا په اسلام اباد او ورپسې په سعودي عربستان کې سفير پاتې شوی. دغه راز يې د سترې محکمې د قضايي مرستيال او د کندهار ولايت د تميز رياست دندې هم ترسره کړي. پر هيواد د امريکا تر يرغل وروسته نوموړی د سياسي کميسون غړی وټاکل شو. مولوی شهاب الدين اوس مهال په سياسي دفتر کې د افغاني جهتونو سره د اړيکو د ادارې مسؤل او د مذاکراتي ټيم غړی دی.




محترم ملا عبدالحق وثيق



محترم ملا عبدالحق وثيق د ملا محمد سليم زوي د غزني ولايت د خوگياڼی ولسوالۍ د غريب کلا کلي اوسيدونکی دی. ابتدایي زدکړې يې د خپل والد محترم سره او نورې ديني زدکړې يې د هيواد په مختلفو مدرسو کې حاصلې کړي، د لويې دورې ځيني کتابونه يې د هيواد په تاريخي پل خشتي جومات کې د ستر ديني عالم کون اخندزاده سره ويلي. وثيق صيب د قرآن کریم حافظ دی او د عربي په شمول په دريو ژبو روانې خبرې کولی شی. نوموړي خپل سياسي ژوند د طالبانو د اسلامي تحريک څخه پيل کړی دی او د تحريک په ابتداء کې د مرحوم ملا محمد عمر مجاهد سره ملگری شوی. وثيق صيب د طالبانو د حکومت په دوران کې مختلفې دندې ترسره کړي، په ابتداء کې د نيمروز ولايت د اطلاعات او کلتور ريس، د کندهار ولايت امنيه قومندان، د کابل د فتحې وروسته د استخباراتو عمومي رياست د کفيل او اوپراتوډي معين په حيث او همدارنگه په وروستيو وختو کې د کندهار ولايت د استخباراتو رياست دنده هم اضافي ورسپارل شوې وه. ملا عبدالحق وثيق د کابل امنيتي کميسون چې د هغه وخت معاون رئيس الوزراء تر مشري لاندې و، غړيتوب درلود او سياسي کميسون چې د هغه وخت وزير خارجه تر مشري لاندې و، هم غړی پاتې شوی. پر هيواد د امريکا تر يرغل وروسته وثيق صيب د امريکايانو لخوا په غزني کې ونیول شو او شاوخوا دولس کاله په گوانتانامو زندان کې بندي و. ۲۰۱۴م د جون په لومړۍ نيټه د طالبانو او امريکايانو ترمنځ د يوې تبادلي په نتيجه کې د څلور نورو ملگرو سره يوځای آزاد او قطر ته انتقال شو. نوموړی په ۲۰۱۸م کال کې د طالبانو سياسي دفتر غړی او په ۲۰۱۹م فبروري کې د امريکايانو سره د مذاکراتي ټيم غړي وټاکل شو. او اوسمهال په سياسي دفتر کې د اروپايي هيوادونو سره د اړيکو د ادارې مسؤل او د مذاکراتي ټيم غړی دی.



محترم مولوي محمد نبي عمری



محترم مولوي محمد نبي عمري د حاجي محمد عمر زوي د خوست ولايت اسماعيل خيلو ولسوالۍ د شمشي خيلو کلي کې په کال ۱۹۷۱م کې زيږدلی. نوموړي ابتدایي زدکړې په هيواد کې دننه کړي دي، د پخواني شوروي اشغال وروسته پاکستان ته مهاجر شوی او پاتې ديني زدکړې يې د هجرت د ديار په ديني مدرسو کې بشپړې کړي دي. د ديني زدکړو او

وفاق المدارس سند ترلاسه کولو وروسته يې ۵ کاله تدريس کړی دی. عمري صيب د قرآن کریم حافظ دی او همدارنگه د پښتو او دري ژبو ترڅنگ په عربي ژبې بشپړ تسلط لري. عمري صيب خپل سياسي او نظامي مبارزه د جهادي مشر محترم مولوي جلال الدين حقاني مرحوم تر مشري لاندې پيل کړې وه. د شوروي پر خلاف يې عملي جهاد کړی او په مختلفو جنگونو کې پنځه وارې ټپي شوی. د کمونيستانو تر سقوط وروسته د پخواني ريس جمهور استاد برهان الدين رباني په وخت کې نوموړي د اهل الحل والعقد شوری کې د خپلې ولسوالۍ په نمايندگۍ د وکيل په صفت گډون کړی وو. عمري صيب د مجاهدينو په حکومت کې په کال ۱۹۹۲م کې د خوست ولايت د امنيه قومندانۍ معاون په حيث دوه کاله خدمت کړی او د طالبانو اسلامي تحريک چې لا کابل نه وو نيولی د زابل ولايت امنيه قومندان په حيث يې وظيفه اجراء کړې. د کابل تر فتحې وروسته عمري صيب د افغانستان د سرحدي قوه د عمومي قومندان په توگه وټاکل شو. پر هيواد د امريکا تر يرغل وروسته عمري صيب د ۲۰۰۲م کال سپتمبر مياشت کې د امريکايانو لخوا ونیول شو او شاوخوا دولس کاله په گوانتانامو زندان کې بندي و. بلاخره ۲۰۱۴م د جون په لومړۍ نيټه د طالبانو او امريکايانو ترمنځ د يوې تبادلي په نتيجه کې د څلور نورو ملگرو سره يوځای آزاد او قطر ته انتقال شو. نوموړی په ۲۰۱۸م کال کې د اسلامي امارت د سياسي دفتر غړی او په ۲۰۱۹م فبروري کې د امريکايانو سره د مذاکراتي ټيم غړي وټاکل شو. عمري صيب اوسمهال په سياسي دفتر کې د ملگرو ملتونو او نړيوالو مؤسساتو سره د اړيکو د ادارې مسؤل او د مذاکراتي ټيم غړی دی.



محترم محمد سهيل شاهين



محترم محمد سهيل شاهين د مرحوم حاجي غلام محمد خان زوی د پکتيا ولايت د احمد ابا ولسوالۍ اوسيدونکی دی. د کابل پوهنتون له انگليسي ډيپارټمنټ څخه ليسانس او همدا راز په ژورناليزم کې ډيپلومه لري. ديني زدکړې يې تر موقوف عليه دورې پورې کړې دي.

د پخواني جهاد پرمهال د فرهنگي مبارزې د ډگر فعال پاتې شوی او په گڼو مجلو کې يې ليکنې خپرې شوي. نوموړی تکړه ليکوال دی او د پښتو سربېره په انگليسي ژبه هم ليکنې کوي، همدارنگه د خپلې مورنۍ ژبې علاوه په دري، عربي انگليسي او اردو ژبو روانې خبرې کوي.



محترم ډاکټر محمد نعیم



ډاکټر صاحب محمد نعیم د شهید ډاکټر آغا جان زوی، د میدان وردگو ولایت، د چک ولسوالۍ د عربانو درې د بهادر خان په کلي کې په ۱۳۵۳ هـ ش کال کې نړۍ ته سترگې غړولې دي.

په ۱۳۵۹ هـ ش کې یې چې کله والد مرحوم د روسانو او کمونیستانو له خوا په شهادت ورسول شو، لومړنۍ دیني زده کړې او د دري ژبې د نظم کتابونه یې له خپل اکا مرحوم ملا صاحب امیر جان څخه لوستي، ابتدایي عصري زده کړې یې د کابل ولایت په سپین کلي ښوونځي کې کړې دي، پاتې زده کړې یې د خپلې سیمې عربانو په لیسه کې او شهادت مدرسه کې وکړې او د قرآن کریم حفظ یې هم کړی.

د تعلیمي سلسلې جاري ساتلو په موخه په ۱۳۷۴-۷۵ هـ ش کې گاونډي هېواد پاکستان ته لاړ، په ۱۳۷۸-۷۹ هـ ش کې یې په پېښور کې د عربي ژبې او اسلامي زده کړو له پوهنځۍ څخه لیسانس تر لاسه کړ.

په ۲۰۰۴ یې په لوړ امتیاز (ګولډ میډلست) د سره زرو مډال په تر لاسه کولو سره تکمیل کړه.

په همدې (۲۰۰۴) کال کې یې په نوموړي پوهنتون کې د دکتوراه مرحلې ته داخله وکړه، په ۲۰۰۵ کې یې درسونه تکمیل کړل، او په ۲۰۱۰ کې یې رساله تکمیل کړه، البته د رسالې مناقشه یې لا پاتې ده.

له پیله یې د عصري تعلیم تر څنګ له وخت نه په استفادې سره هممهاله دیني زده کړې هم کولې، خصوصاً په رخصتو کې، په ۲۰۰۶ م کې یې په دارالعلوم حقانیه کې دوره حدیث وکړه او د فضیلت پکړۍ یې وتړله، د یادونې ده چې په دوره حدیث کې تقریباً په نهه سوه فاضلانو کې یې لومړی مقام تر لاسه کړ.

له ۲۰۰۸ تر ۲۰۰۹ د اسلام آباد په نړیوال اسلامي پوهنتون کې تدریس کړی، او له ۲۰۰۹ تر ۲۰۱۱ پورې په پېښور کې د عربي ژبې او اسلامي زده کړو پوهنځۍ کې تدریس کړی.

د امریکایي یرغل له پیل سره سم د اسلامي امارت په لیکو کې د زده کړې تر څنګ یې فکري، جهادي، فرهنګي او سیاسي فعالیت شروع کړی، او په دې لړ کې یې د دشمن له خوا د زندان سفتۍ او تکالیف هم گاللي دي. له ۲۰۱۰ کال راهیسې د افغانستان اسلامي امارت په سیاسي دفتر کې په خدمت بوخت دی.

د پخواني شوروي اتحاد په خلاف د جهاد په دروان کې د محترم مولوي نصرالله منصور د حرکت انقلاب اسلامي تنظیم اړوند مجلې (خدام القرفان) او اخبار (The Voice of Mujahid) مدیر او همدا راز د مجاهدینو د اوه ګوني اتحاد لخوا د خپريدونکې مجلې (The Jihad Rays) مدیر پاتې شوی. نوموړي د مولوي نصرالله منصور د حرکت انقلاب اسلامي تنظيم د سياسي کميټې د مرستيال په توګه هم دنده ترسره کړې.

د افغانستان اسلامي امارت د واکمنۍ پرمهال د (The Kabul times) ورځپاڼې رئیس و. بیا په نیویارک کې د ملګرو ملتونو لپاره د افغانستان اسلامي امارت د نمایندګۍ مرستیال او وروسته په اسلام آباد کې د افغانستان اسلامي امارت سفارت د مرستیال په توګه وګومارل شو.

پر هیواد د امریکایی یرغل وروسته یې د اسلامي امارت په فرهنګي برخه کې فعالیت درلود او د الاماره ویبپاڼې د انګلیسي برخې مدیر پاتې شوی.

محمد سهیل شاهین صیپ په سیاسي دفتر کې د ویاندۍ تر څنګ د مختلفو ادارو مشري کړې او اوس مهال د سیاسي دفتر غړی او د مذاکراتي ټیم غړی دی.



محترم ملا محمد انس حقاني



محترم ملا محمد انس حقاني د ستر جهادي شخصیت محترم مولوي جلال الدین حقاني رحمه الله کشر- زوي د پکتیا ولایت ګرده څیرې ولسوالۍ د کنډو کلی اوسیدونکی دی چې په کال ۱۹۹۴ م کې زیږدلی دی. د مکتب لوستلو ترڅنګ یې تر وړې دورې دیني زدکړې کړې دي. د خپلې مورنۍ ژبې نه علاوه په دوه نور ژبو هم خبرې کولی شي. د سیاست او کمپیوټر په برخه کې یې لنډمهاله روزنیز کورسونه کړي دي، لا د تعلیم مرحله یې بشپړه شوې نه وه چې د امریکایانو لخوا پداسې حال کې ونیول شو چې قطر هیواد ته د خپل یو عزیز د ملاقات لپاره تللی وو. شاوخوا ۵ کاله د بگرام زندان کې بندي و، د ۲۰۱۹ م کال په نومبر کې د دوو بهرنیو استادانو سره د تبادلې په نتیجه کې د دوه نورو ملګرو سره یوځای ازاد او قطر ته انتقال کړل شو. نوموړي د ۲۰۱۹ م کال فبروري کې چې لا په زندان کې و، د امریکایانو سره د مذاکراتي ټیم غړی وټاکل شو. انس حقاني اوس مهال په قطر کې د سیاسي دفتر مطبوعاتي ادارې غړی او ورسره د مذاکراتي ټیم غړی دی.



د اسلامي حاکمیت جوړولو کړنلاره!

خلافت دسیاسي معیارونو، ځانګړتیاوو او اصولو په اړه کما حقہ معلومات نلري، یواځې هم دومره پوهیږي چې راشده خلافت یو ښه ع نظام دی اویس له دې وړ هاخوا د خلافت مفهوم، تعریف، تاریخ، شرعي حکم او عملي کړنلاره یې نه پېژني، تردې پورې چې دا ستونزه یواځې ترعامو وګړو پورې محدود نده بلکې ډیری خواص مو هم په دې برخه کې د معلوماتو د فقر ښکاري، په خواله رسنیو کې موږ هره ورځ وینو چې ځینې جذباتي مبارزین اکثر د خلافت په نامه غیر شرعي مواد او افراطي پوستونه نشرکوي، او هغو ته کمپاین جهاد او اسلامي مبارزه تصورکوي بیا په دې لیکنه کې موږ هڅه کوو څو د راشده خلافت د تعریف او مفهوم بیانو لو سربیره په لاندې د رې خبرو هم بحث راټول کړو:

لومړی: د اعتقادي او شرعي اړخه دخلافت اعتقادي اهمیت او شرعي حکم بیانول!

دوهم: له تاریخي پلوه خلافت کله پیل شو، څنگه او کله پای ته ورسید؟

دریم: ایاه اوسني وخت کې د اسلامي خلافت یا اسلامي حاکمیت جوړولو لپاره کومه عملي کړنلاره هم شتون لري؟

د خلافت: مفهوم او تعریف:

تر ټولو دمخه د خلافت مفهوم څه دی؟ او هرکله چې دا لفظ و یل کېږي مراد ورڅخه څه کیدای شي؟ د خلافت لفظي معنی ده «نیابت - ځای ناستی»

په عظیم الشان قرآن کې د خلافت لفظ ترټولو د مخه حضرت ادم علیه السلام باره کې د بشري نسل لپاره کارول شوی دی، کله چې الله تعالی فرستو ته و فرمایل: زه، زمکه کې خلیفه جوړونکی یم (البقره) دلته خلیفه نه مراد حضرت ادم علیه السلام او د هغه نسل دی یعنې د دې ارضي کائنات نظام الله تعالی بشري نسل ته سپارلی دی

د اوږدې او تاریخي جهادي مبارزې وروسته امریکایي اشغالګر دیته اړکړای شول چې له افغانستانه د خپلو اشغالګرو ځواکونو و یستلو په هوکړه لیک لاسلیک وکړي، کوم سره سم چې دځواکو نو عملي انخلاء هم پیل شوي ده.

د هوکړه لیک پر ژمنو که څه هم عمل مسست روان و او کابل رژیم د بنديانو خوشي کولو پروسې دتکمیل کیدو په وړاندې د خنډونو او موانعو ایجادولو ناکامه هڅې وکړي، خو د فشارونو په نتیجه کې یې د هوکړه لیک له ژمنې سره سم ۵ زره بنديان خوشي کړل او د بین الافغاني خبرو شروع کولونه یې په نه زړه لاره هواره کړه.

نو هغه و چې د روان ۲۰۲۰ ز کال ستمبر په ۱۲ مه نیټه د قطر په پلازمېنه دوحه کې دافغانستان اسلامي امارت دمذاکراتي ټیم او د نورو افغاني ډلو تېلو نه د جوړ مذاکراتي ټیم ترمنځ د نړیوالو په حضورکې د مخامخ خبرو پرانیسته وشوه.

له هغه راهیسې په رسنیو کې د اسلامي نظام او اسلامي حاکمیت په اړه مختلف بحثونه او تبصرې جریان لري، ځینې افغانستان کې دنورې نړۍ پشان یو ازاد خیال او سیکولر نظام رامنځته کول غواړي او د غریبانو خوشالو لو پخاطر د اسلامي نظام سره څرګند مخالفت کوي، هغوی غربي ډیمکراسې د یو مثالي بشري نظام په توګه وړاندې کوي، او دمغرب پشان د ما درۍ پلر ازادي لیوال او او مانجن دي.

بلخوا د هیواد قاطع اکثریت مسلمانان په بیا کلکه د اسلامي نظام د نفاذ غوښتونکي او ارمانجن دي، د هغوی د ژوندانه لویه ارزو او هیله په افغانستان کې د راشده خلافت په څېر د یو عادلانه نظام جوړیدل دي.

ډیری خلک په خولو د راشده خلافت نوم اخلي او د نفاذ غوښتنه یې کوي، خو کله نه کله هغوی د راشده خلافت ترعنوان لاندې ځینې نا اسلامي قوانین اسلامي تصور کوي، زکه هغوی اصلاً د راشده

او هغه د دې نظام په چلولو کې د الله تعالی نایب دی، د خلیفه لفظ په قرآن پاک کې د حضرت داود علیه السلام په باره کې هم استعمال شوی دی، څوک چې د بني اسرائيل لپاره پیغمبر او د هغوی پاچا و، الله تعالی ورته وفرمایل: ای داوده! ته! موږ په زمکه کې خلیفه گرځولی یې، د خلکو ترمنځ فیصلې په حق سره کوه او د هوس پیروي مه کوه (ص) په هر صورت د خلافت معنی نیابت دی او معنی یې داده چې بشري نسل په دې ارضي کائنات کې خپلواک او ازاد ندی؛ او نایب دی، او د خپلې کاري دایرې د واکونو په محدوده کې پابند او تړلی دی.

عظیم الشان قرآن دامفهوم په بل انداز هم بیان کړی دی کله چې حضرت ادم علیه السلام او حضرت حوا جنت نه زمکې ته ښکته لېږدول کیدل، الله تعالی هغوی ته وفرمایل: تاسو! دواړه زمکې کې ښکته شئ، پس زموږ لخوا به تاسو ته هدايت درځي، چا چې د هغه پیروي وکړه هغه به له غم او دار نه نجات ومومي او چا چې ترې انکار وکړ، هغه به د اور سون توکي وگرځي (البقره) دا هم د خلافت یو تعبیر دی، چې د نیا کې بشر پخپل ژوند کولو کې مطلقاً ازاد یا خپلواک ندی، بلکې د اسماني لارښوونو تابع دی، کومې چې د انبیاء علیهم السلام په زریعه رالېږل شوي دي او دوحې په صورت کې له ادم علیه السلام نه شروع او په حضرت محمد صلی الله علیه وسلم مکمل شوي دي.

رسول الله صلی الله علیه وسلم په گڼو ارشاداتو کې د خلافت لفظ استعمال کړی دی، دبخاري شریف په یو روایت کې دا ټول سیستم بیان شوی دی: چې بني اسرائيل کې به سیاسي قیادت د پیغمبرانو علیهم السلام په لاسونو کې وو، کله به چې یو ښې رخصت شو، دهغه پر ځای به بل ښې راغی، او رومستی ښې زه یم، له ما وروسته بل ښې نه راځي، البته له ما وروسته به خلفاء وي، په دې ارشاد کې رسول الله صلی الله علیه وسلم خلافت د سیاسي قیادت په معنی کې بیان کړی دی او دا یې هم ښکاره کړې ده چې له ما وروسته به سیاسي قیادت او واکمني د خلفاوو په لاسونو کې وي.

همدېته په کتو حضرت امام شاه ولی الله دهلوي پخپل مشهور کتاب ازالة الخفاء کې چې د خلافت کوم تعریف کړی دی، هغه کې یې خلافت د رسول الله صلی الله علیه وسلم په نیابت سره تعبیر کړی دی، هغه فرمایي: خلافت دهغه عامه اقتدار یا واک نوم دی، کوم

چې به ټولنه کې د دیني چارو قایمولو مسؤلیت سرته رسوي، د امنیت راوستلو چارې به تنظیموي، خلکو ته به انصاف رسوي، د اسلامي احکامو نافذولو مسؤلیت به پوره کوي، د جهادي فريضې اداء کولو اهتمام به کوي، د دې ترڅنګ حضرت شاه ولی الله فرمایي: چې "نیابتاً عن النبي" عامه واک به د رسول الله صلی الله علیه وسلم د نایب په حیث وي! ګواکې زموږ د خلافت مقصد دادی چې د مسلمانانو سیاست، قیادت، او واکمني به د رسول الله صلی الله علیه وسلم د نائب په توګه سرته رسول کېږي، همدا وجه وه چې لومړي خلیفه حضرت ابوبکر صدیق رضی الله عنه ته «خلیفة رسول الله» ویل کیدل، زکه د امیر المؤمنین اصطلاح وروسته د حضرت عمر رضی الله عنه په دور کې دهغه لپاره غوره کړای شوه.

تاریخي کشمکش:

دلته مناسب ده پر هغه تاریخي کشمکش هم یو ځغلنده نظر واچوو، کوم چې دبشري نسل د پیل نه د خلافت او بشري ذهن د زیار او کوښښ ترمنځ رامنځته شوی، اوتر نن پورې په شد و مد سره جریان لري، د بشري نسل د پیل نه ترننه په بشري ټولنه کې چې کومو قوانینو او ضوابطو واکمني کړې ده هغه په اساسي توګه په دوه ډوله دي:

۱- یو ټولو ته د ژوندانه هغه نظامونه دي کوم چې بشري ذهن پخپله تشکیل کړي دي، او په مختلفو صورتو توکې یې په بشري ټولنو واکمني کړې ده، په هغو کې کورني شاهي رژیمونه، شخصي-امپراطوري، جماعتی او حزبي امپریټونه، او قبیلوي برلاسی-هم رازي، په ورته توګه د ځینو قومونو لخوا د واکمنۍ لپاره ځانونه مختص کول هم په دې کې راځي، خو د ټول د بشري ذهن زیږنده دي؛ چې کله پکې شخصي ذهني اغیز لاره، کله به پکې د اجتماعي ذهن رول و، او کله به پکې قبیلوي او طبقاتي ذهني مؤثر و، د دې ټولو مرحلو نه په تیریدو اوس بشري ذهن د مغربي جمهوریت یا ولسواکۍ په صورت کې د خپل عروج تر ټولو رسیدلی دی، کوم چې د دې پورته یادو مرحله وار نظامونو پرمختللی او وروستی صورت دی، او پخپله د مغربي مفکرینو په قول: اوس له دې وروسته بشري ذهن له دې څخه غوره نظام نشي وړاندې کولی، کوم چې هغوی په «ایند آف هستري» سره تعبیر وي.

۲- بل پلو ته په الهي وحي باندې ولاړ نظام دی، کوم چې د ادم عليه السلام څخه پيل شوی او په حضرت محمد صلی الله باندې دنازل شوې وحي په صورت کې مکمل شوی دی او عملي تعبير ترې په راشنه خلافت سره کېږي.

ياد دواړه نظامونه مکمل شوي دي او هريو څپلې، څپلې انتهاته رسيدلی دی، اوس د دواړو ترمنځ د وروستۍ مقابلې ميدان دی، ترمنځ يې فاينل لويه روانه ده، له دې دواړو څخه هريوه چې بری ترلاسه کړي، هغه به په بشري ټولنه واکمني کوي، دا د تاريخ فيصله ده، د تاريخ عمل دی، هيڅوک دا گرځولی نشي، زموږ په دې ايمان دی چې په دې مقابله کې به وروستی بری د اسلام وي، د خلافت به وي، د الهي وحي به وي، او د رسول الله صلی الله عليه وسلم د ارشاد سره سم به د دې مقابلې وروسته د اسلام غلبه وي! او يو وخت به داسې هم راځي، چې د زمکې پر مخ به د «لا اله الا الله» ويونکو نه علاوه بل څوک شتون نلري دا دور به په هرصورت راځي او د رسول الله صلی الله عليه وسلم دا ارشاد به پوره کېږي، خو د دينه وړاندې يو اوږد کشمکش او تاريخي ټکر اولوی تصادم به ضرور رامنځته کېږي او وروستۍ فيصله کوونکې مرحله راتلونکې ده چې د هغې نه په تيريدو سره به موږ د خلافت او اسلامي حاکميت دورته ننوزو. ان شاء الله.

د خلافت شرعي حکم :

د خلافت د مفهوم او تاريخي کشمکش په اړه د يا دوني وروسته موږ د هغه شرعي حکم لوړته دروو، کوم چې فقهاوو په ښه وضاحت سره بيان کړی دی، بالخصوص امام ولی الله دهلوي وړاندې ښه په تفصيل سره رڼا اچولې ده، فقهاوو د خلافت قايمول واجب بللي، او امام ابن حجر مکي پخپل کتاب «الصواعق المحرقة» کې ورته «اهم الواجبات» ويلي، يعنې دټولو واجباتو نه قوي واجب، د هغه په وينا: چې صحابه وو په نزد، دې واجب دومره اهميت درلود چې د رسول الله صلی الله عليه وسلم د تجهيز و تکفين څخه يې هم مقدم وگاڼه او د رسول الله صلی الله عليه وسلم د وصال وروسته صحابه وو سملاسي لومړی خليفه (حضرت ابوبکر صديق رض) غوره کړ او بيا يې د رسول الله صلی الله عليه وسلم تجهيز و تکفين وکړ.

حضرت امام شاه ولی الله دهلوي په ازالة الخفاء کې تر قيامته مسلمانانو لپاره فرض کفايې گرځولی دی، يعنې که د نړۍ په هيڅ يوه برخه کې د خلافت نظام شتون و نلري، له امله يې د ټولې نړۍ

مسلمانان گناه گاردي، حضرت شاه ولی الله دهلوي دشرعي خلافت قايمولو په وجوب لاتديني درې دلايل وړاندې کړي دي:

لومړی دليل: د رسول الله صلی الله عليه وسلم د وفات وروسته دصحابه وو لومړۍ اجماع دخلافت په جوړولو شوې، او هغوی د رسول الله صلی الله عليه وسلم د تجهيز و تکفين څخه وړاندې دخليفه ټاکلو او اسلامي حاکميت د رامنځته کولو فريضه سرته وړ سوله.

دوهم دليل: حضرت شاه صيب رحمه الله د رسول الله صلی الله عليه وسلم دا ارشاد وړاندې کوي: چې هر شخص مړ شو او دهغه په غاړه کې بيعت نه و، هغه د جاهليت په مرگ باندې و، حضرت امام ولی الله دهلوي دلته دبيعت نه مراد دخلافت بيعت اخلي او دهرمسلمان لپاره يې ضروري گڼي.

درېم دليل: شاه صيب وايي: کوم کار چې د يو فرض د اداء کولو لپاره ضروري وي، هغه هم فرض گرځي، مثلاً: او دس فرض ندی، خو د لمونځ د اوداسه پرته نه کېږي، نو په دې وجه د لمانځه لپاره او دس هم فرض گرځي، همدا راز په ټولنه کې داسلامي ارکانو قيام، د جهاد اهتمام، د قضائي نظام قيام، امنيت قايمول، او د اسلامي علومو احيا، داټول فريض دي، او د دې ټولو فريضو اداء کول د خلافت قيام پرته امکان نلري، له دې وجې د خلافت قيام د دې يادو مقاصدو لپاره هغسې فرض دی څنگه چې د لمانځه لپاره او دس فرض دی.

د خلافت (اسلامي حاکميت) سياسي اهميت:

دخلافت دشرعي اهميت يا حکم سربيره د خلافت يعنې د اسلامي حاکميت سياسي اهميت ته پام گرځول هم اړين دي، اوپه دې لړ کې يوه واقعه له دې وجې د پام وړ ده، چې ور سره د اسلامي حاکميت سياسي اهميت پېژندنه په اسانه کيدای شي، کله چې په هند انگرېزان واکمن وو، هغوی ته د ازادۍ ترلاسه کولو مخکښ قايد شيخ الهند مولانا محمودالحسن ديوبندي رحمه الله په مالتاکې قيدي و، ور سره شيخ الاسلام مولانا حسين احمد مدني هم بندي و، او هلته يو انگرېز صاحب منصب هم دکوم جرم له امله دبنډ سزا لاند و، له، او دا هغه زمانه وه چې دترکيې عثماني خلافت کوم چې شاوخوا پنځه سوه کاله داسلامي نړۍ قيادت او رهبري کړې وه، وروستۍ سلگۍ کولې او د برتانيې، فرانسې اټاليا په گډون ټوله اروپا د هغه (خلافت) د ړنگولو په سازشونو بوخت وو، يوه ورځ مولانا حسين احمد مدني له

انگريز صاحب منصب نه و پو بښل: تاسو ديو کمزروي او تش په نامه حکومت په ړنگولو پسې ولې دومره جدي ياست؟ ايا تاسو له عثماني خلافت نه هم ډار احساسوي؟ په ځواب کې هغه انگريز وويل: دا خبره دومره ساده هم نده څومره يې چې ته گڼي! دا سمه ده چې عثماني خلافت اوس مهال يو کمزوري حکومت دی، پخوانی رعب او دبد به يې پاتې نده، خو يو ځواک له هغه سره اوس هم شته او هغه دی د «خلافت لفظ» او د «امير المؤمنين اصطلاح» زکه چې د خلافت په لفظ کې دومره ځواک دی که دخليفه له لوري د هرکافر پخلاف د جهاد اعلان وکړای شي، نو د ټولې نړۍ په مسلمانانو ځوانانو کې به جهادي ولولې او جذبې په غورځنگ راولي او يو جذباتي کيفيت به رامنځته کړي، موږ د دې ځواک څخه ډاډېږو، او په دې وجه هغه دلمنځه وړل غواړو، نو رښتيا هم انگريزانو د عثماني خلافت په ضد سازشونه وکړل، هغه يې ړنگ کړ، دهغه وروسته د مسلمانانو د سياسي مرکزيت په عنوان بله کومه مرجع پاته نشوه، په سبب يې مسلمانان نړۍ کې د پراخ انتشار او افتراق ښکار شول.

د خلافت (اسلامي حاکميت) تاريخي اړخ:

داسلامي خلافت تاريخي اړخ دا دی چې د رسول الله صلی الله عليه وسلم نه دېرش کاله وروسته د راشده خلافت دوره وه، کومه چې د خلافت مثالي دوره وه، د هغه وروسته د عامه خلافت دوره شروع شوه، حضرت شاه ولي الله رحمه الله فرمايي: د راشده خلافت دوره ترېرش کلو غځېدلی شوه، زکه چې د هغه وروسته د سختو شرايطو حاملين اشخاص پاته نشول، وروسته دعامة خلافت دوره راغله، په کومه چې د راشده خلافت اطلاق نه کېږي، خو د دې دا مطلب هيڅکله ندی چې وروستي خلافتونه (معاذ الله) غير اسلامي وو، بلکې وروستي خلافتونه اسلامي وو، د امت ټولو علماوو په هر وخت او هره زمانه کې هغه منلي دي او په هغوکې:

لومړی د بنو اميه وو خلافت و، کوم چې د حضرت امير معاويه رضی الله عنه څخه شروع او ترنوي کلونو يې دوام وکړ.

۲- د بنو اميه خلافت له خليفه «سروان ثاني» څخه عباسيانو خلافت واخيست، په دې سره اموي کورنۍ هسپانيې ته هجرت وکړ، او هلته يې شاوخوا اته سوه کاله د خلافت بيرغ پورته کړی و، د عباسي خلافت پيل له سفاح نه و شو او نېردي پنځه سوه کاله قايم و،

تردې چې د مستعصم با الله په دورکې ملاکوخان د بغداد ړنگولو څخه وروسته عباسي هم خلافت ړنگ کړ.

له هغه وروسته بنوعثمان دخلافت بيرغ پورته کړ، هغوی ترکان وو، الله تعالی هغوی د اسلام او مسلمانانو د سياسي خدمت لپاره غوره کړل، سلطان عثمان اول د خلافت اعلان وکړ، او هم د هغه په نوم باندې عثماني خلافت ونومول شو، دخلافت دا دوره شاوخوا پنځه سوه کاله وغځېده او د دې سلسلې وروستۍ خليفه سلطان عبد الحميد و، څوک چې په ۱۹۲۴ زکې دنوي ترکيې مؤسس مصطفی کمال اتاترک لڅو جلا وطن کيدو وروسته، هغه (کمال) د خلافت پای اعلان کړ.

غرض داچې د راشده خلافت دېرش کلنې دورې وروسته د حضرت معاويه رضی الله عنه څخه له دورې نه د عامه خلافت پيل شوې دوره د ۱۹۲۴ زک دمارچ تر ۳مې نيټې وغځېده، په دې دوره کې ښه واکمن هم راغلي دي، اولدان هم، خو په ټوليزه توگه دعامة خلافت دورې تسلسل هم د مسلمانانو لپاره يو سترغڼيمت و، بالخصوص په ځينو دورو کې د ټولو نيمگړتيا وو او خرابيو باوجود د عامه خلافت په ديارلس سوه کلن دورکې قضاتي نظام ډير شاندار و، په محاکمو کې دقران و سنت په احکامو پرته له کومه ډاره عمل روان و، همدا راز دجهاد تسلسل هم په هره دوره کې روان و، کوم چې په دنيا کې دمسلمانانو د رعب او دبليې زريعه دی، په دغه موده کې د راشده خلافت پلازمېنه مدينه منوره، او د څه وخت لپاره کوفه وه او د بنواميه وو دخلافت پلازمېنه دمشق و، د بنوعباس دخلاف مرکز بغداد و، او عثمانيانو د قسطنطنيه فتح کولو وروسته هغه تاريخي ښار خپله پلازمېنه وگرځاوه، کوم چې تر ۱۹۲۴ پورې پاته و.

دخلافت (اسلامي حاکميت) د بيا جوړولو اړتيا:

اوس موږ د دې نکتې په لور زو، چې په اوسني وخت کې د اسلامي خلافت د بيا احيا کولو اهميت څه دی؟ او د هغه لپاره د مبارزې تگلاره او کرنکلاره څه ډول کيدای شي؟ علماوو ليکلي چې خلافت ژوندي کولو لومړی صورت دادی چې دايوه اجتماعي فريضه ده، د اداء کولو پرته يې دنړۍ مسلمانان گناه گار او د شرعي فرض تارک دي، بيا يواځې د دې يوفرض تارک نه دي، بلکې د خلافت په زريعه د اسلامي احکامو د نفاذ د اعلاء کلمة الله، د جهاد، قضا او دهغو فرايض چې سرته رسول يې لازمي دي هم تارک دي، او د دې

تولو فرايضو دېرېشو دو مسؤليت په دوی دی، پردې علاوه نړۍ کې د مسلمانانو د سياسي وحدت، او مرکزيت جوړولو يواځينۍ زريعه خلافت يا اسلامي حاکميت دی، او د تيرې پيرۍ تجربو وېشوده چې د سياسي وحدت او مرکزيت پرته اسلامي نړۍ د تولو وسائلو او صلاحيتونو د لرلو باوجود دخپلې يوې مسئلې دحل کولو موقف هم نلري، په دې وجه نن سبا داسلامي نړۍ ترټولو لويه او اهمه مسئله داده چې دخلافت يعنې داسلامي حاکميت د احيا اوقيام لپاره کوم ممکن عملي صورت رامنځته کړای شي .

داسلامي خلافت (اسلامي حاکميت) د رامنځته کولو عملي گر نلاره:

د خلافت د انعقاد لپاره فقهاوو چې کوم صورتونه راوړي هغه په ټوله کې پنځه دي:

۱- د عامو مسلمانانو په رايه دخليفه انتخاب کول لکه حضرت ابو بکر صديق رضی الله عنه چې غوره شوی و

۲- دوهم دا چې د وخت خليفه کوم اهل شخص له ځان وروسته ځای ناستي غوره کړي لکه حضرت ابوبکر صديق رضی الله عنه چې حضرت عمر رضی الله عنه نومولی و.

۳- د وخت خليفه يوه خصوصي کميټه د دې لپاره وگوماري چې هغه خليفه غوره کړي لکه حضرت عثمان رضی الله عنه چې غوره شوی و

۴- دشوری لخوا پوښتن خليفه غوره کړای شي لکه علی رضی الله عنه چې دشوری دغړو لخوا غوره کړای شوی و.

۵- يا داچې يو اهل شخص پورته شی دځواک او تدبير په کارولو سره خلافت قبضه کړي او امت هغه قبول کړي لکه دحضرت حسن رضی الله عنه لخوا دامير معاويه رضی الله عنه سره دبيعت وروسته د هغه په خلافت دمسلمانانو اجماع راغله.

يوه د پام وړ نکته:

په پای کې موږ غواړو د يوې اهمې نکتې ته څېړنه وکړو، هغه داچې ۱۹۲۴ز پورې دخلافت سلسلې منلو باوجود موږ ته پکار دي چې د خلافت (اسلامي حاکميت) نظام په جوړولو کې يواځي راشده خلافت معيار وگرځوو، زکه د هغه وروسته خلافتي نظامونه پوره رهنمائي نشي کولی اونه د راشده خلافت د اصولو ته د مخامخ رجوع

کولو پرته موږ د مغربي جمهوريت مقابلې کولی شو، د حکومت په جوړولوکې د عام سري برخه، د وخت په حاکم باندې دتقييد حق، دراينې ازادې، او د وخت د خليفه نه په ښکاره دخپل حق غوښتلو لړکې چې کوم معيارونه د راشده خلافت په دوره کې مندل کېږي، هغه په را وروسته دورو کې نه مندل کېږي، او هم هغه معيارونه دي چې په وړاندې کولو سره يې موږ نن ورځ د مغربي جمهوريت مقابلې کولی شو، په خاصه توگه په دوه معاملوکې د راشده خلافت طرزالعمل ژوندی کول اړين دي:

يو دا چې د حکومت په تشکيل او د خليفه په غوره کولوکې دعام سري رايه اهميت لري، څنگه چې دبخاري شريف د يو روايت له مخې: حضرت عمر رضی الله عنه وفرمايل: خبر اوسئ! دخلکو دمشورې پرته د خليفه دبيعت نوم وانخلي، هر چا چې داسې وکړل د هغه خبره ونه منئ!

او دوهم د حکومت او نظام په چارو کې دخلکو سره د مشاورت نظام، دکوم اهتمام چې پخپله رسول الله صلی الله عليه وسلم کاوه، او د رسول الله مبارک سنت دا و چې په اجتماعي معاملاتوکې به يې خلکو سره مشاورت کاوه، لکه د بدر، احد او احزاب غزواتو په اړه احايثوکې شتون لري، تردې چې په حنين کې يې د بنديانو خوشی کولو په اړه د مشاورت پر مهال دخلکو د زيات شمير په وجه عرفاء يعنې خلکونه يې د هغوی د استازو په زريعه دهغوی د رايو معلومولو فيصله وکړه.

غرض داچې په اوسنيو شرايطو کې موږ چې کله د سياسي نظام طی کولو لپاره خبرې اويحونه کوو، نو راشده خلافت به دلارې مشعل اومعيارگرځوو، په داسې کولو سره به موږ وکولی شو چې يوخوا د مغربي جمهوريت مقابلې وکړواوبل خواته به يو غوره نظام نړۍ او خپلو خلکوته وړاندې کړای شو او هم به دوخت د ټولو ننگونو او چيلنجونو مقابلې هم په سمه توگه وکړای شو.

په پای کې دالله رب العزت نه غواړو چې موږ ته دي توفيق راکړي چې خپل هيواد او خلکو ته په رېښتني بڼه اسلامي نظام او سوله را ولو اود هغه نظام نه دي د اجتناب توفيق را کړي کوم چې د قرآن وسنت، او راشده خلافت سره په حقيقي توگه سمون و نلري امين يا اله العالمين.



د میزان تر ټاکلې وړاندې کیسې...!!

موسی فرهاد

کابل د سیاسي اقتدار د وزلوبي خونړۍ ډگر گرځیدلی، د مجدي، رباني، مسعود، حکمتیار، دوستم، سیاف، مزاري ترمخ د اقتدار په لوبغالي کې درز او غپ روان دی.

په کابل کې هر بېر سړی او وسلوال گلم جم دی، د اسلامي دولت هر پریځی او امنیتي مسئول د لوت او تالان په څار کې دی. ډېر ځله چې د راکتونو د ډزو په لړه وقفه کې یو سر وهلی، بېر وهلی کابلی د یوې گولې مړۍ پیدا کولو په خاطر له کوره ووځي، پر اوږه به یې چا لاس ور کېږد، د کلاشینکوف میل به یې ډډې ته ونيول شو، د سترگو په رپ کې به یې هغه د یوې مړۍ ټوله متاع ترې لوت کړه.

بل ځای لیکي: زه او څو ملگرو مو ارگ ته د تللو سلا وکړه، کله چې ارگ ته نژدې شو، په لاره کې مو بل رنگه څیرې او کیسې ولیدې، د ارگ ساتونکي ډلي ډلي پند وو، عجیبه ردي بدلي دریشۍ به یې اغوستې وي، د چا به د اوسپنۍ خولۍ پر سر وه او چا به لوی بېر سر و، چا به پکول او چا به له سره یوه رېښکۍ تاو کړې وه، له هیبته یې د انسان غوږي زیږه کیدلو.

لو مخکې چې ولاړو د ارگ بڼه سپیره الوتې، د ننه د سړک دواړو خواوو ته د خښتو ټوټې، وچ خس او خاشاک او د کاغذونو ټوکې، پلاستيکي کڅوړې پرتې دي چې باد یې یوه او بله خوا الوزوي.

د ارگ بڼه دننه چې ورغلو زیات بیروبار دی، خو بیروبار د مراجعینو نه بلکې ټول غوږل وسلوالو ساتونکو جوړ کړی و، چې ټول په یوه خوله نه وو، هر یوه خان ته مخابره او وسله درلوده، هر یو به پرځپل سر لگیا وو.

له مشرانو سره د ملاقات چانس ناشونی وو، بیرته را ووتلو... بیا لیکي: د پلخشتي جومات ځواکې گلم جمې وسلوالو را وگرځولو، له پوښتنې گرویرني پرته یې ټانگ ته په زور او کوند اغونو وهلو وځیزولو، د مرتجان غونډۍ په یوه زیرخانه یې ننه ایستلو، چې د ژوند کولو هیڅ گنجایش پکې نه وو.

هره شیبه یې د مرگ گواښ و، بالاخره یې له هغه ځایه په وهلو ټکولو را وایستلو، بل ځای یې څلور نفره کتار ودرولو، پرتندي یې ټوپکونه را ونيول، وای که ژوند غواړي پنځوس زره ډالر را وباسه،

د مجاهدينو د انقلاب بریا ته افغان ولس ډېر خوشحاله وو، تر دې وړاندې چې د شوروي یرغلگرو او د هغوی د لاسپوڅو لخوا پر ولس څومر مظالم تېر شوي وو؛ کیسې یې اساسيېرالوین غوندي ښکاري. له همدې ځایه وه چې ملت په مجاهدينو پوري خپل زړه تړلی و.

مگر متاسفانه چې مجاهدين په خپل امتحان کې سخت ناکام راوختل، هغه په دې چې ریشیتيني وطن دوست او دین دوست مجاهدين ونه توانيدل ترڅو شریر، پردیال، د قدرت او مال وړي عناصر چې د مجاهدينو په لباس کې وو؛ کابو کړای شي، همدا وجه وه چې اصلي مجاهدين شا ته او مفسد عناصر را میدان ته شول.

د سره شوروي له اشغال څخه د آزادۍ تاریخي فتح او د افغانانو ارمانونه یې نه یوازې دا چې په اوبو لاهو کړل؛ بلکې ولس یې د آناشیزم په بدترین عذاب کې مبتلا کړ.

پر کابل د تنظیمي لندغرو، کمونیستي بقایاوو، گیلیم جمې او رقص مرده ملیشو خونړی راج یو ناڅاپه داسې حاکم شو چې د کابل ولس لکه د وړي لپوه خولې ته چې برابر شوی وي، هره شیبه یې د مرگوني ځنکندن غوندي تیریدله.

د مجاهدينو په لاس د کابل د فتحې کیسې ډېری خلک کوي، شهرت ننگیال چې د هغه مهال ډېر داستانونه یې په غیرمرتب ډول په خپل یو کتاب کې را غونډ کړي؛ څو پراگرافونه یې دلته د بیلگې په توگه د دې لپاره راوړو چې د نوي نسل خوانان نور واقعي حالات ورڅخه اټکل کړای شي.

ننگیال، (د تاریخ پور) تر سرلیک لاندې یوځای لیکي: ... کابل د قیامت ننداره وړاندې کوي. قاتلان، مجرمان، جنګي بدغوني او د جهاد له نوم نه گټه اخیستونکي بدماشان د مرگ په ویش بوخت او د لوت تالان په مسابقه لگیا دي. د خلکو پر ژوند، مال او برخلیک یې قبضه ټینګه ده، جگړه مارو د خپل هیواد او خلکو پرضد جگړه غځولې، د تاریخ پر وړاندې یې وسله پورته کړې، د تاریخ د ډښمنۍ پور یې پر غاړه دی. د ملي موزیم آثار د لوت او تالان کومي ته لویدلي. د افغانستان د لرغونو اثارو پیر و پلور او قاچاق یو ځانگړی نامشروع اقتصاد رامنځ ته کړ، د پېښور د مالگو منډۍ مارکیټ د افغاني لرغونو اثارو تجارت په ټوله نړۍ کې مشهور کړ. لنډه دا چې

له ژوند څخه مي زده كړل

له بودا حكيم څخه يې وپوښتل ويل: له تېر شوي عمر څخه دي
څه زده كړل؟ حكيم وويل:

- دا مي پكې زده كړل چې؛ د دنيا ژوند د الله له لوري يو پور
دى. نو ژر وي كه وروسته انسان به دا پور ادا كوي.

- دا مي پكې زده كړل چې؛ ژر وي كه پس مظلوم به حتماً يوه
ورځ په خپل حق رسېږي.

- دا مي پكې زده كړل چې دنيا به حتماً يوه ورځ ختمه او ښكته
شي خو بيا هم موږ غفلت كوو.

- دا مي پكې زده كړل چې؛ د دنيا تر ټولو شتمن كس هغه دى
چې له سلامتيا، تېكاو او هوسايۍ څخه برخمن وي.

- دا مي پكې زده كړل څوك چې اوربشي- كړي نو د غنمو
حاصل نه شي اخيستلاى.

- دا مي پكې زده كړل چې؛ عمر خلاصېږي خو د انسان هيلې،
غوښتنې او كارونه نه خلاصېږي.

- دا مي پكې زده كړل چې؛ له خلكو سره سفر او د سفر ملگرتيا
كول. د هغوى د مزاج، اخلاقو، ښه والي او بدوالي د پېژندلو لپاره ښه
معيار دى.

- دا مي پكې زده كړل چې؛ كوم كس چې وايي؛ داسې كوم...
او داسې به وكړم...

- هغه له عزم او جرأت څخه بې برخې دي، هغه هيڅ هم نه شي
كړاى.

- او دا مي پكې زده كړل؛ په قبرونو كې چې څومره كسان دي
هغوى ټولو داسې كارونه، هيلې او غوښتنې لرلې چې په ترلاسه كولو
يې نه دي بريالي شوي.

مال يو ډالر هم نشته، دز شو پر ښي مټ يې وويشتل، بل دز سره په
حال كې نه يم راغلى....

ليکوال بل ځای ليکي: د جنگ جگړو داسي حالت دى لکه
پرېښار چې يوه ټکه را پريوتې وي، هر خوا د راکټو دزي دي، مرمى
اورې، مړي او زخميان له شمېره وتلي دي، د سره صليب د شمېرې له
مخې په يوه ورځ کې پېاته سوه تنه زخميان يوازې دوى روغتون ته
رسولي، او نور چې څومره دي، هيڅ درک يې نه لگېږي.

ننگيال، وايي، په کابل کې چې دجنگ له وجي رسنۍ نشته نو
خلک د شبنامو په څير پرديوالونو له ليکنو، اشعارو او نورو خبرو سره
د خپل زړه پراس کاږي، چې ځيني يې داسې ليکل شوي وو:
اى رهبران! اى رهزنان آه من و جان شما = اى خاينان فتنه جو
خونم بدامان شما

من ملت وا مانده ام افتاده ام دريند تان = خونين بود اعضاى
من ازجنگ و پيمان شما

بل ځای ليکل شوي: کابل برباد کابل = دشمن ناشاد کابل =
رهزنان خودفروخته = ميکند بيداد کابل.

په کتاب کې راغوندي شوي عجايبي بيخي ډيري دي، دلته
يې د راوړلو گنجايش نشته، پورتنۍ هغه يې فقط څو ټکي دي.

لنډه دا چې د ميزان د شپږمي نيتې ور ها خوا د کابل د مرگ،
درد او زخم کيسې ډېرې زياتې او ډېرې دردوونکې دي، چې متاسفانه
او بيا هم متاسفانه د مجاهدينو د فتح او بريا په نتيجه کې رامنځ ته
شوي، او دا فقط د هغو لنډغړو، جگړه مارانو چې ځانونه يې
مجاهدين بلل، خو په حقيقت کې نورې بلاوي وي؛ له لاسه يې دا
هرڅه تبايي او د ريښتيني جهاد بدنمي وشوه.

هغه خلک چې د کابل او هيواد د تبايي مرتکبين شول؛
څنگه چې خداى تعالى مخکې هم شرمنده کړل او وروسته يې بيا دا
رسوايي هم په برخه شوه چې د امريکا په مشرۍ د ناتو د يرغلگري
کفري ټلوالې مقدمه الجيش هم له دوى جوړه شوه، دين او وطن يې د
ډالر او نيمگړې واک په بدل کې وپلورل، د خپل ولس پر ضد يې د
امريکايي يرغلگرو ټوپک پر اوږه کيښود او پوره شل کاله يې دغه
ستر جنايت او خيانت ته ادامه ورکړه او لا ورکې نښتي دي. سره له
دې چې ځانونه ورته مذهب، وطنپرست، مسلمانان ښکاري...؟!!

و الى الله المشتكى وبه المستعان

پاى!

د تلې ۶۵ مه مخکې او وروسته

صلاح الدين صادم

د تلې د ۶ مه ورځ ته دې د افغانستان په تاريخ کې په کمه سترگه نه کتل کېږي، دغه ورځ د افغانستان د دوو لويو انقلابونو له ماقبل او مابعد سره دېر لوی تړاو لري. په ماقبل کې يې د دېرو لويو فتنو او د افغانستان د تجزيې مخه نيولې او په مابعد کې يې د دغې ورځې په تناظر کې د سيمې او نړۍ په سطحه له دېرو لويو سياسي تحولاتو او ننگونو سره په دېر بصيرت، خورا بريالۍ ديپلوماسي او نظامي قوت پنجه نرمه کړې او الله الحمد چې دادی نن يې مونږ نغده نتيجه په خپلو سترگو وينو.

نن د امريکا ماته وړه خبره نه ده، چاپې د ماتې تصور هم نه شو کولای، خو طالبان پرته له دې چې د دوی ماته دې حتمي وېولي او کوم ظاهري ډاډ دې وويني د هيواد اشغال يې په زړه نه شوای زغملای ځکه يې مقابلې ته راووتل همدا د هيوادنی مينې وروستی حد دی، د دې بې مثالې مهراڼې اولاسته راوړنې قدر به اوس له دېرو سره نه وي، خو يو وخت خامخارا تلونکی دی چې د دې اتلانو هره سربښندنه به د سرو زرو په کرښه ليکل کېږي او دراتلونکو ټولو نسلونو لپاره به دېر سترويا وي.

د امريکا او ناټو اشغال ته هم د پاي ټکی ږدي.

دغې خاورې او هيواد ته تل همدا ملنگ او فقير طبيعته طبقه ملايان او طالبان وفاداره پاته شوي، سختيو او کړاوونو ته تل دوی ځان ورکړی، په دې برخه کې د دوی قرباني دهغو په پرتله چې په زده کړو يې د دې هيواد شتمني خاورې شوې په څو برابره زياته بلکې لاد پر تلې هم نه ده، کله هم چې خاورې سربښندنه او قرباني غوښتنې له ځينو پرته ټولو يې نورو هيوادو ته پنا وړې او همدا څر سپېره طالبان او ولس ورته پاته شوي او په خپلو بې مثالې قربانيو يې خاورې ته تل خپلو اکي اعاده کړې، خو بيا د دې په ځای چې تقدير دې شي تل محروم پاته شوي اوله حقوقو يې سترگې پټې شوې، که څوک نه خپه کېږي ښه مثال يې د افغانستان د هرې دورې اردو ده چې که په تاريخ يې ژور نظر و اچول شي له ځينو پرته چې په خپلو سربښتنو يې تاريخ جوړ کړی، نور په مجموع کې د هر يرغل په خدمت کې پاته شوي او د دې په ځای چې له يرغلگرو هيواد وساتي د يرغلگرو په امريې له خپلو خلکو سره ژوره دښمني کړې او دهغوی په مرگ او ورکه پسې يې راخيستي ده.

دېرې لوړې ژورې تېرې شوې، له روسانو سره د جهاد ثمره فساد او وحشت شوه او دېره موده يې په برکې ونيوه، له دې وحشته د ولس وېستلو او بېرته د جهاد ثمرې ته ورگرځېدلو بيا دې وخت ونيو، چې ورورسېدو او ځان مودمې ته جوړاوه په دامنځ کې يو بل يرغل راو دانگل امريکا او ناټو هم دلته دخپل بخت ازمايلو ته سودا وه، دوه لسيزې بيا ووتې چې هغوی ووتو ته مجبوره کېدل، نن هغوی هم دادی وزي او خبره د دوو انقلابونو د نتيجه د حصول په مورگو ولاړه ده.

د پېښو دغې لنډې محاسبې او لنډيز ۴۲ کاله په برکې نيولي، د دغې نړۍ نيمې پېړۍ له بد بختيو، ناوړينو، دسيسو، جنگونو، وړانيو، اورونو، ويشونو، يرغلونو او تبعيضونو څخه د هيواد وېستلو او ولس په ساتلو کې چې د چا رغنده رول دی همدا د تلې د ۶ مه فاتح ملا او طالب دی، په دې ورځ يې دکمونيزم په خلاف د جهاد ثمره (اسلامي نظام) تر لاسه دخپلمنځي او تنظيمي جنگونو د وحشت دورې ته د پاي ټکی کېښود او په انفرادي ډول يې له دوه لسيزو راهيسې په پرلپسې بې مثالې سربښتنو سره دادی بيا په دغه ورځ

هغوی چې بیا هم ځان ته ډېرې لویې ډېرې ډډې د اسلام او اسلامي انقلاب نارې وهي، دادی د دوی په شتون کې د کمونستي سرخیلانو، د کابل پلیگون او په هرات کې د حوت د ۲۴ مې د عامليو د تللین لمانځلو خبرې کيږي او د دوی له اتلانو سره په یوه تله یې تلې، هغوی ته که چوکۍ، مقام او مادیات مهم نه وای ولې له

طالبانو سره په دښمنۍ کې تر کمونستانو او غریبانو مخکې دي په داسې حال کې چې که چېرته دوی په خپلو دغو نارو کې صادق وي نو له طالبانو سره د نظام په جوړولو کې شاید ډېر مشترکات ولري، خو ښکاره خبره ده چې دوی د مادیاتو تابع دي او د کفر ملاتړ یې هم د همدې مادې اغراضو لپاره کړی. نن د اسلامي نظام

په راتلو کې لوی خنډ دوی دي چې غریبان یې د هماغو مادي احساناتو په زور په دې لاره کې استعمالوي او بیا هم د اسلام او مجاهد نسبتونه په ځان پورې موبښي. په افغانستان کې د اسلامي نظام قیام به ان شاء الله چې د تلې د شپږمې د ما قبل او مابعد هیلو او ارمانونو په زړه پورې تتمه وي.

د دوکتور نورالدین عتر ژوند او عملي خدمتونه... ۱۹

م. بلال

ستر محدث او فقیه استاد دوکتور نورالدین عتر، هغه څوک چې معاصر تاریخ کې یې هر څوک له نوم او شخصیت سره اشنا دي، دغه حنفي مذهب ستر عالم او محدث په علم، عمل او تقوی کې ډېر مشهور شو او د تاریخ په ارزښتناکه پاڼه کې یې غوره ځای ونیو. رحمه الله

نوموړی په کال ۱۳۵۶ هـ ق کې چې ۱۹۳۷ م. سره سمون خوري، د سوريې هیواد په لرغوني ښار حلب کې وزېږېد، پلار یې الحاج محمد عتر، چې د مشهور صوفي عالم محمد نجيب سراج الدین رحمه الله خانکړی شاگرد و، خپل زوی د پني زده کړو ته وقف کړی و او په دې برخه کې یې ټولې اسانتیاوې ورته برابرې کړې وې.

لومړنۍ او ثانوي زده کړې یې په مشهوره مدرسه (الخسرویه) کې وکړې او په ۱۹۵۴ م کال کې په منځنیو علومو کې په لومړۍ درجه د فراغت سند ترلاسه کړ، ورپسې یې د مصر په ستره جامعه (الازهر) کې د اصول الدین په برخه کې د لیسانس تر کچې زده کړې وکړې، په ۱۹۶۴ م کې د تفسیر او حدیث په برخو کې د د کنوراه ستره علمي رتبه حاصله کړه او د (طریقه الترمذي فی جامعه، والموازنة بینة و بین الصحیحین) په نامه د کنوراه مقاله یې ولیکله، چې په خپله برخه کې یې ساری گڼل کیږي.

تر فراغت وروسته یې د لږ وخت لپاره په سوريه کې د مدرس په توګه دنده ترسره کړه، ورپسې له ۱۹۶۵ م. څخه تر ۱۹۶۷ پورې په جامعه اسلامیه مدینه منوره کې د حدیثو په برخه کې استاد پاتې شو، بیا بیرته سوريې ته راغی او د دمشق د حلب په جامعاتو کې یې د حدیث او تفسیر مضامین تدریسول.

د تدریس او علماوو روزنې ترڅنګ د لیکنې او تصنیف په برخه کې هم ښه وځلېد، تر پنځوسو زیات ګټور علمي او تحلیلي کتابونه لري، چې تر ټولو مشهور یې (منهج النقد فی علوم الحديث) دی، چې په اوسني وخت کې د مصطلح الحديث په برخه کې غوره کتاب بلل کیږي او په ډېرو جامعاتو کې تدریسېږي.

دغه راز یې (اعلام الانام) هم خورا ارزښتناک کتاب دی، چې په حدیث الاحکام کې یې ساری گڼل کیږي او په ډېر جالب ډول یې د مجتهدینو او فقهاوو له لوري یو نص څخه د مختلفو احکامو د استخراج او استنباط څرنگوالی په ګوته کړی دی.

خدای بخښلی دوکتور نورالدین عتر رحمه الله د زده کوونکو لپاره تر مهربانه پلار کم نه و، شپه ورځ یې په خورا خوښې سره د هغوی د علمي وړتیاوو د لوړولو لپاره هڅې کولې. که څه هم ستر عالم و او د علمي کړیو ترمنځ یې ښه نوم درلود؛ خو بیا یې هم د ځان شهرت او نوم نه خوښېده او هڅه یې کوله چې گمنام پاتې شي.

د اسلامي نړۍ دغه ستر عالم او لیکوال او د زرګونو علماوو استاد، د تېرې اوونۍ د چهارشنبې په ورځ د روانې ستمبر میاشتې په ۲۳ مه نیټه ۸۳ کلونو په عمر له دې فاني نړۍ څخه د تل لپاره سترګې پټې کړې او تر شا یې ارزښتناکه علمي پانګه (زرګونه شاګردان او تر پنځوسو زیات ګټور علمي او تحلیلي کتابونه) امت ته پرېښودله. رحمه الله رحمة واسعة

دميزان د 6مې وړاندې خاطره!

بشير ارمان

په باتوري اوميرانه د قدرت لېوني هيران په لار كړې وای، بلكې ځينو، ځينوڅو د مسعود او نظار شورچوپړته پناه وروړه، ورڅخه يې په سوالونو اوزاريو وزارتونه غوښتل شروع كړل، او په ډيرو واسطواو په اوونيو كوښښونه كول چې په څه ډول د احمد شاه مسعود په ملاقات مشرف شي!

لنډه داچې هغه (احمدشاه مسعود) خوښې هم د جهاد په ټوله دوره كې له شورويانو سره پروتوكولونه درلودل، دكومو په بدل كې چې شورويانو ورته پريانه پيسې ور كولي، او په بدل كې به يې ده دسانگونو له لارې د شوروي اتحاد اكېلاتي كاروانونه په خوندي توگه پلازمېنه كابل ته پرېښودل، اوس هغه پروتوكولي قهرمان د كابل فاتح ومنل شو، او هغه په كابل كې ترټولو زيات ځواكمن شو

هغه مهال چې روسانو دا درك كړه، چې دنجيب كمونستي رژيم د خپل ژوند وروستۍ سلگۍ اخلي، نو ژر يې خپل پخواني پروتوكولي دوست (مسعود) سره خفيه يوبل پروتوكول لاسليك كړ، دكوم په ترڅ كې چې هغه روسانوسره د اسلامي نظام دمخنيوي او له واک نه دمخلصو مجاهدينو دلري ساتلو، او په دولت كې كمونستانوته دغوړسهم وركولو ژمنې وكړي، او روسانو هم كمونستانوته مسعود سره د همكاري او يوځای كيدو دنده وسپارله، هغه وچې

دمدرسي په مسجد كې مو په جماعت سره د مابنام لمنځ وگر، ناڅاپه د مدرسي انصارمهتم پورته شو او دلنډې خطبې ويلو وروسته يې ويل: مبارك شئ! نن الحمد لله افغانستان كې د مجاهدينو قربانيو او شهيدانو وينوپه رنگ راوړو سره افغانستان ازاد شو او مجاهدين كامياب شول، اميد دی چې هلته ژر يو سوچه اسلامي حكومت رامنځته شي!

هغه ويل گوري! شوروي او كمونست رژيم ته په شكست وركولو كې د افغاني علماوو او طالبانو ونډه او كردار تېرل هرچا ډير اومهم وو، بايد افغان ملت دهغوی قرباني هيري نكړي!

د هغه د همدومره وينا وروسته په مدرسه كې ميشت افغاني طالبان د ډيري خوشالي څخه چا خبره په كاليوكې نه خاييدل، انصارطالبان د افغانانو اومره خوشال ښكاريدل، او خپلو افغاني ملگرو ته يې د افغانستان د ازادۍ او د مجاهدينو د ډيري مباركۍ وركولې.

كله چې ماته اوس هغه منظر راهه زړه شي، نو حيران شم، چې مسلمانان د مجاهدينو په بري اود افغانستان ازادۍ ته څومره زيات خوشال وو او هيلمن وو ورته، كاشكې! جهادي رهبرانو د جهاد له اهدافوسره خيانت او جفاوې ته وای كړې.

لږه موده نه وه تيره شوې چې ډير په هغه خوشالي پښيان شول، زكه د پلازمېنې په گډون د هيواد په زياترو ولايتونو كې د قدرت په سر جنگونه پيل شول او په خاصه توگه د كابل ښاردننه د حزب وجمعيت او كلجم ملېشو ترمنځ جنگونو جوړ كابل په كنډوالو بدل كړ.

بيا هم خلكو هم تمه درلوده او نهيلي نشول، چې د حزب وجمعيت نه علاوه نورمجهز جهادي گوندونه شته دي، هغوی به كله هم اوسنی بدمرغه حالت و نه زغمي؟ خامخا به هغوی را پورته شي د گيلم جم مليشې او په قدرت باندې د مينوگونډونود جانيونو او دهغوی دنه ښونكو خيانتونو مخنيوی به وكړي، په مقابل كې به ولس راپورته كړي، او حزب وجمعيت به د ولس په مټ قانع كړي چې د جگړې لاس واخلي او د ټولو جهادي احزابو په خوښه او اتفاق سره به يو رښتيني اسلامي حكومت جوړشي.

متاسفانه! چې دوخت په تيريدو سره د ولس د اهيلې زندۍ او قتل شوې، نور جهادي رهبران لارل د غفلت په خوبونو ويده شول، اوځينو د حزب، جمعيت او گيلم جهانو ترمنځ د جنگ له نندارې خونډونه اخيستل، يو داسې نر په هغوی كې پيدانشو چې هغه

مسعود دېنچشیرڅخه په راوتلو دکمونستي جنرالانو په بدرگه او د هغوی په تانگونوکې سپور کابل ته ننوت.

له شک پرته د جهادي تنظیمونو لخوا دمسعود نه مهار کول او کابل ته خلاصي تنی له ټول ځواک سره دهغه راپریښودل لویه تیروتنه او اشتباه وه، دکومې له امله چې ترننه افغان ملت دوسپنو نینې چيچي.

یقین دی که کابل ته دمسعود دننوتوسره ټولواحرابو کلک مخالفت په ډاگه کړی و، او دکابل امنیت چارې یواځې دکابل ولایت جهادي قومندانوته سپارل شوي وای، څنگه چې دارواښاد مولوي جلال الدین حقاني صیب طرحه اوغوښتنه وه، هغه درسنيو له لارې په ډاگه اعلان وکړ، چې کابل ته دي ټول مجاهدين اوقومندانان له خپلسري ننوتوڅخه ډډه وکړي او یواځې دکابل ولایت اړونده جهادي قومندانانوته دي دکابل امنیت ساتلو اختیار ورکړل شي، تردې چې هغه مسعودڅخه مخامخ په مخابروي خبروکې وغوښتل چې کابل ته دننوتو څخه ډډه وکړه، که څو هم مسعود ورسره ژمنه وکړه چې دی له پروان څخه خپل ځواکونه دکابل په لور نه لېږدوي، خو په عمل کې یې لکه د حکمتیار کابل ته دننوتو لپاره خپلو ځواکونوته قومنده ورکړه، تردې چې دواړه لوري دارگ ودانی په دروازو کې دیوبل سره مخامخ شول، چوڼ مسعود سره له وړاندې نه گڼ شمیر دکمونست رژیم بقایا ځواکونه هم ملگري شوي وو او دوستم هم دواړاندې نه نیم کابل نیولی و، نو دریواړو په گډه دحکمتیار ځواکونه دارگ له دروازو نه په شا وتمبول، په دې سره بیا هم جگړه تم نشوه، بلکې نور هم پکې شدت راغی، آن دکابل نه بهر ولایتونوته یې تپ ورسید، دمرکزي فوي دولت د نشتوالي په وجه ولایتونوکې ځایي زوراکي قومندانان مسلط شول، هغوی دخپلو شخصي گټو وټونه ملي شتمنی قربان کړي، ځای په ځای دملوکو الطوایفی راج خور شو، ټولې لویې لارې تړپکيانو اوپاکيانو ونیوي، هغوی په رڼا ورځ هغه وحشتونه او ظلمونه کول چې په لیکلو یې قلم شرم کوي

دپخواني جهاد اهداف په سیند لاهوشول، تردې چې خلک دې ویلونه مجبور شول چې ووايي: له دې وخت نه خو هغه دسرو کمونستانو وخت... وو

ددې ټولو بدمرغيو او ناخوالو په لیدو سره د هیواد اصیلو بجیانو (طالبانو) دامیر المؤمنین ملا محمد عمر مجاهد په مشرۍ باندي دکندهار میوند ولسوالۍ «سنگحصار کلي» دیوپاتک درنگولو څخه پاڅون پیل کړ، په لنډ وخت کې یې نورې سیمې هم دپاکيانو دشرڅخه خلاصه کړې، دبولدک ولسوالۍ دنیولو وروسته یې کند هارولایت دشر وفساد له ځواکونوڅخه پاک کړ، دهغه وروسته شاوخوا نور ولایتونه یې هم تصفیه کړل او په ډیره لنډه موده کې په خورا تیزی سره دکابل تردروازو پورې ورسیدل

کابل دروازوته د رسیدوڅخه وړاندې مسعود او ریاني په طالبان دامن غړبنسې بلل، خو کله چې هغوی دکابل په دروازو پراوونه واچول، مسعودیانو ورباندي ناڅاپه بریدونه وکړل، او په ناڅېرۍ کې یې زیات شمیر طالبان شهیدان، ټپیان، او اسیران کړل، بالاخر د طالبانو او مسعودیانو ترمنځ دجگړو اوږده لړۍ پیل شوه، طالبانو دجلال اباد او ختیځو ولایتونو د فتح کولو وروسته دمیوزان ۱۳۷۵ ل کال په ۶مه نیټه د هیواد پلازمېنه د هغه مسعود او کمونستو جنرالونو له واک څخه ازاده کړه، دکومو په وړاندې چې دجهاد وخت لویو، لویو تنظیمونو وسلې غورځولې وي، دکوم مسعود ځواکونوچې دحکمتیار ځواکونه دارگ له دروازې نه په شاتمبولي، وو، طالبانو هغه مسعود سره له حکمتیاره (چې طالبانو سره دگډې مقابلې لپاره یې دماهیېرون په ترڅ کې صدر اعظم کړی و) دکابل نه وشاړه طالبان هغه ومسعودچې له خان پرته یې بل څوک خپل سیال نه گانه، په یومنده ترکولاب ورساوه، نن یوځل بیا هغه طالب ته چې امریکایي اشغالگریې ۱۹ کلنې جگړې وروسته دپته اړ کړل، چې ورسره دخپل شکست په پانه لاسلیک وکړي او عملاً له افغانستانه دخپلو ځواکونوپه ویستلو پیل وکړي مظلوم افغانان منتظردي، او کابل ته یې دفاتحانه ورنگ شیبې شاري، دطالب لیدلو ته سترگې په لار دي اوغوږباسي چې کله به دطالب په لاس دیوې بلې لویې فتح غږ اوري؟ هو! دیولویې فتح غږ...!

ډيموکراسي که اسلامي نظام؟

قدرت الله شهاب

اوس که راسو اسلامي نظام ته نو اسلامي نظام خو ټولي نړۍ ته معلوم دی چه هغه د امن او سوکالۍ او ده خلکو ده بڼه ژوند کولو له پاره تر ټولو غوره نظام دی چې تر ټولو بڼه مثال یې ده طالبانو ده تیري واکمنۍ دوره ده چیرته چې په افغانستان کي یو سوچه اسلامي افغاني نظام موجود وو چې په هغه نظام کي ده ټولو حقوق محفوظ وو که بنځینه وو که نارینه ټول خوشحاله وو چا فساد نه سو کولای چا غلا نه سوه کولای چا نامشروع اړیکي نه سوې ساتلای چا بچه بازی نه سوې کولای چا ظلم نه سوو کولای چا رشوت نه سو اخیستلای چا زنا نه سوه کولای چا ده نشي توکو کاروبار نه سو کولای چا شراب سرعام نه سوه چښلای په ټول هیواد کي مکمل امن وو . او داسي مثالي ده امن نظام وو چې تر اوسه یې نړۍ مثالونه ورکوي.

نو اوس تاسو فیصله وکړئ چې په افغانستان کي د افغانانو لپاره کوم یو نظام گټې لري، کوم یو زیانونه البته یوه خبره باید وکړم چې کوم خلک ډیموکراسي غواړي او د اسلامي نظام مخالف دي هغه ټول هغه خلک دي چې په اسلامي نظام کي د هغه خلکو شخصي گټې په خطر کي کیږي لکه مثال په توگه بیا دوی سرعام شرابونه نه سي چښلای بیا دوی خپلي نامشروع او ناروا جنسي اړیکي نسي ټنگولای بیا دوی سرعام فساد نسي کولای دوی په ارگ کي نشي او تماشې نه سي کولای غلا نه سي کولای نو له دې وجي څخه دوی د اسلامي نظام مخالف دي.

په داسي حال کي چې ټول افغان اولس د اسلامي نظام او د سولي تیرۍ دی الله ج دي نور افغانانو ته یو ریښتوني سوله او اسلامي نظام ور په برخه کړي.

د یو پیاوړي او خپلواک افغانستان په هیله

کله نه چې د سولې خبرې پیل شوي دي له هغه ورځي څخه موږ گورو چې پر خواله رسنیو باندې دغه بحثونه خورا ډېر تاوده شوي دي چې بعضې وایي اسلامي نظام په افغانستان کي غواړو بعضې وایي نه د ډیموکراسۍ نظام دي وي او دا ځیني خو بېخي وایي چې په هیڅ صورت موږ تر ډیموکراسۍ نه تېرېږو دا زموږ ده سرو کرښو څخه ده.

دلته دا پوښتنه مطرح کیږي چې ډیموکراسي افغانانو ته څه گټې لري او اسلامي نظام څه گټې لري؟

اول به راشو ډیموکراسۍ ته، ډیموکراسي دا دی کلونه وشول چې پر افغانانو امریکایي ډیموکراسي تېل شوې ده چې په دې ډیموکراسۍ کې څومره افغانان در په دره شول او څومره فساد ددې ډیموکراسۍ په چوکاټ کې په افغانستان کې ترسره شول.

ددې هیڅ مثال په نړۍ کي نه لیدل کیږي او له دې سره سره له عسکر څخه ونیسي بیا تر ماموره له وزیر څخه ونیسي تر ارگ مشر ټول په اخلاقي فساد ککړ دي آن تردې چې ده افغانستان په تاریخ کي اول ځل خلکو دا هم ولیدل چې په دننه ارگ کي د ډیموکراسۍ تر چتر لاندې ده بنځینه کارکوونکو عزتونه نه وو محفوظ لوړپوړي چارواکي ټول په اخلاقي فساد ککړ دي لکه د فوټبال فدراسیون مشر لکه د کابل د جنایي جرمونو آمر او داسي ډېر مثالونه یې شته دي.

د پولیسو په لیکو کي په پراخه کچه بچه بازی په شان ناوړه او ده شرم ډک عمل آن تر دې حده چې نړیوالې رسنۍ پرې غږیږي، داسي ډېر نور مثالونه شته دغه ټول جرمونه او فسادونه د ډیموکراسۍ څېړنده دي چې دوی ورته خپلې لاسته راوړنې وایي.


آزادي

آزادي چا په خيرات راكړې نه ده
آزادي مو د سرو وينو لمره ده
آزادي ته مو هزار سرونه څار كړل
آزادي مو نازولې ميلمسه ده
د غازيانو د سرو وينو برکت دی
چې د كفر د غرور بېړۍ چپه ده
د ناقوس منحوسه چپه ده خاموشه
په هر لوري د تكبير مسته نعره ده
ای عمره! سر را پورته كړه له قبره
ناتوگۍ د لست له سره را شېوه ده
د ملت دسترو هیلو خوب رښتیا شو
پر هیواد یوه خوږه مسكا خوږه ده
د نړۍ ددې پیاوړي ځواکمن ماتې
داسې ښکاري ته به وایې افسانه ده
آزادي چاته دنوي ژوند آغاز دي
چاته بیا یوه بدرنگه پدیده ده
د عاكف امارتي د قلم نوکه!
خوندور دې هر یو شعر او تپه ده

درجات رزق

مال: پايين ترين درجه رزق است.
صحت: بلند ترين درجه رزق است.
فرزندان صالح: بهترين نوع رزق است.
ورضايت الله: كامل ترين نوع رزق است.
يا رب كامل ترين رزق است را ميخواهم

گلخانه



غزل

د آزادي قېمت د وينو په سودا ورکوي
تر گل نازک وجود په خوله کې د بلا ورکوي

سپينو ملکويې تصميم د جنازې نيولی
يو طالب پروت دی له زور و ټپو سا ورکوي

په خپل وطن کې يمه خپلو تر مړۍ نيولی
او در باري ملا زما د مرگ فتوا ورکوي

بد بختي نده مبارک مو دې شي دا امتياز
خدای وکافرو ته زموږ په لاس سزا ورکوي

ته خبر نه يې ښکليه مخ کې دې د څه شي نور دی؟
خالق سپوږمۍ ته هم له لمر څخه رڼا ورکوي

د زړه پر دلبت دې بڼايي بيا د هجر شپه پيلېږي
سترگو کې سور شفق دې دغسې معنا ورکوي

راشد مشفق

غزل

سپينې سپوږمۍ او رڼو ستورو به مې څارکولو
ما به چې ټوله شپه مزل د درد په لار کولو
چې ته شهيد وې که ژوندۍ زه خبر نه وم ياره
ما هره ورځ ستا د راتللو انتظار کولو
بيلتون دې نه ؤ سم طوفان ؤ اوکه څه ؤ اشنا
زما دزړه په سرزمين يې چې رفقا کولو
کلي کې هر چا به دچا په ویر سلگۍ وهلې
چا به د ورور ارمان کا ؤ چا به د پلار کولو
ښار د نا ترسو کې مې ژوند ؤ چا درد نه پيژندو
نو به مې چاته دخپل مات زړگي اظهار کولو
څوک شهيدان شول چا په نيمه لار کې پريښودمه
زما يارانو پسې خدايه چا ازار کولو
څه غم زده زندگي کړله بدرالدين ځلاند به
ته ورته گوره تل په غم به يې روزگار کولو

بدرالدين ځلاند

غزل

د ازادۍ قېمت د وينو په سودا ورکوي
تر گل نازک وجود په خوله کې د بلا ورکوي
سپينو ملکويي تصميم د جنازې نيولی
يو طالب پروت دی له ژورو تپو سا ورکوي
په خپل وطن کې يمه خپلو تر مری نيولی
او در باري ملا زما د مرگ فتوا ورکوي
بد بختي نده مبارک مو دې شي دا امتياز
خدای وکافرو ته زموږ په لاس سزا ورکوي
ته خبر نه يې ښکليه مخ کې دې د څه شي نور دی؟
حالق سپوږمۍ نه هم له لمر خحه رڼا ورکوي
د زړه پر دښت دې ښايي بيا د هجر شپه پيلېږي
سترگو کې سور شفق دې دغسې معنا ورکوي

پيرمحمد کاروان

موسم د مني دی خو ته په کې سپرلی راوله
سولې زين کړی د گل گل مينې نیلی راوله
زمونږ سندرې ساندي ساندي چينې چينې د ویر
په کې جوهر د خوشحالی په سر و لی راوله
نه چې پردی شي په پردي وطن کې ورک شي رانه
د مور وطن واوره ناره وايي لالی راوله
د لمر قاصد ويل چې شپې مو سپينې سپينې راځي
سپوږمۍ د امن ته د ستورو هرکلی راوله
په سرو سکرو تو کې روانې اوبه وينم په خوب
د گلابونو د نرگو بو بو زغلی راوله
سپل د باگرام د بيلانو دې کابل ته راځي
خپل آباسين ته تړی تړی کابلې راوله
پر پانه پانه يې کاروان ليکي افغانه غزل
و خړو دښتو ته د سره غاټول ټولی راوله

عجب

صائب

اگر به ترک کلاه ویکسره ان شوند از او
کلاه مردم ازاده ترک سهر باشد
دعای مردم افتاده رونی گردد
حذر بکنید ز دستی که زیر سهر باشد
ز عیب خویش هنر نیست چشم پوشیدن
که پرده پوشی عیب کسان هنر باشد



يو خو اندېښنې او ځواب يې!



عابد

اندېښنو راپور ته کولو ته کار کيږي، نو ځکه بايد تر قلم لاندې راشي او خلکو ته حقيقت څرگند شي، هڅه به وکړو د دوی د دواړو اندېښنو په دفع کې خپل معلومات له دوی سره شريک کړو.

څنگه اسلامي نظام؟ هغوی چې د اسلام له دين څخه ناخبر دي فکر کوي چې د اسلام قواعد او اساسات هم د يو چا په لاس کې کيدلی شي، وخت په وخت به تغير مومي او د خلکو له غوښتنو سره سم به دهغوی په مزاج برابرېږي، يا د ځينو خلکو فکر او عمل اسلام بولي او وايي لکه دچا... اسلامي نظام، په ځای د دې چې خلک په اسلام وپېژني اسلام په خلکو پېژني، په داسې حال کې چې د اسلام اساسات ډېر واضح دي او هيڅوک به داسې پيدا نه شي چې خپل حق پکې خوندي ونه بولي، طالبان هيڅکله نه شي کولای د اسلام اساسات د ځان په نفع برابر کړي، هر څوک کولای شي د اسلام په اصولو د اعتماد له مخې ډېر زړور وي او له هيڅ څه څخه وېره ونه لري.

په تېرو شلو کلونو کې چې د يرغل په سيوري کې د ديموکراسۍ له لورينې کوم نظامونه په افغانستان تپل شوي ايا داسې کوم څه به هم ولري چې له راتلونکي اسلامي نظامه يې پرې غوره ووبولو، د تېرو شلو کلونو په موده کې د نظام په برخه کې مونږ کومې ناخوالې ونه ليدې؟ تر دې چې د همدغو نږدې څلوېښتو هيوادونو د عسکرو په شتون کې بيا هم ونه توانيدل چې لا اقل د دوی راوړې دغې ارمغان ديموکراسۍ اساسات خو پلي کړي، بلکې د قدرت دوېش او جوړجاړي په غرض څو ځله په خپله د نظام اداري بڼه ورته بدله شوه او داسې يو څه به رامنځته شول چې په قانونيت او مشروعيت به يې دنړۍ په هيڅ ديموکرات هيواد کې بېلگه په گوتونه شي.

دښځو حقوق: دښځو حقوق په څه معنا؟ که هر څومره وويل شي چې دښځو ته د اسلام مابين دين کوم حقوق ورکړي هيڅوک تر هغو پورته حق نه شي ورکولای، ولې بيا هم ځيني لږکي دا غږ پورته کوي چې که په افغانستان کې اسلامي نظام راشي، نو دښځو حقوق! به څنگه شي او داسې ښيي چې رښتيا هم دوی دښځو د حقوقو رښتوني مدافعین دي، لومړی خو به په مذاکراتو کې اصولو ته کتل کيږي چې په اصولو کې موافقت راشي بيا فروع مسائل د هغو په رڼا کې خامخا حل کېدلای شي، د اسلام په اصولو هيڅکله معامله شونې نه ده، پاته

د ځينو خلکو په ځينو څرگندونو سرې ډېر حيران شي چې څرنگه هغه څوک چې په خټه دې افغان وي او بيا دې هم د داسې څه اظهار وکړي، چې د ده د خاورې له اصليت سره دې په ټکر کې وي، هغه خاوره چې اسلام يې د اصليت او معرفت نښه ده، خو درېغه! چې د اسلامي امارت دواکمنۍ په سقوط او د غربي کفارو په يرغل سره نولس کلن اشغال داسې څه ته هم زمينه مساعده کړه چې اوس ځيني خلک د اسلامي نظام د راتلو له آواز سره په وېره کې شي او بېلابېلې اندېښنې ورته رامنځته کيږي.

مخکې له دې چې په دغو اندېښنو له دوی سره وغږېږو د دغو اندېښنو د رامنځته کېدو له اسبابو به هم مخ نه اړوو. لومړی د دغو اندېښمنو خلکو سلنه که په ولس کې وکتل شي دښت برابر ده او د افغانستان د مسلمان مجاهد ولس په منځ کې د دوی کچه له شک پرته چې هيڅ ده، خو دا چې د دې خلکو لاسرسی تر تبليغاتي وسايلو دی او تر ډېره په دستوري ډول د ځينو مغرضو کړيو له لوري هم د دغه ډول

د اسلامي امارت د مذاکراتي ټيم قوت او هېبت!

شيخ صاحب د نورو علومو ترڅنگ په فقهي مساييلو کې هم پراخ لاس او ژوره مطالعه لري، او ورسره په څنگ کې د اسلامي امارت په مهمو او لويو پريکړو کې مهم رول لوبوي.

شيخ صاحب يو بانفوذه ديني او فقهي شخصيت دی نو له همدې وجې چې بين الافغاني مذاکراتو کې د مسئلې حل تر ډيره په ديني مسائلو پورې تړلی دی بايد ووايم چې شيخ صاحب د مذاکراتي ټيم د رئيس په توگه ټاکل د اميرالمؤمنين يوه خاصه ځيرکتيا او ښه اقدام دی.

بايد ووايم چې شيخ صاحب د اسلامي او شرعي نظام په هکله خورا عميکه مطالعه هم لري.

د شيخ صاحب عبدالحکيم د مذاکراتي ټيم رئيس ټاکل دا جوته کوي چې اسلامي امارت بين الافغاني مذاکراتو ته ژمن دی او غواړي له همدې لارې د افغانستان معضله حل کړي تر څو يوه سوچه اسلامي نظام ته لاره هواره شي، د نوموړي په څنگ ښاغلی شيرمحمد عباس ستانکزی صاحب چې له امريکايانو سره يې مذاکراتي پړاوو په ښه مهارت او جرئت رهبري کړ اوس هم دشيخ صاحب دمرستيال په توگه دنده لري نو ځکه بايد ووايم چې مذاکراتي ټيم له هرې نگاه احمد لکه ښه فعاله او وړ کسان لري.

د کابل اداره (۱) وروسته له هغه چې څو ورځې وړاندې مذاکراتي افتتاحيه غونډې ته مايک پمپيو وويل موږ خپل قانون او ديموکراسي په چا نه تحميله و، د هرچا خپله خوښه!

د بين الافغاني مذاکراتو يو تر ټولو لوی او مثبت اقدام د اسلامي امارت په مذاکراتي ټيم کې د نويو مشرانو ټاکنه ده، چې پر بين الافغاني مذاکراتو به خورا مثبت اغيز ولري، د عاليقدر اميرالمؤمنين د حکم په اساس په ۵/۹/۲۰۲۰ تاريخ باندې د اسلامي امارت مذاکراتي ټيم اعلان شو.

په ياد مذاکراتي ټيم کې ۲۱ تنه غړي شتون لري او محترم شيخ مولوي عبدالحکيم صاحب د مذاکراتي ټيم رئيس وټاکل شو.

د شيخ عبدالحکيم صاحب ټاکنه ولي رامنځته شوه! شيخ صاحب عبدالحکيم چې د ملا محمد عمر مجاهد تر ټولو نږدې او د اعتماد وړ کس و، شيخ مولوي عبدالحکيم صاحب د کندهار ولايت د ميوند ولسوالۍ د بند تېمور اوسيدونکی دی.

شيخ صاحب عبدالحکيم د اسلامي امارت د علمي سياسي او تجربه ناکو شخصيتونو له جملې څخه يو برجسته عالم او بانفوذه کس دی.

هغه د اسلامي امارت د عالي محاکمو د رئيس او په عين حال کې د دوره الحديث شيخ پاتي شوی او په مجاهدينو ډېر مسلط شخص بلل کېږي.

چې په زرهاوو شاگردان يې اوس هم د سنگر په غېږه کې ژوند تېره وي.



د مشرانو وفا او اخلاص

دا هغه دوه اتلان دي چي د اسدالله خالد فرانسوي مشاوره يې ووژل او بيا زندانيان سول،

فرانس يې د خلاصون مخالفت وكړی او د كابل ادارې سور خط كش كړی چي دغه د ميلمنو قاتلين په هيڅ صورت نه ايله كوو، شپې او ورځي تېرېږي چي د بين الاقفايي افتتاحي غونډي مراسم راورسېدل او سبا ورځي ته د ۳۵ هيوادونو سفيران او نور زيات ميلمانه راغوښتل سوي دي، پمپيو، ميلر او خليلزاد غونډې ته راروان دي، ترتيبات ټول بشپړ سول، طالبانو خليلزاد ته وويل چي هغه زموږ دوه ملگري ولي نه دي ايله سوي؟ خليلزاد ورته ويل فرانس يې د خلاصون مخالفت كوي، طالبانو وويل چي تر څو هغه دوه بنديان خلاص نسي. تر هغو په يوه غونډه كي هم شركت نه كوو ځكه زموږ سره وعده سوې وه، امريكايانو ډېر زور وكړی چي سفيران او ميلمانه مو راغوښتي دي او د هغوی مخته مو مه شرموي خو د طالب يوه خبره وه چي تر څو ايله سوي نه وي ولاكه سره كېښتو، خبره ترمپ ته ورسېدل او ترمپ د فرانس ولسمشر ته وويل چي داسي بې پروا او زورور دښمن سره مخ سوي يو چي په ټول ژوند مو فكر هم نه وو كړی اخير د فرانس ولسمشر ورسره ومنل، بنديان خلاص سول او چي كله ميدان وردگو كي دوه تنه بندي اتلان خپلو مجاهدينو اتلانو ته وسپارل سول نو امارت اعلان وكړی چي موږ غونډي ته بشپړ تيارى نېولی دی او د هغه وروسته امريكا او نورو هيوادونو د غونډي د پيل اعلان وكړی.

دې خبرې هغه كسان چي د كابل ادارې په نماينده كې راغلي ول (۱) سخت غمجن او هك حيران كړل!

شايد يادو كسانو د پمپيو له وينا څخه سم برداشت نه وي اخيستی!

د پمپيو دا وينا چي موږ خپل نظام او ديموكراسي په چا نه تحميله و د ارگ او سپيدار ماڼۍ چارواكو ته څرگنده پيغام وركوي هغه دا چي افغانان بايد خپل نظام په خپله خوښه جوړ كړي، او دا څرگنده ده چي افغانان د اسلام له مبارك دين سره دومره مينه لري چي موږ يې مثال نشو پيش كولاى!

د اسلامي نظام قائمول په گران هېواد كې د امن او ثبات د ټينگښت او د سرتاسر سولې راوستولو او د اسلامي شريعت محكمولو ته ژمن او ليواله دی.

په مذاكراتي ټيم كې د شيخ عبدالحكيم صاحب او نورو نويو مشرانو ټاكنه ډير پر ځاى او مثبت اقدام دی او پر بين الافغاني مذاكراتو به خپل اثر وښندي. په نويو ټاكنو سره د اسلامي امارت مذاكراتي ټيم نور هم له علمي او سياسي اړخه له هرې نگاه پوره، قوي او د باور وړ ټيم جوړ شو.

مذاكراتو ته له قوي دريځه را څرگنديدلو او په مذاكراتي ټيم كې نويو ټاكنو دا روښانه كړل چي اسلامي امارت په مذاكراتو پورا باور لري او بين الافغاني مذاكراتو ته حاضر دی.

د اسلامي امارت مذاكراتي ټيم د افغان او د مجاهد شموله ولس او افغاني قشرونو څخه جوړ دی، چي يوه يې رهبري يو يې هدف او يو يې مسير دی په ياد ټيم كې ټول افغانان خپل ځانونه ليدلاى شي...

بله ځانگړنه د اسلامي امارت د مذاكراتي ټيم داده چي د اسلامي او افغاني فرهنگ، كلتور ملي او اسلامي ارزښتونو په پام نيولو عنعناتو په رڼا كې د يو متحد افغانستان په نمايندگۍ خپل مذاكرات پر مخ بيايي.

و ماډالك على الله بعزیز



بیښی الافغانی مذاکرات

او د ولس هیلی

لیکوال: مصلح افغان

له همدې امله اسلامي امتونو ته د خپلو هېوادونو خپلواکي ډېر اهمیت لري. او په دې لاره کې د هېڅ ډول قرباني څخه دریځ نه کوي. په ځانګړې ډول بیا افغانان په دغه لار کې د مېړانې او شهامت څخه ډک تاریخ لري. د تاریخ په اوږدو کې یې په تش لاس له داسې سترو قوتونو سره دغږې وهلې چې غټ غټ هېوادونه یې له مقابلې نه عاجز وه. چې د اسلامي امارت تر قیادت لاندې د امریکا په مشرۍ د ناتو له مجهزو او په پرمختللو وسلو سمبالو ځواکونو سره تېره نولس کلنه مبارزه یې ژوندی مثال ده.

اسلامي امارت د علماء او شیخو په قیادت کې د دې ملت له منځه راپورته شوی خوځښت دی. د نړۍ په کچه یواځنی اسلامي حرکت ده چې په خپلو ټولو کرونو کې اسلامي ارزښتونو ته ژمن دی. خپلې ټولې فیصلې د اسلامي ارشاداتو په رڼا کې ترسره کوي.

اسلام له کافرانو سره د صلحې دروازه هم خلاصه پرېښې. که یو وخت کافران له مسلمانانو سره د سولې غوښتنه وکړي مسلمانان هم د خپلو اسلامي اصولو په نظر کې نیولو سره له هغوی سره سوله کولی شي. چې په اسلامي تاریخ کې یې زیات مثالونه شتون لري.

له همدې امله اسلامي امارت په دوه زره یو (۲۰۰۱) میلادي کال کې هم د امریکایانو له یرغل څخه مخکې هغوی ته د مذاکراتو وړاندیز کړی وه چې هغه وخت د بوش له خوا په ډېر غرور سره رد شو. د جنگ اعلان یې وکړ او دغه جنگ یې صلیبي جګړه وبلله. د تېرو نولسو کلنو په جریان کې هم اسلامي امارت د سولې دروازه خلاصه پرېښې وه. چې کله به د امریکایانو او که به یې د ګوداګیانو لخوا وتړل شوه.

بالاخره د نولسو کلونو په تېرېدلو امریکایان دې پایلې ته ورسېدل چې دغه جګړه نه شي ګټلې. او په خپله خوله یې د خپلې

د نړۍ په ټولو قوانینو او نظامونو کې د هېوادونو خپلواکي د یو اصل په توګه منل شوې. او دا د هر هېواد او ملت مسلم حق ګڼل شوی. په نړۍ کې ډېرو اشغال شویو هېوادونو د خپل هېواد د خپلواکۍ د ترلاسه کولو لپاره ډېرې سترې قربانۍ ورکړې. او دې جګړې ته یې د یوې مقدسې جګړې په سترګه کتلې، او په دې لار کې وژل شوي سرتېري یې په خپل تاریخ کې د اتلاتو په نوم ثبت کړي، د اشغالګرو ترڅنګ ولاړ خلک یې غداران او خائنان بللي.

هیتلر په خپل کتاب کې وايي: په انسانانو کې تر ټولو پیغره خلک هغه وه چې له مونږ سره یې د خپل هېواد په اشغال کې مرسته کوله. نړیوال که څه هم د هېوادونو خپلواکي یو اصل او د هغوی مسلم حق بولي خو بیا هم د نړۍ ځینو کفري استکباري قوتونو د تاریخ په اوږدو کې دغه اصل له پوښو لاندې کړی له اسلام او اسلامي امت سره د ژورې دښمنۍ په بنسټ یې په ډېرو اسلامي هېوادونو یرغل کړی او د هغوی خپلواکي یې سلب کړې.

چې د دې هېوادونو له جملې څخه یو زموږ گران هېواد افغانستان هم ده چې د تاریخ په مختلفو پړاونو کې پرې د کافرانو له لوري یرغل شوی. د سختو وحشتونو او بمباردونو په زور یې د یو څه وخت لپاره خپل لاسپوڅي په دې غیور ملت تپلي. چې هر ځل د افغانانو له لوري له سخت شکست او نامۍ سره مخ شوي او په ټیټو سترګو یې له دې هېواد څخه پښې سپکې کړې.

کفري ملتونه د خپلواکۍ اخستلو جګړې ته د یوې مقدسې جګړې په سترګه ګوري. خو د اسلام په قاموس کې بیا دغې جګړې ته د جهاد نوم ورکړی شوی او د یو فرضي عبادت په نظر ورته کتل شوي، د شریعت په ډېرو صریحو نصوصو کې د جهاد، مجاهد او شهید ډېر فضائل بیان شوي.

ماتي اقرار وکړ او دا يې هم په صراحت سره وويل چې افغانستان د امپراطوريو هديره ده. د افغانستان مسئله د جنگ له لارې نه حل کېږي دا مسئله بايد د سولې له لارې حل شي. هماغه وه چې د خپلو گوداگانو د توقع خلاف يې د اسلامي امارت سياسي دفتر ته مراجعه وکړه. مذاکرات رسماً پيل شول چې تقريباً يو کال يې دوام وکړ. چې په نتيجه کې افغانان د اسلامي امارت په قيادت کې له امريکايانو سره د دغو پېچلو مذاکراتو له جريان نه سرلوري او بريالي راووتل.

په تېره نولس کلنه مبارزه او بيا له امريکايانو سره د برياليو مذاکراتو په ترسره کولو افغانانو نړۍ ته وښودله چې مونږ هم د جگړې خلک يو او هم د جرگو، مرکو، او مذاکراتو، مونږ هر وخت جگړې ته مجبور شوي يو. جگړه په مونږ تېل شوې. جگړه زمونږ انتخاب نه بلکې مجبوريته ده. کله مونږ د دې وړتيا لرو چې د نړۍ او سيمې هېوادونو سره د متقابل احترام په اصولو برابر په سوليزه فضاء کې ژوند وکړو.

له امريکايانو سره د مذاکراتو له پيلېدو سره سم د افغانانو په زړونو کې د تېرخوښت کلن جنگ د پای ته رسېدو او په تېره بيا د امريکايي اشغال په موده کې د هرې ورځې د بمبارونو، شپنيو چاپو او وحشتونو د پای ته رسېدو هيلې راوتوکېدلې. د هېواد په مختلفو سيمو مسجدونو، مدرسو او کورونو کې د مذاکراتو د کاميابېدو لپاره ختمونه او د هاگانې وشوې. د اولس د دغو ختمونو، د عاگانو او د اسلامي امارت د سياسي دفتر د مشرانو د سياسي بصيرت صبر، زغم او د الله تعالی د خصوصي فضل او کرم په نتيجه کې دغه مذاکرات له يولسو پړاوونو وروسته بريالي شول له اشغالگرو سره د هېواد د اشغال د پای ته رسېدو، د خپلواکۍ اخستلو تړون لاسليک شو.

په دې تړون کې که څه هم د اسلامي امارت له لوري په نورو هېوادونو کې د نه مداخلې هرکړه شوې، چې ځينې خلک ورته انډېنمن دي. خو زما په گومان طالب په خپلو قربانيو او سياسي بصيرت ټول اسلامي امت ته د دې خبرې درس ورکړ. چې که چېرې اسلامي امت د دوی په لاره لار شي الله تعالی به دوی ته هم په خپلو دښمنانو د غلبي توفيق ورکړي او د عزت او خپلواکۍ ژوند به يې په نصيب شي.

د مذاکراتو د دغه پړاو کاميابېدل د نړيوالو او افغانانو له تصور نه لرې خبره وه. چې په کاميابېدو سره يې د افغانانو په وجود کې د يو

نوي ژوند ساه وچلېده. د امريکايانو او د گوداگانو له لوري يې په رڼو بمباريو او وحشتناکو چاپو کې د پام وړ کموالی راغی.

د اسلامي امارت وياندويانو له پيله په دې خبره اسرار کاوه چې د افغانستان مسئله دوه بعه لري چې يو يې خارجي بعد ده او يو يې داخلي. لمړی بايد خارجي بعد سره مذاکرات تر سره شي چې هماغسې وشول.

له امريکايانو د سره د موافقې له لاسليک نه وروسته د کابل ادارې تبليغاتي دستگا داسې تبليغات پيل کړل چې گواکې طالبانو له کافرانو سره سوله وکړه او له خپلو افغانانو سره يې جگړه جاري ساتلې. تر څو د طالب په وړاندې عامه ذهنيت بدل کړي. او د دوی روانه مبارزه له سوال لاندې راولي.

خو دوی له ځان سره دافکر ونه کړ چې مونږ دا نولس کاله له همدې کافرانو سره ملگرتيا وکړه. د هغوی د خوشحاليو لپاره مو خپل هېوادوال ووژل، په کورنو مو ورته چاپې ووهلې،

مسجدونه، مدرسې، کلينیکونه او ودونه مو ورته بمبار کړل. حال دا چې دغه امريکايي کافران له مونږ سره نه په دين کې شريک وه. نه په هېواد کې او نه په قوم، ژبه او کلتور کې. او چې له چا سره جنگېدو هغوی راسره په دې هرڅه کې شريک وه. اکثره يې ديني عالمان او د قران حافظان وه. مونږ ته د دغې نولس کلنې جگړې جواز کوم عقل کوم قانون او کوم دين راکړی وه؟

دا خبره ټولو ته معلومه ده چې د اسلامي امارت روان جهاد د امريکايي اشغالگرو په ضد پيل شوی. امريکايانو په داسې وخت کې په افغانستان یرغل وکړ چې دلته يو سوچه اسلامي نظام حاکم وه. هغه وخت نه د کابل ادارې شتون درلوده او نه هم د دې ادارې عسکرو. بلکې دغه اداره اشغالگرو امريکايانو د خپلو اهدافو د ترلاسه کولو لپاره جوړه کړه. د امنيتي ځواکونو په نوم يې د ولس بېچيان د خپل امنيت د ساتلو لپاره ووزل. تر څو يې د خپلو افغانانو ورونو په وړاندې وجنگوي. او د خپلو ځانونو لپاره ورڅخه د سپر کار واخلي.

د دوی له وتلو وروسته يې د همدې کفري نظام د ساتنې لپاره وکاروي. دغه اداره او مفسد مديران په تېرو نولسو کلنو کې د اشغالگرو له لوري د تيارو او ټانگونو په زور په دې اولس تېل شوي.

د اشغالګرو له وتلو وروسته باید دوی دا فکر ونه کړي چې مونږ به له دې وروسته هم د دې اولس په سر حاکمان یو. او خپل ظلم، وحشت او فساد ته به دوام ورکوو، طالب دې توپک په ځمکه کېږدي او زموږ تر حاکمیت لاندې دې په همدې نظام کې راګډ شي. دوی باید دا فکر له مغزو وباسي. حقایق درک کړي. په خپلو کړنو پېښمانه شي. له ملت څخه ښته وغواړي. او په هیواد کې د اسلامي نظام په وړاندې خنډ نه شي.

اسلامي امارت وخت په وخت په خپلو اعلامیو کې دا خبره کړې چې د اسلامي امارت په قیادت کې د افغان ولس روان جهاد د دوه سپېڅلو هدفونو لپاره پیل شوی، چې یو یې د اشغال خاتمه او بل یې د اسلامي نظام حاکمیت ده. او د دې دواړو هدفونو د ترلاسه کېدلو پورې به دوام کوي.

نن چې د قطر په دوحه کې طالب مشران د اشغالګرو له ګوډاګیانو سره خبرو ته ناست دي. دا د دې دلیل نه ده چې دوی ښه خلک دي. ښه کارونه یې کړي. نه بلکې دوی په هیڅ دین، قانون او نظام کې د ښلو لایق نه دي. د کافرانو په قانون کې هم دوی د خپل هیواد او ملت په وړاندې خائنین بلل کېږي؛ ځکه دوی د خپل هیواد په اشغال کې د خپل کېږدلي ملت په ضد د اشغالګرو ترڅنګ درېدلې.

له دوی سره د طالب مشرانو ناسته یواځې او یواځې د دې لپاره شوې چې دا د ولس یوه هیله وه چې بین الافغاني مذاکرات پیل شي. او د خبرو له لارې د هېواد مسئله حل شي. د وینو توبدللو مخه ونیول شي. د افغانانو د خوښې خپلواک افغان شموله اسلامي نظام حاکم شي. طالب مشرانو د خپل اولس دغې هیلې او غوښتنې ته په درنه وکتل. او د خپلو شل کلنو دښمنانو او ملي خائنانو سره په یوه میز مذاکراتو ته کېناستل.

اوس انتخاب د طالب د مخالفو جهتونو په لاس کې ده. چې لاهم د ولس بچیان د خپل قدرت د دوام او امریکایي نظام د بقاء لپاره قرباني کوي د زرګونو عسکرو د سر په قیمت له دغه شېرېدلې او فاسد نظام څخه دفاع کوي. او که اسلامي نظام ته غاړه ګډي. دا دواړه لارې د دوي په وړاندې خلاصې دي. که دوی دغه طلايي جانس له لاسه ورکړي. او د جګړې لار غوره کړي دوی به یو ځل بیا د الله رسول او د دې ملت په وړاندې ملامت او مختوري وي.

او د دې هېواد د اصیلو بچیانو په لاس به د عدالت میز ته راکش کړی شي. ملت ته به د تېرو ظلمونو او وحشتونو حساب ورکړي. دوی باید دا حقیقت درک کړي چې له تېرې څلوېښت کلنې جګړې وروسته مو اوس هېواد په یو حساس پړاو کې قرار لري. ملت مو د بین الافغاني مذاکراتو نتایجو ته په ډېرې بې صبرۍ سترګې په لاره ده. د موجوده نظام په شتون کې مو حتی په ښارونو او د دې نظام د کنټرول لاندې سیمو کې هم د هېوادوالو سر، مال او ناموس خوندي نه ده. چې په دې نږدې وخت کې د قندهار په ولایت کې د یوې افغاني میرمنې په ظلم او وحشت سره شهادت او له یوه ماشوم سره له جنسې تېرې نه ورسته د ظلم او وحشت او شهادت داستان لا هم د هېوادوالو په زړونو کې ژوندی ده. په کابل او نورو ښارونو کې هره ورځ د غلا، اختطاف او د پیسو په سر د وژنو په سلګونو پېښې ترسره کېږي.

هېوادوال مو په هیڅ صورت کې د موجوده نظام بقاء نه غواړي. او نه دغه نظام د افغانانو ستونزې حل کولای شي. دغه نظام نه یواځې افغانان بد ګڼي بلکې په نړیواله کچه هم د مفسدو نظامونو په لمړۍ قطار کې شمارل شوی.

دلته د ظلمونو، وحشتونو، او حتي له ارګ څخه د جنسۍ زورونې عیاشۍ. او د د نډې په بدل کې د غلطو جنسۍ غوښتو په هکله مختلفو رسنیو رپوټونه جوړ کړي. موجوده نظام د افغانانو وقار، عزت او حیا ته ستر زیان رسولی. دلته هره ورځ د لګیکو لخوا د هېواد د ویاړلي تاریخ، سترو شخصیتونو او لویو قومونو توهین کېږي. د امریکایانو او نورو نړیوالو مرستندویه سازمانونو له کړنو او ویناوو څخه هم جوتیږي چې نور دوی له دې فاسد نظام سره د مرستې او کار کولو لیاوالتیا نه لري.

دې پورته ټولو خبرو او حالاتو ته کتو اولس هیلمند ده چې روان مذاکرات به یوې پایلې ته ورسېږي او په نتیجه کې به یې هېواد ته سرتاسري سوله راشي. و به ګورو چې د طالب مخالف جهتونه څومره د خپل اولس د هیلو د پوره کولو هوډ لري. او څومره د دې غمځېلې اولس په درد دردمن دي.

په دې هیله چې روان مذاکرات به په لنډ وخت کې ولس ته د خوشحالی زېرۍ له ځان سره ولري. او په دې غمځېلې هېواد کې به مو د سرتاسري سولې او اسلامي نظام د حاکمیت لامل شي.

(و ماذلک علی الله بعزیز)

ترمپ پوهیري چې پر سریو اوښتی

لیکنه ابو إحسان عامر



طالبان چې د جگړې او مصالحې په هره برخه کې له نبوي سیرت او سیاست نه رنگ اخلي، په دې پوهېدل چې زموږ د بري راز او د دارینو سرلوری په باطل ضد مقاومت او په استقامت کې نغښتی دی.

قرآن کریم کې الله (ﷻ) خپل پیغمبر ته په واستقیم کما امرت سره امر کوي،

همدا د طالبانو د همدې امر امتثال او پر سختیو استقامت وو چې شوخه او خونخواره نړۍ یې حیرانه او د خبرو میز ته را کش کړه.

معلومه خبره ده چې د وخت سرکش باطل (امریکا) دې ځای ته په زاریو چا نه دی را وستې امریکا پر طالبانو له هیڅ قسم وحشت او ظلم نه مخ نه دی اړولی، امریکا کلونه کلونه پر دې تېر کړل چې څنگه طالبان له خپل هدف نه تېر کړي، له سترو جنګي ستراتیژیو سره سره یې د بمونو د مور تر څنګ بلا تېرې مرمۍ او بېرې روپیۍ باران او مصرف کړې.

دا چې د طالبانو مینه له خلیلي او محمدي پاکې مینې نه زرغونېږي، طبعي ده چې د داسې خلک له دردونو خوند اخلي او د داسې یو چا ماته هم بیا نا شوني ده؛ موږ د سر په سترګو

تاریخ شاهد دی چې د حق او باطل اوږده او تاریخي مقابله په خپله لمنه کې ډیرې زیاتې داسې پېښې لري چې باطل نه یواځې دا چې د حق په وړاندې پرمخې لوېدلی او ماته یې خوړلې بلکې د حق په حقانیت یې اقرار هم کړی.

حق خورا عیان دی، حق د خپلو ګڼو ځانګړنو له جملې نه یوه دا ځانګړتیا هم لري چې په خپله رڼا د لوی متعصب دښمن سترګې برېښوي او د ځان د تسلیم مزي آن د باطل او مقابل و زړه ته غځوي، همدا لامل دی چې ډېر ځله باطل دې ته اړ شوی چې له خپلې کینې او پراخ تعصب سره سره بیا هم کله نا کله د حق پر حقانیت ژبه را وڅرخوي.

لکه څنګه چې څه دپاسه ۱۴ سوه کاله وړاندې قریشو او اهل کتابو به په خپله خوله له سختې دښمنۍ سره سره د رسول الله (صلی الله علیه وسلم) په حقانیت اعتراف کاوه همداسې په روان دور او افغانستان کې د حق او باطل په دې روانه شل کلنه سیالي کې موږ (له الحمد) ډېر ځله داسې څه مشاهده کړل او وامو وړېدل چې د وخت لوی باطل (امریکا) د حق د ورکې او پر نبوي منهج روان ټولي (اسلامي امارت د لښکرو) طالبانو (په وړاندې په هره نقطه کې ماته وخوړه او په حقانیت یې قائله شوه.

ولیدل چې طالبانو په بیخي نشت امکاناتو سره وکولای شول چې د امریکا سد سر ته راوړي او پر ملا او بندونو یې غوټه ماته کړي.

ټرمپ اوس ښه پوهېدلی چې پر سړیو اوښتی، د جنگ او صلحې په غبرگو برخو (سنگر او دفتر) کې ښه ناهیلی شوی؛ که له یوه اړخ نه یې په نظامي ډگر کې زرگونه ککړۍ د استشهداد څپو تل کړې له بل اړخ نه دفتر کې هم طالبانو ورته په قوي استدلال مرال داسې مات کړ چې دوی یې فکر هم نه وو کړی.

موږ شل کاله وړاندې لا امریکا ته ویلي وو:

طالبانو ته ښه جوتنه ده چې د دښمن په وړاندې تنزل د تنزل او تذلل پیلامه ده.

دا لومړی ځل نه دی چې ټرمپ اقرار کوي او وايي: طالبان سخت او ځیرک خلک دي.

بلکې تر دې وړاندې یې هم د ټبر ۲۰۱۹ کال په لسمه میاشت کې د طالبانو په اړه داسې وویل:

طالبان جگړې ته د داسې تفریح په نظر گوري لکه څنگه چې مونږ د فوټبال یا نورو لوبو نندارې ته څو، طالبان په همدومره لیوالتیا د تفریح لپاره جگړې ته ځي.

هو: طالبان له غیبي ځواک نه برخمند ځواک دي) من

کان لله کان الله له (دا هر څه وپارونه او بریاوې د الله (جلا) ځانگړې نصرت او یو ستر احسان دي، طالبان نور هم د خپل اتحاد، اطاعت او استقامت په برکت کولای شي چې د نړۍ پر مخ او د تاریخ پر پاڼه لا هم ښه وځلېږي.

اوس چې د شل کلنې جهادي مبارزې د ثمرې

وخت راغلی طالبانو ته په کار ده چې نور هم پر خپل مسیر او داعیه کلک شي او باید له استقامت نه ستړي نه شي؛ د تصوف شیوخ د استقامت په اړه زیاتوي: الاستقامه خیر من ألف کرامة. استقامت تر زرو کرامتونو غوره دی.

تر کومه وخته چې طالبان او استقامت سره مله وي تر هغه وخته به یې مرال او استقلال غبرگ خپل، پر ځای او ثابت وي.

إن شاء الله

وما ذالك على الله بعزیز



افغانستان د پردیو نیواکگرو مقتل دی، څوک چې د مچيو ځاله وړانوي باید تاخه یې ښه زده وي.

خو بد بختي امریکا د افغاني تاریخ تر مطالعې د خپلو افغاني لاسپوڅو مطالبې ته اولویت ورکړ چې له کبله یې دا دی په ښه لوی غوښتن ناورین واوښته؛ له درنو تلفاتو لیدلو وروسته اوس هڅه کوي په هره ممکنه لاره چې وي له دې افغاني گرداب نه ځان وباسي.

ټرمپ عملي ولیدل چې طالبان له زیاتو فشارونو سره سره د نظامي مبارزې په سنگر او د مصالحې په دفتر کې یو اینچ هم له خپلې داعیې او هدف نه پر شا نه شول؛ دا ځکه،



افغانان د اسلامي نظام غوښتونکي دي!!

حمزه حسيني

دا چې اسلامي امارت د الله تعالی په کامل نصرت له نظامي او سیاسي پلوه د بریا تر پولو رسېدلی، مقابل جهت (کابل اداره) کونښن کوي چې بریاوو ته یې صدمه ورسوي او که نور هیڅ و نه کړي، د اسلامي امارت د کامیابي دپلوماسۍ د ناکامۍ لپاره په ټول توان هڅه کوي، خو ممکنه نه ده چې دا ارمان یې پوره شي.

کابل اداره چې مستقیماً د غریبانو لخوا را منځته شوې، نظام یې په غربي مفکوره متمرکز دی، اسلامي ارزښتونه یې تر پښو لاندې کړي دي او غواړي په نمایشي چیغو خپل روحیه بایللي نظامي او سیاسي ارگانونه ډاډمن کړي او هر څل همدا یوه ناره بدرگه کوي چې دوی به له اتلس کلنو لاسته راوړنو دفاع کوي.

دا خو ټولو هیوادوالو ته جوته ده چې اتلس کلن اشغال، له فحاشۍ، عریانی، قتلونو، شر او فساد پرته نور څه نه دي ایجاد کړي، دا د اتلس کلن اشغال زېږنده ده چې ډېری خود غرضو کړیو د خپلو شخصي مفادو په خاطر د هیواد شتمني وپلورله، د سرحداتو په سر یې له گاونډیو هیوادونو سره پټې معاملې وکړې، فساد خوښونکي او زورواکان یې د اقتدار په سترو عهدو ونازول، د مسلمانو مېرمنو او ځوانانو پټ او عزت یې تالان کړ؛ هیوادوال نور نه غواړي چې د غربي ډیموکراسۍ علمبردارانو ته د اقتدار واگي په لاس کې ورکړي، بلکې دوی په هیواد کې د سوچه اسلامي نظام راتلو ته شېبې شماری ان شاء الله چې دا ارمان به یې ډېر ژر پوره او سترگې پرې یخې شي.

الله تبارک و تعالی فرمایلي:

ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ (۱۸) سورة جاثية.

ژباړه: بیا مونږ ته (د دین) په معامله کې په واضحه لاره باندې ودرولې، نو ته د خپل دین پیروي کوه او ته د هغو خلکو د خواهشاتو پیروي مه کوه چې نه پوهېږي.

د الله تعالی حکمت دا دی چې انسان یې مدني الطبع پیدا کړی، له ټولنیز چاپېریال پرته ژوند نشي تېرولی، په یواري خان خپلې اړتیاوې نشي- پوره کولی، رهبر، قانون او د ژوند تېرولو ټولو اسبابو ته محتاج دي، نو ځکه الله تعالی انسان ته په خطاب کې فرمایلي، "إِنِّي جَاعِلُكَ فِي الْأَرْضِ خَلِيفَةً" (الایه (ز: زه تا په ځمکه کې خلیفه جوړوم) بناءً خلیفه بې رعیت نه وي او رعیت یوه داسې نظام ته ضرورت لري، تر څو ځمکه اباده او انساني ژوند پکې دوام او استمرار ومومي، نو همدا انساني ژوند یو نظام ته اړتیا لري، چې هغه نظام به له الهي قوانینو څخه تشکیل شوی وي، د ناپوهانو د خواهشاتو څخه جوړ شوي مفسد نظامونه د هوساینې لامل نشي- کېدلی او نه هم څوک په نیمگړو نظامونو کې په ډاډمنه توگه ژوند کولی شي.

راځم اصلي مقصد ته چې د اسلامي امارت بنیاد او بنسټ له اسلامي قوانینو تشکیل شوی دی، لازمه ده چې هر مؤمن او مسلمان له دې نظام څخه ننګه وکړي او پرې نږدي چې څوک دغه نظام په فاسدو نظریو مجروح کړي.

هجري کال ولې په "محرم" پيل کېږي؟

په عامه توګه ذهن ته دا خبره راځي چې رسول الله ﷺ به د هجري کال د لومړۍ مياشتې (محرم) په لومړۍ ورځ هجرت کړی وي. خو خبره داسې نه ده، بلکې هغه د ربيع الاول په مياشت کې هجرت کړی و. تقريبا ۲۲ د ربيع الاول مدينې منورې ته رسيدلی و.

نو په کار خو دا وه چې هجري کال هم په ربيع الاول پيل کيدلی، خو خبره داسې نه ده، بلکې هجري کال د محرم په مياشت پيل کېږي، د دې دوه مهم لاملونه ياد شوي دي: يو دا چې په محرم کې حاجيان کورونو ته ستنېږي.

د لومړۍ مياشتې د تعين په مشوره کې ځينې صحابه کرامو وويل چې د روژې له مياشتې به کال پيل کړو، خو عمر رضي الله عنه وويل چې نه له محرم نه يې پيل کوو، ځکه په دې مياشت کې حاجيان کورونو ته ورګرځي. او دا مشوره په ۱۷هـ کې شوې وه. (الحاکم)

دويم لامل يې دا دی چې اصلاً د هجرت هود په محرم کې شوی و. هغه داسې چې کله رسول الله حج يعني د ذوالحجې کې له انصارو سره وکتل چې د سیرت په اصطلاح کې "بيعة العقبة الثانية" ورته وايي. نو له هغه وروسته لومړۍ مياشت محرم وه او په محرم کې د هجرت اراده او تياري پيل شوه. نو ځکه دا د کال لومړۍ مياشت وټاکل شوه. فتح الباري لابن حجر

۱۴۴۲هـ

صلاحيتونه او وړتياوې مخته کول

رسول الله ﷺ د هجرت په وخت کې د اسلامي نظام په بنياد کې د هغه داسې چې کله رسول الله حج يعني د ذوالحجې کې له انصارو سره وکتل چې د سیرت په اصطلاح کې "بيعة العقبة الثانية" ورته وايي. نو له هغه وروسته لومړۍ مياشت محرم وه او په محرم کې د هجرت اراده او تياري پيل شوه. نو ځکه دا د کال لومړۍ مياشت وټاکل شوه. فتح الباري لابن حجر

افغانان په نړيواله توګه هغه منل شوی قشر دی، چې د اسلامي نظام په دفاع کې يې نه هېرېدونکې قربانۍ ورکړي دي، نو د يو هيواد وګړو چې په دومره لوړه سطحه قربانۍ ورکړي وي، په دې لاره کې يې ډول ډول ازمايښتونه ګاللي او لا يې ګالي، څنګه به له اسلامي نظام پرته د غرب بې دينه او فاحش ديمکراسي نظام ومنې؟

هوکې! افغانستان کې موجود ځينې خلک چې کورونه او د کورنۍ غړي يې په بهرنيو هيوادونو کې مېشت دي، نه غواړي چې اسلامي نظام راشي، نه د اسلامي ارزښتونو غم ورسره دی بلکې په لوی لاس يې د مخنيوي هڅې کوي، البته د هيواد اصلي اوسېدونکي نور له غربي ديمکراسۍ ستومانه شوي او نه غواړي د خپل مکلفيت په خلاف کارونه وکړي.

په دې هر څوک پوهيږي چې مسلمانان مجبور او مکلف دي چې اسلامي نظام او قانون به مني، که د مسلمانانو لپاره د خپلې خوښې او خواهشاتو ازادي وای، نو نبي کریم ﷺ به يې په اړه دا حديث نه بيانولو چې، الدنيا سجن المؤمن وجنة الکافر، نو له دې مالومېږي چې مؤمنان به له عربانې، فحاشۍ، ديمکراسۍ او نورو مفسدو کړنو ځانونه ژغوري، که له دې بې دينه کارونو يې ځانونه و نه ساتل او د خواهشاتو تابع شول الله تعالی به يې په دردناکو عذابونو ودرېوي.

ټولو مسلمانانو ته په کار ده، چې د اسلامي نظام ننگه وکړي، د راتلو لپاره يې زمينه سازي وکړي، خلک له فکري انحرافه وژغوري او په اسلامي منهج يې سوق کړي، ځکه همدا د بري راز دی او بس. که زمونږ ټولنه د خپلو غولېدلو هيوادوالو ذهنيت ته سالمه پاملرنه و نه کړي، د اسلامي نظام په ارزښتونو يې و نه پوهوي ممکن ټول د هلاکت کندي ته ولوېږو، مثال به يې د هغې سوري شوې کښتۍ شي، چې په دوه برخو وېشل شوې وي، لاندې کسان بره کسانو ته اوبه نه ورکوي او برني کسان د لاندېنيو کسانو مرسته نه کوي تر څو د کښتۍ سوري شوی بند کړي، نو په داسې حالت کې به ټول هلاک شي، په کار ده چې د اسلامي نظام راتګ ته په ټول توان زمينه سازي وکړو او خپل مسؤليت اداء کړو. په همدې هيله.

د پکتیکا ولایت محترم والي

مولوي محمد قاسم (خالد)

له څرک سره ځانگړې مرکه کې:

د پکتیکا پنځه ولسوالۍ مکملې مفتوحه دي، د پنځو ولسوالیو ۹۵ سلنه خاوره او د نهو ولسوالیو ۷۰ فیصده ساحه دمجاهدینو ترواک او اختیار لاندې ده.

مرکه کوونکی: م. شعیب شهامت

د پکتیکا ولایت جهادي وضعیت سر کال الحمدلله د لوي الله جل جلاله په فضل او کرم سره ډیر زیات خوندور او د پام وړ ده د سر کال په جریان کې گڼ شمېر سیمې او کلي د مجاهدینو په کنټرول کې راغلي دي ، او د دښمن له سر څخه خلاصې شوي دي او د دښمن گڼ شمیر ډېر مهم چارواکي په تعرضي او چریکي بریدونو کې له منځه تللي دي.

پوښتنه: که په پکتیکا ولایت کې د اسلامي امارت د تشکیلاتي او اداري فعالیتونو په هکله معلومات راکړئ د اسلامي امارت کومې شعبي هلته فعالې دي او اولس ته خدمات وړاندې کوي په دې اړه که لږ تفصیل راکړئ؟

د افغانستان د اسلامي امارت په تشکیلاتو کې چې څومره ادارې موجودې دي په پکتیکا ولایت کې هغه ټولې فعالې دي مسئولین یې ټول په ساحه کې موجود دي ، د هرې ادارې موظف هیئتونه په سیمه کې موجود دي عملاً په خپلو کارونو بوخت دي او خپل اولس ته خدمات وړاندې کوي چې د نمونې په ډول د څو ادارو د فعالیتونو یادونه کولی شو.

۱. د مؤسساتو کمیسیون د اسلامي امارت په تشکیلاتو کې هغه اداره ده چې د اولس په خدماتو کې فعاله ونډه لري ، په مختلفو ولسوالیو کې یې د مکاتبو او

درنو او قدرمنو مینه والو داخل مود پکتیکا ولایت له محترم جهادي مسؤل مولوي محمد قاسم خالد صاحب سره ځانگړې مرکه چمتو کړې ده چې لوستلو ته یې ستاسو پام را اړوو.

پوښتنه: مولوي صاحب محترم که په پیل کې خپل ځان د څرک مجلې درنو مېنوالو ته ور معرفي کړئ ډېره مهرباني به مو وي ؟

الحمد لله وكفی والصلوة والسلام علی عباده الذین اصطفى اما بعد :له هرڅه نه مخکې تاسو ته او ستاسو له طریق نه د افغانستان مؤمن او مجاهد ملت ته خپل سلامونه نیکې هیلې او احترامات وړاندې کوم او له تاسونه یوه نړۍ مننه کوم چې مونږ ته مو دا فرصت برابر کړ تر څو خپل آواز تر گرانو هیوادولو پورې ورسوو.

محترمه زه مولوي محمد قاسم خالد د مرحوم مولوي صاحب سید عمر زوي د لوگر ولایت د برکي برک ولسوالي اوسېدونکی یم او في الحال د افغانستان د اسلامي امارت په تشکیلاتو د پکتیکا ولایت د مسؤل په حیث په جهادي خدمت بوخت یم.

پوښتنه: په عموم کې د پکتیکا ولایت جهادي وضعیت څنگه ارزوئ؟ سر کال مجاهدینو کوم پر مختگونه کړي دي اوڅه لاس ته راوړني لري؟

کلینیکونو تعمیرونه جوړ کړي دي ، فرعي لارې او سرکونه یې جوړ کړي او جغل اندازي کړي دي ، د اوبو د لپاره یې لویې او وړې ویالې ، او د اوبو بندونه جوړ کړي دي چې د گومل ، چاربران ، اومني ، جانيخیل ، مټاخان ، برمل او نکې ولسوالي یې د مثال په ډول وړاندې کولای شو.

همدغه راز د معارف کمیسیون هم په ټولو ولسوالیو کې دیني مدارس ، عصري ابتدائیه ، او متوسطه مکاتب او لېسې فعالې کړي دي ، په یادو مدارسو او مکاتبو کې د افغانستان د اسلامي امارت د تعلیم او تربیې د کمیسیون له لوري تر تیب شوي نصاب تقریباً ۹۰٪ عملي دی ، او د دیني مدارسو او عصري مکاتبو استادان ښه د امن په فضا کې خپلې چارې پر مخ وړي.

همدغه راز د ملکي تلفاتو اداره هم ښه فعاله ده د اولس شکایات اوږي دهغو مشکلاتو ته شرعي او اصولي حل لاره پیدا کوي او مربوطه مراجعو ته یې راجع کوي.

فرهنگي کمیسیون هم د عام اولس او بالخصوص د ځوان نسل په تربیت ، روزنه او ذهن سازي کې فعاله ونډه اخیستې ده ، وخت په وخت د اسلامي امارت مربوط نشراتي مواد په اولس توزیع کوي ، او د شریعت غږ راډیو خپرونې هم په اکثره ولسوالیو کې اورېدل کېږي عام اولس بالخصوص ځوانان ښه استفاده ورنه کولای شي.

پوښتنه: د مجاهدینو تعامل له اولس سره او بالمقابل د اولس تعامل له مجاهدینو سره څنگه دی آیا هغوی د مجاهدینو له تعامل نه خوښ دي کنه؟ او له مجاهدینو سره همکاري لری کنه؟

داسلامي امارت فهلمانو مجاهدینو له امریکا او د هغو له متحدینو او غلامانو سره دا ۱۹ کاله جهادي مبارزه د الله جل جلاله په ځانگړي نصرت او د خپل مجاهد اولس په همکاري ترسره کړې ده اولس په خپله غیر کې مجاهدینو ته پناه ورکړې او هره نوعه همکاري یې ورسره کړې ده ،

مجاهدین د نبي عليه السلام د هدايت له مخې نه چې (مَنْ لَمْ يَشْكُرِ النَّاسَ لَمْ يَشْكُرِ اللَّهَ) (له خپل اولس سره ښه تعامل کوي او په اولس باندې مکمل ترحم او شفقت لري ځکه چې نبي عليه السلام هدايت کړي ده) الرَّاحِمُونَ يَرْحَمُهُمُ الرَّحْمَنُ اَرْحَمُوا مَنْ فِي الْاَرْضِ يَرْحَمَكُمُ مَنْ فِي السَّمَاءِ (او داچې د افغانستان ملت مسلمان او مجاهد ملت ده ځکه خو د اسلامي امارت له مجاهدینو سره ښه تعامل او روابط لري او د مجاهدینو له ښو اخلاقو او ښه تعامل نه ډیر خوښ او راضي دي ، همدا وجه ده چې په هر رنگه سختو شرائطو کې د مجاهدینو همکاري ته چمتو او تیار دي او عملاً همکاري ورسره کوي.

پوښتنه: مولوي صاحب محترم داچې پکتیکا یوه لرغونې غرنۍ او گڼ میشتې سیمه ده هلته مختلف اقوام ژوند کوي طبعي خبره ده هر قوم به خپل عنعنات عرف او رواجونه لري ستاسو او د مجاهدینو گذاره هلته څنگه ده؟

هو د پکتیکا ولایت د افغانستان په نقشه کې یو ډیر ستر ولایت ده او مختلف قومونه دلته ژوند کوي تقریباً ۹۰٪ فیصده نفوس یې له څلورو اقوامو نه تشکیلیږي سلیمانخیل ، خروتي ، خدران او وزیر قومونه ، موږ او نور عام مجاهدینو د خپلو حسنه اخلاقو په نتیجه کې توانبدلي یو چې په ډیر لږ وخت کې مو ځانونه د قومونو له عاداتو او عنعناتو سره ځانونه بلد ، او د هر قوم د عاداتو او عنعناتو مطابق په هغه سیمه کې ژوند کوو گذاره مو ډیره ښه ده الحمدلله هیڅ نوع مشکل نشته اولس هم زموږ له ښو اخلاقونه متأثر او هر نوع همکاري ته چمتو او تیار ده.

پوښتنه: که راته وواياست چې په پکتیکا ولایت کې اولس په حقوقي موضوعاتو کې چاته مراجعه کوي؟ او هغه کومې مهمې پېښې او موضوعات دي چې د مجاهدینو په هڅو او توسط سره حل شوي دي؟

په پکتیکا ولایت کې اوس د خپلو موضوعاتو د حل لپاره مجاهدینو ته مراجعه کوي حتی د مرکز ښرنې له بازار نه هم مجاهدینو ته مراجعه کوي د ښرنې ملکي مسؤل راته وویل له ښار نه روزانه لسگونه عام خلک دوکانداران، تجاران راځي د خپلو موضوعاتو د حل لپاره مونږ ته مراجعه کوي او مونږ د هغو موضوعات یا د مصلحینو له لارې حل کوو او که ضرورت ولیدل شي موضوع یې محکمې ته راجع کوو، بناءً زه دا ویلی شم چې په سلو کې ۹۸٪ خلک د خپلو موضوعاتو د حل لپاره مجاهدینو ته مراجعه کوي، ځکه چې د اسلامي امارت مسؤلین د خلکو موضوعات د شریعت په رڼا کې حل کوي، د مظلوم حق د عدل او انصاف له مخې مظلوم ته ورکوي او ظالم ته د اسلام د اصولو له مخې جزا ورکوي چې دا د اوسل آرزو او تمنا هم ده، مونږ په ټولو ولسوالیو کې په تشکیلاتو کې د موضوعاتو د حل لپاره د ملکي مسؤلینو په حیث کسان تعین کړي دي هغه په کوم مسجد یا مدرسه یا بل کوم داسې عام ځای کې چې عام اوسل لاس رسی ورته لري هملته روزانه موجود وي او خلک مراجعه ورته کوي ورسره په څنګ کې محاکم هم ښه منظم فعال دي اکثره ولسوالی مستقلې محکمې لري، البته په بعضې ځایو کې د یو لړ مشکلاتو له امله مو دوه ولسوالی سره یو کړي دي او یوه ابتدائیه محکمه مو ورته جوړه کړې ده، او چې کله موضوع د اصلاح له لارې حل شي یا د محاکمو اصولي مراحل نهایی شي له هغه وروسته یې د اجراء لپاره نظامي مسؤل ته هدایت کوو چې هغه فیصله عملي او تطبیق کړي.

دلته به د څو مهمو موضوعاتو یادونه وکړو چې دمجاهدینو د اخلاص او هلو ځلو په پایله کې حل شوي دي.

۱. د لوړګي دښته چې د پکتیکا او غزني په منځ کې واقع ده د دواړو ولایتونو اوسونو له ډیر وخت نه په دې موضوع کې جنجال وو د مجاهدینو په هلو ځلو سره مو

هلمته د دوي تر منځ یو حد فاصل ایجاد کړ او د دواړو لوریو حدود مو ورته معلوم کړل دایوه پیچلې حقوقي موضوع وه خو اوس مهال په جنایي موضوع بدله شوې وه خو الحمدلله دا مشکل حل کړل شو.

همدغه راز په پیرکوتي سیمه کې هم یو دوه پیچلي موضوعات وو چې د دوو قومونو په یاده موضوع کې لانجه وه یاده موضوع مو محکمې ته راجع کړه محکمې قاطع فیصله وکړله او فیصله تطبیق او اجراء شوه.

همدغه راز د پکتیکا د زیروک ولسوالی او دخواست ولایت سپېرې ولسوالی د اوسونو په منځ کې په یو غره باندې لانجه وه داهم یوه تکلیفي او پیچلې موضوع وه د ولایت له لوري په دې موضوع کې یو هیئت تعین شو د محاکمو له عالي ادارې سره په مشوره یاده موضوع حل شوه او حد فاصل ورته وټاکل شو او د دواړو لوریو طرفونه مشخص او معلوم شول.

همدغه راز د سرحوضې د دمارزکو او دنکې ولسوالی د توریخیلو دقومونو په یوه غره باندې جنجال وو چې آن قتلونه هم پکې شوي وو دلته هم د ولایت د هدایت له مخې نه یو هیئت ورته تعین شو یاد هیئت شل شپې تحقیقات وکړل وروسته له تحقیقاتو هغه حقوقي بخش یې حل شو او جانبین وریاندې خوښ شول او فیصله ورته ابلاغ شوه.

دا یوځونمونې وې نور هم ګڼ شمېر داسې مهم موضوعات شته خو دلته به په همدې اکتفا وکړو.

پوښتنه: مولوی صاحب محترم د پکتیکا ولایت عمومي نظامي وضعیت سرکال څنګه دی مجاهدین په نظامي ډګر کې کومې لاس ته راوړنې لري؟ او په کومو ساحو کې مجاهدینو پرمختګونه کړي دي او دښمن یې له هغو سیمو نه په شاه کړی دي؟ او په عموم کې د یاد ولایت څومره اراضی د اسلامي امارت د مجاهدینو تر چتر لاندې ده؟



د پکتیکا په ولایت کې سړ
کال نظامي وضعیت الحمدلله ډیر
خوندور او دپام وړ ده ، قهرمان
مجاهدین له دفاعي حالت نه
تعرضي حالت ته راوتلي دي ډیرې
د پام وړ لاس ته راوړنې لري په
مختلفو ولسوالیو کې د دښمن په
اکمالاتي کاروانونو تعرضي بریدونه
شوي دي لکه ارگون، خیرکوټ او

مجاهدینو له منځه وړي دي او اولس یې له شر څخه خلاص
سوی دی؟

سړ کال د پکتیکا مجاهدینو په تعرضي تکتیکي او
چریکي بریدونو کې د دښمن شل تنه مهم قومندانان له
منځه وړي دي لکه:

۱. دریاخان تلاش دسروبي ولسوالۍ امنیه قومندان
وو او په خپله سیمه کې د اړیکیانو مشر هم وو نوموړي په
سروبي، چاربران، اومنه او گومله ولسوالۍ کې یې فعالیتونه
کول او د یادو ولسوالیو عام اولسونه یې له ظلمونو څخه ډیر
تنگ شوي وو بالاخره د یو خاص تکتیک کې یاد قومندان
ووژل شو او اولسونه یې له شر څخه خلاص شول، خلکو د
خوښې مجالس جوړ کړل جلسې یې جوړې کړلې او د
نوموړي په مرگ یې د خوشحالی اظہار وکړ.

۲. په جانخیلو کې موسی خان او عید محمد د
اړیکیانو قومندانان وو په سیمه کې اولسونه د دوي له ظلمونو
او وحشتونو نه ډیر سخت په تکلیف وو چې د مخامخ جگړې
په ترڅ کې ووژل شول.

۳. په خوشامند ولسوالۍ کې د اردو دقرارگاه قومندان
د جلال آباد دشینوارو اوسیدونکی وو په ظلم او وحشت کې
ډیر مشهور وو بالاخره د اردو له قرار گاه سره په ۵۰۰ میتری
فاصله کې د مجاهدینو د یو کمین په ترڅ کې و وژل شو.

یحی خیل ولسوالۍ چې په نتیجه کې یې دښمن ته سخت
مالي او ځاني زیانونه اوښتي دي گڼ شمېر اسلحي او
مهمات ه غنیمت شوي دي همدغه راز په جانخیلو
، خیرکوټ ، یحی خیل، مټاخان ، او وازیخوا ولسوالیو کې هم
گڼ شمیر پوستې فتح شوي دي او گڼ شمېر کلي او پراخې
ساحې د مجاهدینو تر تسلط لاندې راغلي دي . خلاصه
داچې د پکتیکا د ۲۲ ولسوالیو له جملې څخه ۵ ولسوالي
مکملې مفتوحه دي لکه : ډیله ، نکه، چاربران، اومنه او
گیانه ولسوالي او په پنځو ولسوالسو کې ۹۵٪ سلنه خاوره د
مجاهدینو تر واک لاندې ده لکه برمیل، وازیخوا، خوشامند ،
مټاخان، او زیروک ولسوالي ، او په ۹ ولسوالیو کې ۷۰٪
ځمکه د مجاهدینو تر تسلط لاندې ده ، صرف په دریو لکه
یحی خیل، شکېن، او تروه ولسوالي کې د دښمن وجود څه
ناڅه زیات ده ، بناء دا ویلي شو چې په پکتیکا ولایت کې
الحمدلله ۷۰٪ سلنه خاوره د اسلامي امارت د مجاهدینو
تر ولکې لاندې ده او په دغو سیمو کې اولسونه دکامل ډاډ
او امن په فضاء کې ژوند کوي.

پوښتنه: که راته ووايست د دښمن هغه کوم مهم
افراد او چارواکي وو چې اولس ورته په تکلیف وو او د اولس
په غوښتنه د سړ کال په جریان کې د اسلامي امارت

۴. په خيرکوت کې د اړيکيانو يو قومندان د شفيق په نوم چې په ظلم او وحشت کې ډير مشهور وو د مخامخ جگړې په ترڅ کې ووژل شو.

۵. په خيرکوت کې يوه سيمه ده دبکخيلو په نوم باندې او دکابل ادارې په تشکيلاتو کې د يوې مستقلې ولسوالۍ په نوم نومول شوې ده د دې ولسوالۍ امنيه قومندان د ميرعالم په نوم ډير مشهور ظالم قومندان وو د مخامخ جگړې په ترڅ کې ووژل شو.

۶. همدغه دوه ورځې مخکې محمد آصف توخي چې د پکتیکا د امنيت آمر وو په زابل کې هم عام اولس د ده له ظلمونونه سخت په تکليف وو د يحی خيلو په ولسوالي کې د مخامخ جگړې په ترڅ کې ووژل شو چې د پکتیکا او زابل اولسونه يې د تل لپاره له شر نه په امان شول او د مخابرې له لارې نه د زابل مجاهدينو هم د نوموړي د مرگ مبارکي راکړه دغه ۷ کسان هغه مشهور قومندانان وو د ټولو قومندانانو تفصيلي ليست په لاندې ډول ده.

په ۲۰۲۰ کال په ۹ مياشتو کې په پکتیکا کې د کابل مزدوري ادارې ۲۰ نفره مهم قومندانان وژل شوي :

۱۹/۹/۲۰۲۰ نيټه د مخامخ جگړې په ترڅ کې د پکتیکا د امنيت آمر آصف توخي ووژل شو او د عزيزالله کاروان وحشي ورور خانداده کاروان سخت ټپی شو

د ۸/۹/۲۰۲۰ نيټه ظالم اړيکی قومندان عيد محمد ووژل شو

د ۲۸/۴/۲۰۲۰ نيټه باندې د اړيکيانو قومندان موسی جان ووژل شو

د ۲۰/۶/۲۰۲۰ په جانيخيلو کې د مخامخ جگړې په ترڅ کې د اړيکيانو قومندان مجاهد ووژل شو د ۲۰۲۰/۱۵/۷ نيټه باندې د جانيخيلو بازار ته خيرمه د چاودنې په ترڅ کې د اړيکيانو قومندان عبدالله سخت ټپي شو.

د ۲۳/۴/۲۰۲۰ د خوشامند ولسوالۍ چمبران سيمه کې د اردو قومندان شينواری قتل شو

د ۲۰/۲/۲۰۲۰ نيټه باندې خبرکوت کې ظالم قومندان شفيق ووژل شو

د ۱۱/۶/۲۰۲۰ نيټه باندې خيرکوت کې قومندان ميرعالم ووژل شو

د ۱۹/۷/۲۰۲۰ نيټه باندې سروبي ولسوالۍ کې ظالم او وحشی قومندان درياخان تلاش و ووژل شو.

د ۱/۶/۲۰۲۰ نيټه باندې مټاخان ولسوالۍ کې ظالم قومندان آدم ووژل شو

د ۱۶/۵/۲۰۲۰ يوسفخيلو کې ظالم قومندان گل رحمن ووژل شو

د ۱۹/۹/۲۰۲۰ نيټه باندې ديوسف خيلو پخوانی ولسوال او فی الحال اجرائيه مدير و ووژل شو

د ۱۰/۹/۲۰۲۰ نيټه باندې برمل ولسوالۍ کې د چاودنې په ترڅ کې ظالم قومندان شفيق و ووژل شو

د ۳/۲/۲۰۲۰ نيټه باندې د ظالم اړيکي قومندان باغي زوي چې خپله هم اړيکی وو ووژل شو.

د ۳/۶/۲۰۲۰ نيټه باندې يحی خيلو کې شرير اړيکی سليمان ووژل شو

د ۱۱/۵/۲۰۲۰ د کابل ادارې مهم کارکونکي عبدالخالق په وازيخواکې و ووژل شو

پوښتنه: په عموم کې په پکتیکا ولايت کې کومې ستونزې وجود لري؟ د اولس غوښتنه له مجاهدينو او د اسلامي امارت له مشرتابه نه څه ده؟ هغه کوم کارونه دي چې بايد د اولس د هوساينې لپاره وشي خو لا تر اوسه ندي شوي؟

پکتیکا ولايت ډيره پيچلې جغرافيه لري غرنی سيمې يې ډيرې زياتې دي لارې يې ټولې صعب العبور او له تکليفه

ډکې دي د ولايت په سطحه يوه لويه ستونزه د لارو او سرکونو خرابوالي ده. بناء د سرکونو او فرعي لارو جوړول په پکتیکا کې يوه حياتي مسئله ده، همدغه راز د پکتیکا نفوس ډير زيات ده خلک يې د مکاتبو او کلينیکونو له کمښت سره مخ ده. داهم يو عمومي مشکل ده، همدغه راز په پکتیکا کې د کټواز په نوم يوه سيمه ده چې په دولس ولسواليو مشتمله ده. ياده سيمه کې د څښاک د اوبو نه شتون لويه ستونزه ده که دغو مشکلاتو ته د اسلامي امارت د مشرتابه له لورې پوره توجه وشي دا به په اولس باندې ډير زيات شفقت وي ځکه چې ياد اولس له مجاهدينو سره ډيره زياته همکاري لري که څه هم يادو ستونزو ته يو اندازه توجه شوې ده خو پوره توجه ته اړتيا لري.

پوښتنه: داچې هيواد مو له يو بل حسای پړاو څخه تېرېدونکي دی امریکايي ځواکونه ورځ په ورځ له افغانستان نه روان دي او په داخل کې له افغاني جهتونو سره هم د تفاهم کوشش روان دی د راتلونکي افغانستان په اړه څومره هيله مند ياست؟، تاسو له مجاهدينو او اولس سره په څنگ کې ياست اولس او مجاهدين څومره په خپلو مشرانو باور او اعتماد لري چې د اسلامي امارت پرېکړې ته به لبيک وايي؟

د افغانستان عام اولس په دين او هيواد مين اولس دی د اسلامي نظام د نفاذ لپاره يې بې شميره قرباني ورکړي دي د دوي د بېساره قربانيو په نتيجه کې انگرېزي او روسي ښکيلاکگر له شرمونکې ماتې سره مخ شوي دي، له امريکا او دهغو له متحدينو سره هم دا ۱۹ کاله د جهاد سنکر گرم ساتل شوي ده او زموږ د مسلمان ملت د بې شمېره قربانيو په پايله کې امريکا په نظامي او سياسي ډگرونو کې له شرمونکې ماتې سره مخ شوې ده او اوس وتلو ته مجبوره شوې ده، بنيادي هدف له دغو قربانيو نه په ملک کې داتمي سوله او د اسلامي نظام نفاذ ده دغه هدف ته د رسيدلو لپاره دوه لارې دي په سنگر کې دله دښمن سره

جنگېدل چې دغه حالت فی الحال ښه گړندی روان ده، او بل د اسلام د مقدس دين د اصولو له مخې نه له دښمن سره تفاهم او مذاکرات دي اسلامي امارت دغه هدف ته د رسيدلو په خاطر دواړه لارې تعقيبوي، نو په عموم کې دا ويلي سو چې د اسلامي امارت قهرمان مجاهدين دغه وضعيت ته ډير زيات خوشبين دي او د اسلامي امارت د مشرانو په ټينک او فولادي عزم باندې پوره باور او اعتماد لري او د اسلامي امارت مشرانو هرې پرېکړې ته به لبيک وايي ان شاءالله.

او له افغاني جهتونو سره مذاکرات خو فی الحال په مقدماتي پړاو کې جريان لري وبه گورو چې مقابل لوری څومره اخلاص ښکاره کوي او د دوي استقلال او صلاحيت په کومه کچه باندې ده، که د مذاکراتو په جريان کې مقابل لوری داسلام له سپېڅلي دښ او خپل وطن سره پوره اخلاص ښکاره کړي او د خارجي استخباراتي کړيو له فرمايشي غوښتنو څخه ځان وساتي هيله مند يو چې د مذاکراتو دغه پړاو به هم په کاميابی سره پای ته ورسېږي لکه څنگه چې له امريکايي جهت سره مذاکرات يوې مثبتې نتيجه ته ورسيدل.


ډېره مننه محترم مولوي صاحب چې له ډېرو مصروفياتو سره سره مو مونږ ته وخت راکړ او د پکتیکا ولايت د روان جهادی وضعيت په اړه مو له مونږ سره معلومات شريک کړل جزاکم الله خيراً.

له تاسو نه هم ډيره ډيره مننه کوم چې مونږ ته مو دا فرصت راکړ تر څو د پکتیکا ولايت په نظامي او اداري وضعيت له تاسو سره خپل معلومات شريک کړم

...جزاکم الله

ولې د کابل له ادارې خلک ناراضه دي؟

حبيب مجاهد



په زور تحميل شوې ده. د اداره په هغو قواعدو بناء شوې کوم چې په غرب کې د نظام سازۍ لپاره ټاکل شوي دي. د ادارې په جوړښت او طراحي کې زموږ د مؤمن ولس ارزښتونو او اصولو ته هيڅ پام نه دی شوی.

لکه څنگه چې د دې ادارې جوړښت او چوکاټ پردي دی، همدغسې يې چلوونکي او چارواکي هم اکثره له ولس څخه پردي او د نورو گټو ته وفادار دي. د دې ادارې مشر- اشرف غني هغه څوک دی چې د عمر ډيره برخه يې په غربي نړۍ کې تېره شوې ده. هغه کاملاً په غربي روحيه او نظريه تربيه شوی دی او له افغان ولس سره فکري تړاو نه لري.

د کابل ادارې د نه مقبوليت بله وجه دا ده چې په نړۍ کې دولتونه د ولس لپاره د مور او پلار حيثيت لري. دولتونه ولس ته د آرام او عزتمند ژوند زمينه برابروي. د ولس د سرلوړۍ، عزت او پرمختگ لپاره کار کوي. اما د کابل اداره له افغان ولس سره داسې چلند کوي لکه ليوانو

د ارگ اوسني واکمن شايد د افغانستان په معاصر تاريخ کې منفور ترين واکمن وي چې نه خو د نړۍ په سطحه کوم حيثيت لري او نه هم په خپل ولس کې د پام وړ مقبوليت لري. د دې عدم مقبوليت ښکاره ثبوتونه په ټولنيزو رسنيو او عامه ميډيا کې د ولس هغه نفرت دی چې په بيلابيلو بڼو څرگنديږي او له چارواکو او حاکمې ادارې سره خپله کرکه څرگندوي.

په تيرو ولسمشريزو انتخاباتو کې له ۳۵ ميليونه نفوس څخه يوازې د څو لکه خلکو برخه اخيستل، چې زياتره يې دولتي کارمندان وو د دې بل ثبوت دی چې واکمنه اداره په ولس کې ځای نه لري. په هر حال ... راځئ دلته هغه عوامل راوسپړو چې د ارگ او ولس تر منځ يې د نفرت او لريوالي ديوالونه درولي دي.

لومړی دليل دا دی چې واکمنه اداره ديني او ملي صبغه نه لري. دا اداره ۱۹ کاله وړاندې د امريکايي الوتکو لخوا پراشوت شوې او په دې مظلوم ولس د ټوپک او بمبار



کورونو ته په نیمو شیو ورلویدل. د سپین ږیرو، ځوانانو، بنځو او حتی ماشومانو چارماری کول. د ولس کورونه لوټل او په آخر کې یې ولسي کورونه په بمونو الوزول هغه څه دي چې د کابل ادارې د ځانگړو ځواکونو له عمده کارونو گڼل کیږي.

له دې علاوه زموږ د ولس معنوي اقدارو ته سپکاوی او نه پاملرنه بل هغه څه دی چې د کابل اداره ولس ته پردی معرفي کوي. د ارگ چارواکي درگړه لگیا دي په افغانستان کې د غربي فرهنگ د پیاده کولو هڅې کوي. خپل دین، فکر، فرهنگ، رواجونه او عادات د پسماندگي او بدویت په تور تورنوي او کوښښ کوي چې د غریبانو دودونه او عادات په نوي نسل کې ترویج کړي.

د همدې عواملو په اساس د کابل ادارې خپل اعتبار او وزن له لاس ورکړی او حاکمیت یې یوازې د پلازمینې او ولایتي مراکزو تر حده را محدود شوی دی. په همدې محدودو سیمو کې هم د ارگ واکمنو حاکمیت یوازې د وسلې او پیسو په زور دوام لري. که د زر او زور خبره نه وای شاید دغه اداره وختي لا له منځه تللې وای.

ته چې بې څښتنه رڼه په لاس ورشي. په تیرو اتلسو کلونو کې حاکمو چارواکو د ولس او هیواد په نوم راغلي ټولې پیسې چور او په شخصي اکاؤنټونو کې یې جمع کړې. کله یې چې په دې پیسو خیتې نه شوې مړې، نو یې د ځمکو غضب، د رشوت په نوم د ولس لوټلو، اختلاس او د ملي شتمنیو په چورتالان پیل وکړ.

د دې چور تالان یوه ښه بیلگه د کابل بانک لوټماری وه، دغه بانک چې د افغان ولس د غریبو اقشارو لکه کسبگر، معلم، مامور او عادي کارمندانو پیسې په کې راجمع وې، د لوړ پوړو چارواکو لخوا یې پیسې په بیلابیلو نومونو وایستل شوې او د خلیج په هیوادونو کې ورباندې ځمکې رانیول شوې.

له مادي چور او تالان علاوه د ولس په وړاندې بې رحمې، وژل، بندیانول، تحقیر او تعذیب بل هغه څه دی چې دغه اداره یې د خلکو تر منځ د نفرت په سمبول بدله کړې ده. د کابل چارواکي خپل ولس ته د غلیم په نظر گوري. کله چې په نیمه شیو په ولسي- کلیو او کورونو چاپې وهي له خلکو سره داسې چلند کوي چې هغه د سخت ترین غلیم په وړاندې هم جائز نه وي. د ولسي-

طالبان شوک دي..؟

ايا طالبان په نولسمه پيړۍ کې پيدا شول؟

هو دوي طالبان وو طالبان اوسنی نه دی بلکې طالبان ۱۴۰۰ سوه کاله پخوانی مخينه لري.

هغه د بدر او د احد غازيان، هغه د خيبر او د مکی فاتحان، هغه د موته او د تبوک قهرمانان ټول طالبان وو، هغوي چې په يمامه کې يې د نبوت دعوادار مسيلمۍ الکذاب سره وجنگيدل، او کذاب يې سره د لښکره مات کړ او د جنهم کندی ته يې واچوه، د سالر مولی حذيفه غوندي قاريان او غازيان ټول د رسول الله صلی الله عليه وسلم طالبان وو. چاچې د حضرت علی رضی الله عنه په زمانه کې هغه خوارج چې د اسلام په جامه کې د اسلام دښمنان ول، ټول شوم اهداف يې شند، نيست او نابوده کړل هغوي هم طالبان ول.

که د جنگ صفين واقعه وگوري او که د يرموک، هغه چې د روم د قيصر امپراطوري يې نسکوره کړه او د فارس د کسری اتش گدې اور يې مړی کړ هو ټول د ديني زده کړو زده کړيالان وو.

که په تاريخ کې لږ روسته راشو او په ۷ هجري صدي کې د محمد بن قاسم د سيند فاتح قصه ولولو چې په اتلس کلنۍ کې يې د سيند د جهادي لښکر سپاسالار وو د دولس زره مجاهدينو سره يې په سيند حمله وکړه، تر فتحې ورسته يې تر بيرغ لاندي يو لک او شل زره کسان دده د امر په انتظار په وسلو سمبال مجهز ولاړ وو، دا د اتلس کلن

د طالبانو سابقه څه ده، او تر شايې کومې افسانې پرته دي؟

هغوي چې د اسلام له ستر او وياړلی تاريخ نه ناخبره دي او يا هغوي چې د طالب په دوښمنۍ کې يې سترگې حق نه شي لېدلای او هر څه يې منفي تعبيروي، د طالب په پيژندگلوۍ کې غلطې کوي له ځانه خبرې جوړوي او په طالبانو رنگا رنگ تهمتونه لگوي، راځئ چې طالب د تاريخ په پاڼو کې ولټوو، له کينې او مبالغې پرته قضاوت وکړو.

که اسلامي تاريخ مو لوستلی وي نو ضرور به مو د اصحاب صفة نوم اوريدلی وي، اصحاب صفة هغه چې د رسول الله صلی الله عليه وسلم شاگردان و، هغوي خپل کورونه، اولادونه، مالونه او ټوله شتمني ددې لپاره پرېښي وو د مسجد نبوي په صفة (چوټره) کې به ناست وو چې د الله جل جلاله دين زده کړي، د قرآن او حديث علم زده کړي تر څو چې د الله جل جلاله دين بيا نورو خلکو ته ورسوي، همدوي ول چې له رسول الله صلی الله عليه وسلم نه يې ديني درسونه يادول، په علمي ډگر کې همدوي د قرآن او د احاديثو حافظان وو، خو چې کله به د جهاد اواز پورته شو تر ټولو مخکې به دوي د جنگ لپاره تيار ولاړ وو، دغه د صفي طالبان و چې د وخت ستر ظالمان او داسلام سر سخته دښمنانو ته يې د عبرت درسونه ورکړل، لکه عبد الله بن مسعود رضی الله چې ددې امت د فرعون ابوجهل نه يې سر ور پرې کړ، بلال حبشي رضی الله عنه چې اميه بن خلف يې د جنهم کندی ته وليږه.

سپسالار جنگي مهارت، اوچت اخلاق، په دين کې پوه، په اسلامي اصولو پابندي او د اسلام سره بې کچې مينې ښکاره ثبوت دی چې د سيند خلکو د نفرت پر ځای بې کچې مينه ورکړه، د نجات فرشته او دوهم لوی ديوتا (رب النوع) يې وباله، او د سيند د خلکو په منځ کې يې ديو مهربانه پلار او نیک زړې ورور لقب وگاټه، هو دا کم عمره سپاسلار د ديني زده کړو زده کړيال (طالب) وو.

د کم عمره سپاسلار فتوحات، لاسته راوړني او برياوي د وخت حاکم، امير سليمان بن عبدالملک ته د منلو وړ نه وو، هغه وو چې دغه ستر فاتح يې په شهادت ورسولو، او يو ځل يې دا خبره بيا ثابته کړه چې د وخت کم ظرفيته حاکمان هيڅ کله دا نغواړي چې د داسې فاتحانو او سر ښندونکو اتلانو کارنامي دي واورې، خو بر عکس تاريخ اتل اتل ثابتوي او ځاين او غدار ته د غدار په سترگه گوري. هو! دا وياړلي کارنامي ټول د طالب دي.

که د افغانستان په تير تاريخ نظر واچوو، د انگریزانو پر ضد په دريو مشهورو جگړو کې علماوو د لارښوونکو او د قومندانانو رول ادا کړ، په دې جگړو کې ډير علماء او طالبان شهيدان شوي، چې دکندهار ښار د طالبانو هديره، د بولدک د طالبانو هديره او د قندهار د هرات دروازي د شهيدانو چوک يې ژوندي مثالونه دي، چې دافغان مورخ مرحوم علامه عبدالشکور رشاد په وينا "دا ټول قبرونه د هغو طالبانو دي، چې د انگریزانو سره په مخامخ جگړه کې شهيدان شوي دي".

د شور په اوومه نيټه د بدمرغه او خونړۍ کودتا وروسته کمونستانو واک تر لاسه کړ، کمونستان د افغان ولس له فکر، کلچر او عقيدې نه پردي وو، کمونستان افغان ميرني ولس ونه زغمل، هغه وو چې د شوروي يرغل عملي دور نه وروسته کمونستانو د خپل فکر د تحمیلولو لپاره يې په دې بېچاره ولس د ظلم لړۍ شروع کړه او په خاص ډول يې ديني طبقه خپل هدف وگرځاوه، هغه وو چې تر يو لک پوري ديني علماء، روحانيون او د ديني ډلو غړي يې تري تم

کړل چې يوه نيمه لسيزه وروسته يې ملت په شهادت خبر شو، علماء کرامو د جهاد اعلان وکړ، په دغه جهاد کې دولس اصلي او اساسي رهبري او د قيام حقيقي پيل ديني علماو وکړ چې ولس يې په اکثريت ډول تر شا ولاړ وو.

بدې وخت د کمونستانو او روسانو سره د جهاد لپاره تنظيمونه رامنځ ته شول په دغو ټول تنظيمونو او جبهاتو کې طالبانو کډون درلود، چې کارنامي او قرباني يې د يادولو وړ دي، چې زيات شمير طالبان د مولوي نصرالله منصور په تنظيم کې ول، هغه د طالبانو سياسي جوړښت "تنظيم طلبه" په خپل لاس ډير منظم کړي و، او د طالبانو دا تنظيم ډير خوځنده، متحرک او فعاله ؤ او د تنظيم د مشر لخوا ورته ډيره پام لرنه کيده.

همدا شان د حرکت تنظيم سره د مولوي محمد نبي محمدي تر قيادت لاندې ډيرو طالبانو جهاد کاوه چې حرکت تنظيم د "جميعت طلبه حرکت" په نامه مستقيم سياسي جوړښت لاره، په دې وخت کې امير المؤمنين ملا محمد عمر مجاهد رحمه الله هم په عملي جهاد کې د حرکت تنظيم د يو غړي او قومندان په حيث جهاد کاوه، او ډير مخلص ملگري طالبان هم ورسره ول.

روسته بيا حزب اسلامي، اتحاد اسلامي او دملي اتحاد جبهې هم دپته ورته جوړښتونه جوړ کړل، چې د ديني طالبانو لپاره يې بېلې سياسي ډلې او څانگې تاسيس کړې.

کله چې روسي ځواکونه د ۱۳۶۷ هـ ش د سلواغې په ۲۶ مه له افغانستانه ووتل، د جهاد له بريالي کيدو نه وروسته ځيني واک غوښتونکو مشرانو د واک په سر خپل منځي شخړې پيل کړې، چې په نتيجه کې هغه جنايتونه ترسره شول چې د کمونستي نظام نه وروسته دا جنايتونه کم ساري بلل کېږي، په نتيجه کې يې پاتېکې نظام منځته راغی هرچابه په خپله خوښه حکومت کاوه، دهیچا سر، مال او ناموس په امن کې نه وو، چې له دې ټولو حالاتو څخه د ملت هر عام او خاص وگړی خبر دی.

اسلامي نظام منځته راشي، او دا مذاکرات به ددې ملت د هوساينې او سوکالۍ سبب شي ان شاءالله.

طالبان د علم په ډگر علماء، د جهاد په ډگر کې مجاهدين او د قربانيو په ډگر شهيدان دي.

که د دين د زده کړې مراکز دي په طالبانو ډک دي، که د جهاد سنگرونه دي په طالبانو ډک دي، که زندانونه دي په طالبانو ډک دي نو د شهيدانو هديرې هم په شهيدو طالبانو ډک دي.

طالبانو د اسلام په سر له هيڅ چا سره معامله او سودا نده کړې، طالبان په تاريخ هيڅ د پيښور داغ نه لري، هو طالبان د قربانيو هغه مثال دي چې د يوه ميلمه په سر يې خپله ټوله بادشاهي جار کړه، طالبان هغه اتلان دي چې په نشتمن امکاناتو يې د نړۍ سوپر طاقت له ۴۳ کفرې هيوادونو سره مات کړ.

که ووايو چې طالبان د تاريخ اتلان دي دا به مبالغه نوي، دا فکر چې طالبان به وځپل شي او ختم به شي يوازي حماقت دي او بس.

بالاخره طالبان د رسول الله صلى الله عليه وسلم ددې حديث مبارک مصداق دي:

عَنْ مُعَاوِيَةَ، يَقُولُ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ، يَقُولُ: " لَا يَزَالُ مِنْ أُمَّتِي أُمَّةٌ قَائِمَةٌ بِأَمْرِ اللَّهِ لَا يَضُرُّهُمْ مَنْ خَذَلَهُمْ، وَلَا مَنْ خَالَفَهُمْ حَتَّى يَأْتِيَهُمْ أَمْرُ اللَّهِ وَهُمْ عَلَى ذَلِكَ "

ترجمه: له معاويه (نه) روايت دي چې ما د رسول الله صلى الله عليه وسلم نه اوريدلي چې ويل يې. زما په امت کې به يوه ډله وي چې دالله تعالى په احکامو به پابند ولاړ وي، دوي ته به دچا دښمني او مخالفت ضرر نشي رسولي او دوي به په هم دې حال وي تر قيامته پوري.



ملت ددې جنايتونو نه نور تر پوزي رسيدلى وو. او ديو داسې چا انتظار کاوه چې دا ملت ددې بدبختيو وژغوري، هغه وو چې د ملا محمد عمر مجاهد تر مشرۍ لاندې يو ځل بيا د طالبانو تحريک په يو نوي شکل سره په غورځنگ راغي، ملت يې بې ساري هرکلى وکړ، او د نجات فرشتې يې وبللي، هغه وو چې د ولس په ملاتړ او همکارۍ سره طالبانو واک تر لاسه کړ.

طالبانو په سختو شرايطو کې پنځه کاله حکومت وکړ، د غربت او د نړيوالو بنديزونو سره يې داسې امنيت قايم کړ چې خلک يې په مثال کې وړاندې کوي، د الله ج په ځمکه يې ډير وخت روسته د الله جل جلاله نظام حاکم کړ، حدود يې قايم کړل، هيواد يې له تجزيې نه وژغوره، مسلمانان يې د يو واحد او اسلامي بيرغ لاندې را ټول کړل او د ابادۍ او بيا رغونې په لور يې گړندي قدمونه اوچت کړل. خو په ډير تاسف سره دغه ارمان ته ونه رسيدل او د نړيوال کفر له طرفه د طالبانو حکومت نسکور کړل شو.

د ۲۰۰۱ کال د امريکې د اشغال نه وروسته طالبان سره خواره شول او مشران يې د بيا تنظيم په چارو بوخت شول هغه وو چې طالبان بيا سره منظم شول او د امريکې په خلاف يې عمل جهاد پيل کړ، دا اتلس کاله د اوږدې مبارزې وروسته يو ځل بيا الله ج (طالبانو ته بريا ورکړه، او د قطر په پلازمينه کې يې له امريکا سره د استکبار د ماتې تړون لاس ليک کړ، اوس د بين الافغاني مذاکراتو لپاره تيارى روان دی. تمه کېږي چې ددې مذاکراتو په نتيجه کې به يو سوچه

شیخ الحدیث مولوي واعظ

خرک مجلې سره په ځانګړې مرکه کې:

طالبانو ته به دا وایم چې د همیشه لپاره په جماعت لمونځ کوئ، علماء دې اتحاد کوي له اختلاف دې ځانونه وساتي، اختلاف کې هیڅ ګټه نشته تل مسلمانان او خاصکر علماء اختلافونو زیانمن کړي دي.



کورنۍ ده پلار او تره یعنې کاکا مې دواړه ښه ملایان وو زما کاکا مولوي محمد جان صاحب چې د والد صاحب په څیر مې هغه هم یو ښه نوم درلود زیاتو طالبانو به پرې درسونه ویل او ګڼ شاګردان یې درلودل هغه مهال د لوګر ولایت محمدآغې ولسوالۍ اړوند په ګمران کلي کې وو لومړني درسونه مې له هغه سره و ویل او منځني درسونه مو بیا له خپل والد صاحب او له یو بل استاد څخه چې په قاضي صاحب مشهور وو د محمدآغې ولسوالۍ په کتب خیلو کلي کې ترسره کړلې.

میښي مو هم په محمدآغه ولسوالۍ کې د حرکت انقلاب اسلامي له امیر مولوي محمد نبي محمدي صاحب څخه په مغل خیلو کلي کې ولوستله

دا چې امیر صاحب یو خورا ستر او غښتلی عالم وو وروسته مو شیر کاله په برکي برک کې ورسره تیر کړل او د فنونو وروستي کتابونه مو د وړې دورې د ځینې کتابونه په شمول ټول له همدغه نه ولوستل چې هغه مهال یې په علمیت کې ساری نه درلود.

دا چې د وړې دورې ځینې کتابونه مې پاته ول هغه مو بیا د لوګر مرکز اړوند پادخواب شانه کلي کې له ملا محمود او مولوي فقیر محمد صاحب څخه ولوستل.

د درسونو پای او لویه دوره مو په دوه نیم کاله کې د غزني په قلعه جواد کې د حضرت صاحب مدرسه کې له شیخ سلطان جان صاحب سره وکړه، خو دستاریندي مو بیا په څرخ کې د مغل خیلو میر صاحب څخه وکړه چې مخکې مې هم استاد وو بیضاوي او د تکمیلې ځینې کتابونه مې ترې ویلي وو.

جناب شیخ صاحب د خرک مجله د خپلو نومیالیو شیوخو او استاذانو سره د مرکو په لړ کې دا ځل تاسو انتخاب کړي یاست تر څو مو درانه لوستونکي او مینه وال د خپل ژوند له لوړو ژورو قیمتي تجربو او نصائحو څخه مستفید وگرځوی خو پیل به یې ستاسو له تعارف وکړو.

شیخ صاحب: په لومړي سر کې د افغانستان اسلامي امارت د مطبوعاتي څانګې مسئولینو خاصکر د خرک مجلې مدیر، او همکارانو ته او بیا ستاسو له لارې د خرک مجلې لوستونکو ته السلام علیکم ورحمة الله وبرکاته!

منته کوم چې مونږ ته مو وخت راکړ خدای جل جلاله دې وکړی چې ستاسو د ظن (ګمان) مطابق هغه څه و وایم چې زما او ستاسو لپاره د اخرت یوه توبه وگرځي.

زما نوم مولوي واعظ د لوګر ولایت د برکي برک ولسوالۍ اوسیدونکی چې له نن څخه ۹۲ کاله وړاندې په ۱۳۰۷ کال د میزان میاشت کې د پنجشنبې په ورځ دغې دنیا ته راغلی يم او لایې هم میلمه يم خو د پیدایښت ورځ دقیقه راته نده معلومه اما میاشت او کال یې همدغه وو چې دغه کال بیا زمونږ او ستاسو په عرف کې په سال سقايي یا سقايي کال باندې هم شهرت لري.

پوښتنه: لومړني او وروستي درسونه مو چیرته او له چا څخه لوستلي وو.

شیخ صاحب: زمونږ او ستاسې عمومي دود او دستور داسې ده چې ماشوم جومات ته د زده کړې لپاره لیږو زمونږ کورنۍ یوه علمي

پوښتنه: لومړی تدریس مو چیرته پیل کړلو؟

شیخ صاحب: له فراغت وروسته مو دولس کاله د لوگر مرکز اړوند د ده مغلان په جامع جومات کې وکړ وروسته بیا څه موده په تنګي وردګ او څه په سپین ورسک کې خو په ده مغلان کې ځکه ډیر خوښ وم چې طالبان زیات وو نو طبعا به خوښ وم درس مو ښه روان وو.

شپږ کاله مې بیا د کابل په ده سبز کې وکړ یو کال بیا د لوگر په خوښې ولسوالۍ کې وم، خو د روسانو له راتګ دوه کاله وړاندې بیا د درس لپاره د کندز دشت اړچي ولسوالۍ ته وکوچیدلم هلته مې دوه کاله درس وکړ چې په وروستي کال یې روسانو په افغانستان یرغل وکړ هغه مهال مجاهدین ډیر کم او کمزوري وو زما یو ورور هم د روسانو پر وړاندې جهادي سګر ته د یو سرلاري او قومندان په توګه ودانګل چې ډیر نومیالی او میرنی مجاهد وو بالاخره د روسانو له لوري په شهادت ورسید، وروسته زه له هغه ځای راپناه شوم خپل ځای لوګر ته راغلم، چونکې د ورور ماشومان مې هلته وو هغو پسې بیا ولاړم چې هلته روسانو ونیولم شپاړس ورځې بندي وم وروسته یې بیرته خوشې کړم، د ورور کورودانه او بچیان مې بیا لوګر ته له ځان سره راوستل.

پوښتنه: په ټوله طالبې کې هغه کوم څه ډیر سخت وو چې ته

ورسره مخ شوی یې؟

شیخ صاحب: د طالبې حالات وي خامخا لوړې زورې راځي ځینې وخت به ډوډۍ نه وه آن د شفتلو خوړلو ته به مجبوره وو، ځینې وخت به ځای سم نه وو او ځینې وخت به نور مشکلات وو خو سخت به هغه وخت وو چې درس به مو سم نه وو.

پوښتنه: کله مو په دولتي محاکمو یا بل کوم منصب باندې

دنده ترسره کړې؟

شیخ صاحب: هوکې! کله چې په افغانستان د طالبانو واکمني وه اسلامي امارت وو شریعت حاکم وو هغه مهال مو د سترې محکمې په دارالافتاء کې د هیواد له قاضی القضاات ستر عالم مولوي نورمحمد ثاقب صاحب سره په دارالافتاء کې دیارلس میاشتې تیرې کړې چې تر هغه وروسته بیا په هیج کوم منصب نه یم پاته شوی او دا دی اوس مهال هم خپل کلیوالي درس کوم.

پوښتنه: د یو عالم په توګه مو علماء او طالبانو ته څه نصیحت ده؟

شیخ صاحب: طالبانو ته به دا و وایم چې د همیشه لپاره په جماعت لمونځ کوئ، معروفه او مشهوره بیباکي مه کوئ او علماء دې

انحداد کوي له اختلاف دې ځانونه وساتي، اختلاف کې هیڅ ګټه نشته، تل مسلمانان او خاصکر علماء اختلافونو زیانمن کړي دي د علماء اختلاف زیات زیانونه لري.

پوښتنه: ځینې خلک وايي چې شیخ صاحب محمد نعیم اخندزاده مشهور په کون اخندزاده هم ستاسو شاګرد دی که مشهور استاذان او شاګردان مو راته وښیاست؟

شیخ صاحب: نه هغه مې نده شاګرد خو مشهور استاذان مو نور همدغه دي امیر صاحب د حرکت، د مغل خیلو میر صاحب میر عبدالستار، ملا محمود صاحب، مولوی فقیر صاحب، د اکوړې مولوی پاچاګل صاحب او شیخ سلطان جان صاحب او شاګردان مو بیا مولوي موساجان صاحب د خروار، مولوي عبدالجبار صاحب، سید یحیا اغا صاحب، مولوي عبدالروف صاحب او د خرڅ ملاګل صاحب چې د حضرت صاحب خلیفه وو.

یادونه: مولوي واعظ صاحب اوس هم په ډیر ضعیف حالت کې د دین له خدمت څخه مخ نده اړولی او په کمزوري بدن له کور سره خواته مدرسه کې په داسې حالت کې درس کوي چې وایي درې ځله مو په کور او مدرسه امریکایانو چاپه واچوله چې یو ځل مو کور کې څو ته میلمانه مجاهدین هم شهیدان شول او مدرسې ته مو بیا اریکیان په څو واړه راغلل تالاشۍ یې وکړې غوښتل یې هسې مو تنګ کړي، خو وایي اوس الحمدلله سیمه ټوله د اسلامي امارت د مجاهدینو تر کسرول لاندې ده په ارامه فضا کې تدریس کوي.

د هغه په ځینو ځانګړو خصالتونو کې یې ځوی یو دا راته ډیر عجیب خصلت وښود چې مولوي صاحب یو چراغ (لاټین) لري تل ورسره وي آن کله چې حج ته تللی وو له ځان سره یې حرم ته هم وړی وو، هغه وایي چې د حج د سفر پر مهال یې دغه چراغ (لاټین) باندې هلته ځانته چای پخولو او کله چې ډیر یخ وي تهجدو ته راپورته کېږي، نو همدغه چراغ (لاټین) باندې ځانته د اوداسه لپاره اوبه هم ګرموي.

زوی یې مولوي محمدالله صاحب د خپل والد صاحب په اړه وایی چې هغه کله هم تهجد نه دي قضا کړي چې ډیر سخت مریض وي هم یې کوي، دا دی د ۹۲ کلونو په عمر کې دی خو اوس هم تهجد کوي او د درس دومره شوقین دی چې اوس هم راځي همدلته دغو ماشومانو ته سبق وایی.

د مولوي واعظ صاحب څلور زامن دي چې درې یې علماء او د یو یې بیا عصبي توازن برابر نه دی.

د اولاد د روزنې ۱۲۹ مشورې

د. أحمد بن عثمان المزیّد، عادل بن علی الشدی
ژباړه: سعد کنوازی

او شر په تقدیر او له مرگ وروسته ژوند (ور وپېژنه.

۱۰- د عقیدې په باره کې ځینې پوښتنې ورڅخه وکړه (وابونه یې ور زده کړه)؛ لکه: ستا رب څوک دی؟ نبي دې څوک دی؟ مور د څه لپاره پیدا شوي یو؟ څوک روزي، خوراک او څښاک راکوي؟ څوک مو له ناروغۍ څخه روغوي؟ توحید څو رنگه دی؟ شرک، کفر او نفاق څنډې دي؟ د مشرک، کافر او منافق لپاره کوم کوم عذابونه دي؟ او داسې نور.

عبادت:

۱۱- اولاد ته د اسلام پېنځه جوړښتونه بشپړم یې جهاد (ور وښه.

۱۲- هر ماشوم د لمانځه تمرین وکړي: «مُرُوا أَبْنَاءَكُمْ بِالصَّلَاةِ لَسَمْعِ وَأَضْرِبُوهُمْ عَلَىهَا الْعَشْرَ» ترجمه: اووه کلنې اولادونه مو پر لمانځه ودرولئ او په لس کلنۍ کې یې د لمانځه پابند کړئ.

۱۳- اولاد مسجدونو ته درسره بوزه او د اودس طریقه ور وښه.

۱۴- د مسجدونو اداب، درناوی او سپېڅلتیا ور وپېژنه.

۱۵- د روزې تمرین ورکړه چې تر لوېدو پورې پرې عادت شي.

څښاک او جامه را کوي او مور یې مسلمانان گرځولي یو.

۵- پته له غلط کار کولو یې وپرووه، ځکه الله تعالی یې په هر حال ویني. ۶- هغه نېکۍ ډېرې ورباندې کوه چې الله تعالی پکې یادېږي، لکه د خوراک، څښاک، وتو او ننوتو پر وخت مسبه! «الله شریف ویل، له خوراک او څښاک وروسته الحمد لله ویل، د حیرانتیا پر وخت احسان! الله او داسې نورې کلیمې ویل.

۷- د نبي عليه السلام د ځینې ښو صفاتو په ور ښودلو، د هغه په مخکې د نبوي سیرت د کیسو کولو او هر وخت چې د نبي عليه السلام نوم واخیستل شي پر هغه باندې درود ویلو سره اولاد ته له نبي عليه السلام سره مینه ور پیدا کړه.

۸- د قضاء او تقدیر عقیده د هغه په ذهن کې مضبوطه کړه چې خدای ج څه و غواړي هغه کېږي او څه چې خدای ج نه غواړي هغه نه کېږي.

۹- ماشوم ته د ایمان شپږ اصول (پر خدای ج، پرښتو، کتابونو او رسولانو، په ورځ د آخرت، د خدای ج له لوري د خیر

د ماشومانو روزنه هم یو فن ده چې ډېر کم خلک پرې نه پوهیږي، پر دې موضوع لسگونه واره او غټ کتابونه لیکل شوي، موږ مناسبه وگڼله چې په څو داسې گټورو اصولو کې له هغو څخه د ځینو لنډیز را ټول او را واخلو چې د ماشومانو په سالمه روزنه کې ورته د هغوی والدین او روزونکي رښته ریا ته اړتیا لري.

عقیده:

۱- اولاد ته کلمه طیه او په هغې کې نفی او اثبات وښه؛ په لا، له لکې له الله تعالی پرته د نورو د خدایي نفی ده او په لا الله کې یواځې د خدای ج لپاره د خدایي ثابتول دي.

۲- دا ورته وښه چې موږ د څه لپاره پیدا شوي یو: «وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ» او د عبادت او بندگۍ بشپړه مانا هم ورته وښه.

۳- د دوزخ له اور، عذاب، د خدای ج له ترغې او قهر څخه یې ډېر مه وپرووه، ترڅو په ذهن کې یې د الله تعالی یاد له دغو وپروونکو شیانو سره ونه تړل شي.

۴- داسې یې جوړ کړه چې له الله تعالی سره تر ټولو زیاته مینه ولري، ځکه همغه موږ پیدا کړي، روزي راکوي، خوراک،

۱۶- ماشوم دې هومره اندازه قرآن کریم، صحیحو حدیثونو او ذکرانو یادولو ته وهڅوه څومره چې د هغه په وس کې وي.

۱۷- چې هغه د قرآن، حدیثونو، ذکرانو (په یادولو کې پر مخ ځي، نو جائزه ورکوه، ابراهیم بن آدهم رحمه الله وایي: پلار مې راته وویل: بچیه! حدیث شریف زده کړه، هر حدیث چې دې واورېد او یاد دې کړ یو درهم لرویی به در کوم، نو ما په همدې طریقه حدیث زده کړل.

۱۸- (اولاد) د قرآن، حدیثونو، ذکرانو په یادولو او تکرارولو ډېر مه سترې کوه، زړه یې ترې تورېږي.

۱۹- دېته دې پام وي چې ته د خپل اولاد لارښود یې، نو که تا خپله په عبادت کې غفلت او سستی وکړه او پر ځان دې بوج وباله، اولاد دې درڅخه اغېزمن کېږي او عبادت پر ځان بوج گڼي، ځیني وخت لا بیا ترې تېبتي هم.

۲۰- اولاد پر صدقې ور کولو اموخته کړه چې کله کله ته صدقه کوې او هغه دې ویني، یا چې کوم شی صدقه کوې د اولاد پر لاس یې مسکین ته ورکړې او له دې غوره او ښه دا ده چې هغه تشویق کړې چې له جمه کړې پاکي روزي څخه صدقه ورکړي.

خوښه:

۲۱- که غواړې چې اولاد دې رښتونی وي، نو زړه ته یې وېره مه وړاچوه.

۲۲- د رښتونولي او امانتداري گټه ور ته وښه.

۲۳- اولاد په ناپامۍ کې د هغه امانت داري وازمایه.

۲۴- اولاد ته د زغم کولو او له بېرې تللواړي د ځان ساتلو تمرین ورکړه، دا کار په روژه باندې د هغه د اموخته کولو له لاري او یاهم د داسې بل کار په تمرین ور کولو سره کولای شې چې زغم او په کړاره کولو ته اړتیا لري.

۲۵- اولادونو ترمنځ برابرې کوه، د اولادونو ترمنځ برابرې هغو ته د عدل خوی ور زده کولو تر ټولو ښه طریقه ده.

۲۶- د عملي ځایونو یا ځیني هغو کسبو له لاري اولاد په قرباني ورکولو عادت کړه چې د قرباني ورکولو ستاینه پکې وي.

۲۷- اولاد ته د دوکې، خیانت، غلا، دروغو منفي تېبچې ور په گوته کړه.

۲۸- که اولاد دې په کوم ځای کې زړورتیا وښودله، نو ستاینه یې وکړه، جائزه ورکړه او زړورتیا ورته وښه چې یو ښه او ضروري کار کول دي.

۲۹- سختي مه ورسره کوه، خدای مکړه په وېره، دروغو او بې زړه توب یې اخته کړې.

۳۰- له عاجزي، نرمۍ او کبر څخه ځان ساتلو سره مینه ور پیدا کړه.

۳۱- په دې یې وېوهوه چې خلک په تقوا او ښکو کارونو یو پر بل غوره او ښه کېدای شي، په پلرگنۍ، وړتیا او مال نشي- غوره کېدلای.

۳۲- اولاد پوه کړه چې د ظلم انجام ډېر کرکجن دی، پلاری بېرته خپله پر سړي

راگرځي او خیانت سړی د بربادۍ لور ته ییایي.

۳۳- اولاد ته د هغو شیانو ترمنځ توپیر وښه چې هغه یې یو له بله نه سره پېژني؛ لکه: د مېړاني او بېباکۍ، د حیاداري او شرم، عاجزۍ او سپکتیا، پوهي او دوکې ترمنځ توپیرونه.

۳۴- اولاد پر سخا عادت کړه چې په خپل کور کې سخي و اوسي او خپل خیر له نورو ونه سپوي.

۳۵- ښېخ وخت او خاصکر له اولاد سره وعده خلافې مه کوه، په دې سره د هغه په طبیعت کې د تعهد او ژومتیا ښه والی نقش کېږي.

چلند او ادبونه:

۳۶- ټېر زوی سلام واچوه.

۳۷- اولادونو ترمنځ په ځان لوڅولو کې یې پروايي مه کوه.

۳۸- له گاونډیانو سره ښه چلند کوه.

۳۹- اولاد ته د گاونډي حقونه ور زده کړه او د هغه د ځورولو خطر ته یې متوجې کړه.

۴۰- د مور او پلار فرمانبرداره اوسه، له خپلوانو سره خپلوي پاله او خپل اولادونه پکې درسره کړه.

۴۱- اولادونه په دې پوه کړه چې خلک له پاکو او هغو ماشومانو سره مینه کوي چې نور نه ځوروي.

نور بیا...



منڃني ختيڙ کي

حالات پرکوم لور روان دي؟

خپل مخالفت هم ښکاره کړي خو دا چې دا مخالفت هسې
نمايشي او موقت و نو دامريکا په دريځ کې يې هيڅ کوم بدلون
رامنځته نکر بلکې پر عربو هېوادونو يې
داسرائيلو په رسميت پېژندلو لپاره فشار روان وساتلو تر
دې چې هڅو يې نتيجه ورکړه او دا دی د عربو متحده اماراتو په
علنسي ډول اسرئيل په رسميت وپېژندل؛ ور سره يې د
ديپلوماتيکو اړيکو جوړول اعلان کړل او د دواړو هېوادونو
ترمنځ پدې اړه تړون رامنځته شو.

پدې تړون کې دامريکا دولسمشر ټرمپ رول ډېر ښکاره و
چې ورسره د منځني ختيځ او عربو هېوادونو په اړه دامريکا
کړنلاره هم لا روښانه شوه.

امريکا غواړي چې نور عرب هېوادونه هم د آزاد فلسطيني
دولت له غوښتنې تېر؛ داسرائيلو تر حاکميت لاندې
د فلسطينيانو لپاره د مدني حقوقو په منلو راضي او اسرئيل په
رسميت وپېژني؛ همدا د فلسطين دستونږي حل وگڼي او
همدلته د فلسطين ستونزه حل وگڼل شي.

عرب هېوادونه لا له وړاندې دامريکا اتحاديان دي خو
اوس چې دچين د اقتصاد تېز استحکام امريکا يوشه اندېښمنه
کړيده نوامريکا ته اوس د عربو هېوادونو پخوانۍ ملگرتيا دمنلو
وړ نده؛ اوس امريکا له عربو هېوادونو دامريکا په څنگ کې سم
و درېدل غواړي.

له دې څوک انکار نه شي کولای چې لا هم په ټولې نړۍ
کې دامريکا سره په نظامي او اقتصادي ډگرونو کې څوک

که په غور وليدل شي نو دمنځني ختيځ حالات د ډېرې
لوېې خرابۍ پر لور روان دي؛ دا ويل به بې خايه نه وي چې په
۱۹۴۸م کال کې دغاصب اسرئيلي دولت درامنځته کېدو نه را
وروسته نن په منځني ختيځ کې ډېر ستر بدلونونه رامنځته
کېدونکي ښکاري؛ واک ته دټرمپ درسيډو نه پس د منځني
ختيځ او په ځانگړي ډول داسرائيلو په هکله دامريکا پاليسۍ
ډېر تغير وموندلو؛ اوسنۍ کړنلاره دتېرو وختونو نه بېخي بدله
ده؛ د اسرئيلو په حمايت کې ډېر تېزوالی راغلی او امريکا په
کمه موده کې دتمې خلاف گڼ داسې اقدامات وکړل چې پرې
دننه اسرئيلي دولت قوي؛ پر سيمه يې خوف لا زيات اوپه
سياسي لحاظ دتېرو وختونو په پرتله ډېر ځواکمن شو.

دټرمپ د واکمنۍ پدې لړۍ مودې کې چې غاصب
اسرائيل په څومره تېزۍ مخ په وړاندې ولاړل له دې وړاندې
دامريکا ديو ولسمشر د واکمنۍ پر مهال هم په دومره تېزۍ
مخ په وړاندې نه وو تللي.

په ۲۰۱۷م کال کې چې ټرمپ بيت المقدس د اسرئيلو
لپاره د پلازمېنې په صفت اعلان کړ ورسره ډېرې لوېې نړۍ
خپل مخالفت ښکاره کړ خو ټرمپ ددې مخالفتونو هيڅ پروا
ونه لرله؛ تر ننه په خپلې پرېکړې ولاړ دی او د اسرئيلو په اړه د
امريکا دهرې پرېکړې نه دنړۍ د حمايت د راجلبولو هڅې کوي.
ددې ترڅنگ ټرمپ د فلسطيني دولت سره د روابطو
ډېرې کولو او ورباندې دامريکا دمرستو ودرولو پرېکړه هم کړې
وه چې دې دواړو اقداماتو په عربي نړۍ کې ډېر لوی اضطراب
رامنځته کړی و او گڼو عربو هېوادونو دامريکا ددې اقدام سره

دسیالۍ نشته؛ دا یقیني ده چې امریکا ته اوس هم دسعودي عربستان اوځني نورو عربو هېوادونو نه په ډېر کم نرخ تېل روان دي خو امریکا د عربو هېوادونو تېلو ته دپخوا په څېر نده محتاج؛ ۲۰۱۸م کال پورې سعودي عربستان دنړۍ تر ټولو ستر تولیدونکی او صادرونکی هېواد و؛ دتېلو دصادرونکو هېوادونو تنظیم اوپیک باندې دسعودي عربستان غلبه وه خو په ۲۰۱۸م کال کې امریکا دنړۍ تر ټولو ستر دتېلو تولیدونکی هېواد وگرځېد.

نو د تېلو په بابله امریکاعربو ته نوره اړتیا نه لري ځکه خو اوس له عربو اتحادیانو غواړي چې هره پرېکړه دې یې په سر سترگو مني؛ همدا به ددوی د وفادارۍ اعلان وي او همدا به له امریکا د ځان جارولو ثبوت وي.

اوس د امت اجتماعي گټې او مسائل په کلي ډول له نظره غورځېدلي دي؛ په عربو او عجمو ټولو هېوادونو کې اوس د هېوادونو سره اړیکې د شخصي گټو لپاره وي؛ هر هېواد اوس بل ته د دوستۍ لاس یواځې د خپلو گټو لپاره وړ اوږدوي نو که اسرائیل د فلسطین خاوره قبضه کوي؛ د فلسطین دمسلمانانو پر ضد یې وحشت له ټولو حدودو وځي او که هند ټول کشمیر نیسي؛ ټول مسلمانان په خپلو کورونو کې محاصره کوي؛ هره ورځ پرې بریدونه کوي، ځوانان زندانونو ته وړي پرمېرمنو جنسي تېري کوي له دې روان وحشت نه هم مسلمان حاکمان ځانونه نه خبروي؛ نه د هند سره خپلې اړیکې پرې کوي؛ نه ورنه ددې ظلمونو د ودرولو غوښتنه کوي او نه د خپلو کشمیري ورونو په حمایت او دهند د وحشت پر ضد چرته اواز پورته کوي.

د اوس په پرتله هاغه وخت هم ډېر ښه و چې عربو حاکمانو د فلسطین د ازادۍ لپاره نارې پورته کولې؛ اتحادونه یې جوړول؛ د اسرائیلو پر ضد جنگونو ته تیارېدل او ټولو عربانو اسرائیل خپل تر ټولو ستر دښمن گڼلو.

متأسفانه چې اوس دلته د حاکمانو حالت ډېر بدل شوی دی اوس د عربو هېوادونو کابو هر مشر- سره دخپل واک د دوام فکر دی؛ قومي او دیني حمیت له منځه تللی؛ د فلسطین د آزادۍ خبره یواځې کمزورو مظلومو فلسطینیانو ته پریښودل شویده؛ له یو دوه هېوادونو پرته نېږدې ټولو د اسرائیلو په باره کې دریغ نرم کړی؛ او داسې عرب هېوادونه هم شته چې به یې اسرائیل خپل سرسخته دښمن گڼلو؛ د

فلسطیني مبارزينو نه به یې حمایت کاوه، ورسره به یې مرستې کولې خو اوس یې حاکمانو اسرائیلو ته د دوستۍ لاسونه وړ اوږده کړيدي او فلسطیني مظلوم مسلمانان چې دخپلې خاورې او روميۍ قبلې لپاره سرونه قربانوي ترورستان یې گڼي.

هغه اسرائیل چې د فلسطیني مسلمانانو ځمکې یې قبضه کړيدي او په زور یې پکې خپل دولت اعلان کړيدي؛ د مسلمانانو قبله یې نیولې؛ دمېرمنو او کوچنیانو په شمول یې په زړونو مظلوم مسلمانان زندانونو کې اچولي دي؛ له یوې لسیزې زیاته موده وشوه چې دغزې مسلمانان یې تر محاصرې لاندې ساتلي دي؛ په مسلسل ډول پر مظلومو فلسطیني مسلمانانو درانده بمونه غورځوي او په خپلو کورونو کې یې وژني؛ نن عرب حاکمان دخپلو ورونو همدې قاتل دولت سره دخپل قدرت دساتنې او شخصي مادي گټو په موخه دښواریکو دجوړولو په لټه کې دي؛ دمسلمان ملت اجتماعیت او اتفاقي پرېکړو ته تاوان رسوي؛ امت دوه ټوټې کوي او هغه څه کوي چې تر ننه ترې لا ډېر عجم حاکمان ځان ساتي.

د عربو متحده ایالات د اسرائیلو سره د اړیکو دجواز لپاره دا پلمه وړاندې کوي چې د اړیکو دشتون په صورت کې به له اسرائیلو له لورې پر فلسطینیانو د حملو د ودرولو او د فلسطینیانو د حقوقو غوښتنه کولای شي چې د اړیکو د نه شتون په صورت کې به یې غوښتنه کابو ناشوني وي.

خو دا هسې دځان غولول دي؛ هرڅوک پوهېږي چې اسرائیلي دولت داسې سپین سترگی او مغرور دولت دی چې دملگرو ملتونو ادارې دقرار دادونو او غوښتنو پروا نه لري نو د اماراتو په څېر دکمزوري هېواد غوښتنه به څه ومنې؟!

دهمدې تړون نه څو ورځې پس د اسرائیلو طیارو په فلسطیني سیمو په داسې حال کې حملې وکړې چې داسرائیلي دولت نمایندگانو ددې تړون د توثیق په موخه په اماراتو کې شتون درلودلو.

صهیونستي دولت دا تړون دخپل ځان لپاره ډېر ستر بریالیتوب گڼي؛ له دې انکار هم نه شي کېدای چې دا داسرائیلو بریالیتوب دی او پدې کار دآزاد فلسطیني دولت هیلې کمزورې شویدی خو دا فکر سم ندی چې گینې پدې

سره په عربي نړۍ کې د اسرائیلو پر وړاندې په کرکې کموالی راغلی دی؛ د اسرائیلو په هکله د دولتونو د دریځ د نرمېدو او پټو اړیکو د رابرسېره کېدو نه پس په عامو عربانو کې د فلسطیني مسلمانانو سره همدردی او د اسرائیلو پر وړاندې کرکه زیاته شوېده.

اوس داسلامي نړۍ زیاتره هېوادونه د خپلو گټو او دامریکا خوښې ته په پام سره د هېوادونو سره د دوستۍ او دښمنۍ پرېکړې کوي او کابو ټولو اجتماعي مصالح له پامه غورځولي دي.

او هغه اقدامات چې وړاندې به ترې پر اسلامي نړۍ مسلطو حاکمانو ډډه کوله او پرې به شرمېدل اوس یې ښه علني کوي او پرې دهیڅ دشرم احساس نه کوي.

داسې عرب هېوادونه شته چې لا دمخه یې له اسرائیلو سره اړیکې درلودلې خو دا اړیکې یې نه ښکاره کولې؛ ډېرې پټې به یې ساتلې چې اردن یې ښه مثال دی؛ اردن یو له هغو ۴ عربو هېوادونو نه و چې په ۱۹۴۸م کال کې

دغاصب اسرائیلي دولت د قیام نه پس یې پدې قابض دولت حمله کړې وه؛ هماغه اردن چې د ۱۹۶۷م کال د عربو او اسرائیلو په جنگ کې ترې اسرائیلو بیت المقدس او لویديځه غاړه ونیوله دهمدې اردن دبادشاه عبدالله د اسرائیلو د تر ټولو اول لومړي وزیر ډیویډبن گوریان سره دبرتاني په منځگړیتوب پټې جوړې اړیکې وې چې د پاچا عبدالله دمړینې نه پس دهغه ځوی شاه حسین هم دخپل پلار په څېر دا اړیکې ښه په مینه په پټه پاللې چې له همدې امله یې په اسرائیل دښمنو هېوادونو کې خپل اعتبار له لاسه ورکړی و.

د ۱۹۶۷م کال په جون میاشت کې د عربو او اسرائیلو تر منځ په رامنځته شوي جنگ کې اسرائیلو دشام نه دگولان څوکې؛ دمصر نه دسینا دښته او د اردن نه بیت المقدس او ټوله لویديځه غاړه ونیوله؛ کله چې په ۱۹۷۳م کال کې شام او مصر داسرائیلو نه دخپلو سیمو دډېرته نیولو په موخه پر اسرائیلو حمله کوله نو د شام ولسمشر- حافظ الاسد او د مصر- ولسمشر- انور سادات اردن له ځان سره راشامل کړ خو پرې دې اعتمادی. له امله یې ورته دحملې داصل نېټې (۶ اکتوبر) پر ځای اوونۍ وروسته نېټه وښووله خو بیا هم هغه خیانت وکړ په سبا یې اسرائیلو ته پټ سفر وکړ او داسرائیلو لومړۍ

وزیرې گولدامایر ته یې وویل چې د اکتوبر له ۱۰مې نېټې وروسته پر اسرائیلو برید کېدونکی دی؛ اسرائیلو لا خپل احتیاطي عسکر نه وو راپورته کړي چې د اکتوبر په ۶مې نېټه پرې حمله وشوه او اردن ايله په همدغې نېټې خبر کړای شو.



د تېر په څېر دې جنگ کې هم داسرائیلو په مقابل کې یادو هېوادونو شکست وخوړ چې ورسره مصر- دجنگ له لارې داسرائیلو په مقابل کې دبریتانیتوب نه ناهیلی شو نو یې داسرائیلو سره د اړیکو جوړولو پرېکړه وکړه او په ۱۹۷۷م کال کې د مصر ولسمشر- انور سادات اسرائیلو ته سفر وکړ او په همدې سفر کې یې داسرائیلو پارلمان ته وینا هم وکړه؛ دا دعربي نړۍ لومړی مشر- و چې اسرائیلو ته یې ښکاره سفر کړی و نو ځکه پرې ټوله اسلامي نړۍ سخته خفه وه؛ د مصر- پرېکون وشو او دعرب لیگ او اسلامي کانفرانس نه وویستل شو خو چې په ۱۹۹۴م کال کې دیوبل عرب هېواد اردن

داسرائيلو سره علني اړيکې پيل او ورسره يې امنيتي تړون لاسليک کړ نو پر ضد يې په اسلامي نړۍ کې هغسې غبرگون رامنځته نه شو لکه د مصر په مقابل کې چې رامنځته نه شوی و.

اوس د عربو متحده امارات دريم عرب او رومېنې خليجې هېواد دی چې د اسرائيلو سره يې په رسمي ډول ديپلوماتيکې اړيکې جوړې کړې.

متأسفانه چې داخل هم په عربو هېوادونو کې ددې تړون پر وړاندې هغسې غبرگون رامنځته نه شو لکه څنگه يې چې تمه کېدله نو ځکه دنړۍ زياتره خلک فکر کوي چې عربو د فلسطين د خرڅلاو پرېکړه کړېده.

ديادولو وړ ده چې په تېرو وختونو کې د عربو رسنيو له لارې داسې راپورونه هم خپرېدل چې پکې د ورکړل شويو معلوماتو له مخې لا ډېر وړاندې يانې د ۲۰۱۴م کال راهيسې د عربو په متحده اماراتو او خصوصاً په دوبي او ابو ظهبي کې داسرائيلي يهودي سوداگرو سوداگريزې هلې ځلې روانې دي؛ خصوصاً دقيمتي ډبرو په کارو بار کې دوی ډېر پرمخ تللي دي؛ دقيمتي ډبرو لږ تر لږه ۱۱ ستر مرکزونه داسې دي چې ۴ ستر اسرائيلي يهودان يې مالکان دي.

په عربو رسنيو او په ځانگړي ډول الجزيره کې ددواړو هېوادونو ترمنځ د پټو روابطو په اړه وخت ناوخت معلومات خپرېدل چې اوسنۍ اقدام دخپرو شويو دې معلوماتو د کره توب ښه ثبوت دی.

دلته دا خبره ډېره خطرناکه ده چې پدې تړون کې داهم راغلي دي چې اسرائيل به دپاتې عربو او نورو اسلامي هېوادونو سره هم د ښو روابطو جوړولو هڅې کوي او امريکا او د عربو متحده امارات به ددې هدف لپاره شريکې هڅې کوي.

نو ځکه د منځني ختيځ د چارو شنونکي وايي چې د عربو دمتحده اماراتو او اسرائيلو ترمنځ رامنځته شوی دا تړون په اصل کې د سعودي عربستان او اسرائيلو ترمنځ د ديپلوماتيکو اړيکو دجوړولو لپاره له پخوا جوړ شوی پلان دی.

اوس خو د امريکا له لورې په رسمي ډول دا دعوی هم شويده چې داسرائيلو او اماراتو تر منځ رامنځته شوی تړون د سعودي عربستان په خوښه رامنځته شوی دی.

نوځکه د سعودي عربستان په هکله دا اندېښنې وې چې شايد څه موده وروسته د اماراتو اقدام ته ورته اقدام وکړي خو د اوس لپاره دا اندېښنې هغه مهال يو څه راکمې شوې چې سعودي اعلان وکړ چې د آزاد فلسطيني دولت له رامنځته کېدو وړاندې داسرائيلو سره د اړيکو رامنځته کېدل ناشوني دي.

د عربو دمتحده اماراتو او اسرائيلو تر منځ د رامنځته شوي تړون نه پس د ټرمپ سره په تليفوني رابطه کې هم د سعودي پاچا سلمان بن عبدالعزيز ويلي و چې د ازاد فلسطيني دولت د رامنځته کېدو شرط د سعودي له لورې د وړاندې کړای شوي عرب امن پلان د پيل نقطه ده.

ديادولو وړ ده چې په ۲۰۰۲م کال کې سعودي عربستان د فلسطين دستونږي دحل په نوم (د عربو دامن پلان) په نوم يوه طرحه وړاندې کړې وه؛ پدې طرح کې راغلي و چې که اسرائيل د فلسطينيانو لپاره د ازاد فلسطيني دولت ومني او د ۱۹۶۷م کال په جنگ کې قبضه کړې سيمې پرېږدي نو د عربو او اسرائيلو ترمنځ روابط جوړېدای شي.

همدا راز دبحرين په اړه هم همداسې اندېښنې موجودې وې؛ ډېرو دا وړاند ويني کولې چې داماراتو نه پس شايد بحرين رومېنې هغه هېواد وي چې اسرائيل په رسميت وپېژني؛ دمتحده اماراتو او اسرائيلو ترمنځ د اوسني تړون د رامنځته کېدو نه پس چې د امريکا د باندنيو چارو وزير پومپيو رومېنې اسرائيلو او بيا بحرين ته ولاړ نو دا اندېښنې لاسي قوي شوې ځکه چې پومپيو د بحرين سلطان حمد بن عيسى ته د ټرمپ له لورې داسرائيلو د تسليمولو غوښتنه رامنځته کړې وه خو له نېکه مرغه چې دبحرين پاچا نه يواځې دا چې ټرمپ غوښتنه يې رد کړه بلکې دا يې هم وويل چې بايد فلسطين د ۱۹۶۷م کال نه وړاندې حالت ته بېرته ور وستل شي.

که نور عرب هېوادونه په خپل پخواني دريځ کلک پاتې شي شايد فلسطيني مسلمانان د فلسطين په يوې کوچنۍ برخه کې خپله واکمني وويني او که نورو عربو هېوادونو او په ځانگړې توگه سعودي عربستان خدای مکره د اماراتو په څېر اقدام وکړ نو بيا به دا رښتيا وي چې عربو هېوادونو د فلسطين دپلورلو پرېکړه کړېده.

د شهيد ملا صديق احمد زنداني تقبله الله

ژوند او کارنامو ته لنډه کتنه

ليکنه: شفيق الله حسيني

مولوي عبد الحکيم شرعي صيب د حکومت په مهال هم د نظام غړی و.

بيا چې په دې وروستيو کلونو کې د ده کشر ورور قاري نسيم احمد عمري تقبله الله تعالى شهيد شو؛ نوموړی دا شپږ کاله ان تر خپل شهادت پورې د هغه د ډلگۍ سرپرست و، هر کال به يې څلور، پنځه مياشتې په تشکيل کې تېرولې، له دښمن سره به يې په مخامخ نښتو کې هم گډون کاوه او د جگړې په ډگر کې به يې د ملگرو ډېره ښه او کاميابه رهبري کوله، له دښمن سره د جنگ په مهال به هيڅکله نه وارخطا کېده، په ډېرو نازکو حالاتو کې به يې هم ملگرو ته په ډېر اطمینان او زړورتيا سره قومنده ورکوله.

د کاميابي قومندې يوه خاطره يې: د شهيد زنداني صيب تقبله الله تعالى د ډلگۍ يو مجاهد کيسه راته کوله چې يو وارې نوموړي شهيد او د سيمې نورو مجاهدينو په گډه د مندوزيو ولسوالي د ورزې په سيمه کې په اړکيانو چاپه ووهله، په دې چاپه کې له دوی سره د اسلامي امارت له خوا د مندوزيو ولسوالي ولسوال صيب هم برخه اخيستی وه.

دوی هيڅ خبر نه و چې د دښمن ټانگونه يې سل مترې ته رارسېدلي وو، حتمي ده چې انسان په داسې وخت کې له وارخطايي سره مخ کېږي؛ خو شهيد زنداني صيب تقبله الله تعالى يومخ ډار نه پېژانده، په دې حال کې يې - د دې په ځای چې په شانگ وکړي - هم لومړی له دوه دريو خواوو سيمه څارلې وه، چې که په څه ډول شونې وي، له يوې خوا په دښمن بريد وکړو او ټانگونه تر محاصرې لاندې راولو؛ خو چې وې ليدل، د بريد ترتيب نه برابرېده؛ نو په ډېر مهارت او

ملا صديق احمد زنداني تقبله الله تعالى د ملا کاظم خان رحمه الله تعالى زوی او د ملا فقير محمد دروېش ورور له نن څخه اوه څلوېښت کاله مخکې په (۱۳۹۴ هـ ق) کال چې له (۱۳۵۲ هـ ش) سره سمون خوري، د خوست ولايت، اسماعيل خېلو ولسوالي د چارگاه کلي په يوه دينداره او جهاد پاله کورنۍ کې دنيا ته سترگې وغړولې.

زده کړې: کله چې د شهيد کورنۍ له روسي اشغال وروسته پاکستان ته هجرت وکړ، نوموړی لا کشر و، او له هجرت وروسته يې څه وخت د خيبر پښتونخوا د هنگو په مفتاح العلوم کې لومړنۍ ديني زده کړې ترسره کړې، بيا يې د کاهي په سراج الاسلام کې له شيخ الحديث مولوي سمیع الله راشد صيب څخه - چې هغه مهال په ياده مدرسه کې د ابتدايي کتابونو استاد و - هداية النحو او نور کتابونه وويل او له نورو استادانو يې هم استفادې وکړې، بيا يې څه وخت د ميرانشاه په منبع العلوم کې درسونه وويل.

له روسانو څخه د هيواد له ازادې وروسته يې په خوست کې هم څه درسونه ولوستل، چې ټول درسونه يې تقريباً تر څلورو، پنځو درجو وويل او د کورنيو او جهادي بوختياوو له امله يې نور درسونه نيمگړي پاتې شول.

جهاد: له دې سره چې نوموړی د کمونيستي انقلاب په مهال کشر طالب و؛ خو بيا يې هم په زړه کې جهادي جذبه پرته وه.

د قومندان رحيم الله تر مشرۍ لاندې يې د جهاد په بېلا بېلو محاذونو کې برخه اخيستی وه، د گردېز د فتحې په وخت کې له قومندان خان محمد سره ملگرې و او په خوست کې د

پوره ډاډ سره يې ټول مجاهدين او د مجاهدينو موټر له صحنې څخه روغ رمټ راوايستل.

مسئولیتونه: په هیواد کې د اسلامي امارت د واکمنۍ په مهال نوموړی د افغانستان له خوا د اسلام اباد سفارت د پاسپورټونو برخه کې کابو درې کاله دنده ترسره کړه، بیا یې د خوست ولایت د مخابراتو په ریاست کې یو نیم کال خپله دنده په مخ یووړه، بیا د خپل کشر ورور تکړه مجاهد قاري نسیم احمد عمري تقبله الله تعالی له شهادت وروسته شپږ کاله رسماً د هغه د ډلگۍ سرپرستي ورله غاړې وه او سړ کال د اسلامي امارت له خوا د خوست ولایت د صحت عمومي مسؤل هم و چې دا مسئولیت یې هم ان د خپل شهادت تر ورځې په ډېر جدیت او پوره فعالیت سره سر ته ورساوه.

اخلاق: نوموړی د ښو اخلاقو، دیانت، تقوا، امانت، پوخ عقل، هوښیارتیا، تدبیر او قوي رایې څښتن و؛ خو بیا به یې هم هر کار له ملګرو سره تر سلا مشورې وروسته ترسره کاوه، د پنځه وخته لمانځه د جمعي ډېر پابند و، ټول ملګري او زامن به یې هم له ځان د هر وخت لمانځه له پاره جومات ته بیول، سورت یس، تبارک الذي او د حفاظت له پاره ختمونه به یې هیڅکله نه قضا کول، نوموړی په نقشبندیه طریقه کې د شیخ الحدیث خلیفه دین محمد صیب مرید و.

نوموړی د ښه غږ څښتن هم و، کله، کله به یې له خپل مشر ورور ملا فقیر محمد دروېش سره د جلسو او پیتو ډکولو په مهال بدرګه هم کوله او کله به یې د ملګرو په غوښتنه یوازې هم ترانه ویله.

له عوامو سره یې ښه رашه درشه لرله او د دوی په غم او بنادي کې به یې خامخاګډون کاوه، له دې امله عوام ډېر ترې متاثر وو.

د ډلگۍ په مجاهدينو یې د وروڼو او زامنو غوندې شفقت کاوه، له یوه ملګري به یې هم ځان پورته نه ګاڼه، د هر یوه مشوره به یې په پوره توجه سره اورېدله، که څه هم د کشر ملګري مشوره به وه، په مجاهدو ملګرو به یې چې څومره مصرف وشو، زړه یې نه پرې بدېده، په بندیانو ملګرو یې ډېر پام کاوه، مجاهدين ملګري به یې دینداري، نوافلو، تلاوتونو

او د ثواب نورو کارونو ته هڅول او په ملګرو به یې د نظامي او استخباراتي درسونو او اعداد ډېر کوښښ کاوه.

د تقوا خاطره یې: د نوموړي د سنگر ملګري وايي: موږ به چې په خوست کې کومې سیمې ته تشکیل کاوه، هغه سیمه غرنۍ وه او طبعاً د ځایي خلکو کورنۍ پرده کمزورې وه، مېرمنو ځینې له کوره باندیني کارونه هم تر سره کول، لکه: له غره څخه لرګي راوړل او نور... نو نوموړي په موږ دا لازمه کړې وه چې کله هم له مرکز نه وځو، په خپل سر به دسمالونه داسې اچوو چې په مخ مو رازوړند وي، مخامخ لاره راته ښکاري، خو ښی او چې خوا ته څه شی نه ښکاري چې په پرديو مېرمنو مو نظر ونه لګیري، نو دا یې ډېره عجیبه خاطره ده چې کله به داسې ځای ته ولاړو چې هلته به سیميزې مېرمنې د باندنيو چارو ترسره کولو له پاره له خونو راوتلې وې، نوموړي به په ملګرو غږ وکړ: (حجاب!) نو ټولو ملګرو به سمدلاسه په سرونو دسمالونه راواچول او یوازې مخامخ لاره به یې لیدله.

شهادت: زنداني صیب تقبله الله تعالی د شهادت ډېر تېری و، سړ کال به یې له هر ملګري سره د رابطې په وخت بیا بیا ویل: تاسې ما ته دعا وکړئ چې الله تعالی مو ستریاوې ضایع نه کړي، نوموړی د روژې د میاشتې په لومړنیو ورځو کې تشکیل ته ولاړ، هلته به خپلو جهادي خدمتونو بوخت و، چې یوه ورځ د خوست ولایت د صبریو په ولسوالي کې د اسلامي امارت له خوا د صحت د مشرانو غونډه جوړه شوه او دی هم همالته وروبلل شو.

مجاهدين ملګري یې وايي: کله چې دی له موږ نه رخصتېده، له هر ملګري سره یې د اخيري خدای پاماني غوندې رخصتي واخیسته، په هماغه مهال یې په تنډه کې سور ټاپی ښکاره شو، چې ټولو ملګرو په خپلو سترګو ولید، او ده ته یې وویل: په تندي کې دې ښه څرګنده شوه، هسې نه چې شهید شې، ده به پوره ډاډ سره ورغبرګه کړه: ملګرو! الله تعالی چې ما ته کومه مرمۍ لیکلې وي، هغه په بل چا نه لګیري. او رخصت شو.

په دغو شپو او ورځو کې د اسلامي امارت د مجاهدينو له خوا د خوست د موسی خېلو ولسوالي تر کلکې محاصرې لاندې وه، او زنداني صيب تقبله الله تعالى چې د صحت مسؤل و، د زخميانو له پاره د بېړنيو مرستو او روغتونونو ته د لېږد په پار همالته په سيمه کې نژدې موجود و، له دغه ځايه په (۱۳۴۱/۱۱/۱ هـ. ق.) نېټه چې له (۱۳۹۹/۴/۲ هـ. ش.) سره سمون خوري، له د خپل مشر زوی او دريو نورو مجاهدينو ملگرو په ملتيا صبريو ته روان شو، په لاره کې د موسی خېلو ولسوالۍ اړوند (وايه) سيمه کې د مزدور دښمن په څلور طرفه کمين کې راگير شول، هرې خوا ته د غرو په سروڼو دښمن ناست و او يوې خوا ته هم لاره نه وه، دوی له ځان سره د عوامو موټر سپېشل راوستی و، او ده له عوامو سره زياته خواخوږي لرله؛ نو زنداني صيب تقبله الله تعالى سمدلاسه له ملگرو سره يو ځای له موټره رابنکته شو او موټروان ته يې د تگ اجازه ورکړه، هغه له سيمې ژوندی ووت او دښمن پرې کار ونه لاره.

ده له خېلو څلورو واړو ملگرو سره يو ځای له پاڅه سرک نه په لږ واټن سره په داسې يو خوږ کې پناه واخيسته، چې په ونو او غڼو پوښل شوی و، او د خوږ يو متر لوړې ژۍ ته يې ډډه ولگوله، دښمن چې دوی تر څار لاندې نيولي وو او ويې ليدل چې په دغه ځای کې يې درکه شول، نو دغه ځای يې د هاوانونو، غټو او وړو وسلو تر بريد لاندې ونيو او نژدې سرک ته ټانگونه هم راوړسېدل او هماغه ځای يې تر اور لاندې ونيو، ده ملگرو ته وويل چې ځای پر ځای غلي شئ، حرکت مه کوئ او د الله تعالى ذکر شروع کړئ. که څه هم محاصره د سهار له اته نيمو بجو د مازديگر تر څلورو بجو وغځېده؛ خو د نوموړي په بدن په نهه نيمو بجو د ټانک د دهشکې څلور مرمي ولگېدې او سخت ټپي شو، سمدلاسه يې د شهادت کلمه وويله او په ملگرو يې د ايت کړسي ويلو ټينگار وکړ، همداسې د شهادت کلمې يې ويلې، او يو ساعت وروسته يې حقيقي خالق ته خپل روح وسپاره.

انا لله و انا اليه راجعون

او نور څلور واړه ملگري يې د لوی خدای د نصرت په مټ له محاصرې روغ ووتل، چې بيا د ده مبارک جسد په هماغه ماښام د کليوالو په مرسته د دښمن له سيمې انتقال او مجاهدينو ته وسپارل شو.

اولاد: نوموړي شپږ اولادونه: پنځه زامن او يوه لور تر شا پرېښودل.

روح دې ښاد او ياد دې تل وي.

د انسان بدني اعضاو په اړه مهم معلومات

• معده (Stomach) هغه وخت په تکليف وي کله چې انسان د سهار ناشته نه کوي.

• پوښتورگي (Kidneys) هغه مهال په وېره کې وي، کله چې انسان په ۲۴ ساعته کې يو ګلاس اوبه هم نه چيښي.

• تريڅی (Gall Bladder) هغه وخت په مشکل کې وي کله چې انسان د شپې تر ۱۱ بجو ویديږي نه او له لمر راڅتلو مخکې راپورته کېږي نه.

• کوچنۍ کولمې (Small Intestines) هغه مهال پرېشانه وي کله چې تاسې يخ مشروبات چيښي او سره ډوډۍ خوري.

• غټې کولمې (Large Intestine) هغه مهال ستړي وي کله چې انسان ډېر زيات سور شوی يا مصاله لرونکی شی خوري. سږي (Lungs) هغه وخت زيات تکليف احساسوي کله چې تاسې د سگريټ او بېړۍ له دود ډکه فضا کې سا اخلي.

• ځيگر (Liver) هغه وخت تکليف احساسوي کله چې تاسې ډېر درانه خواړه او فاسټ فوډ (تيار شوی خواړه) خوري.

• زړه (Heart) هغه وخت د مشکل سره مخ کېږي کله چې انسان ډېر تړيو يا ډېر کوليسترول لرونکي خواړه خوري.

• سترگي (Eyes) هغه وخت په تکليفېږي کله چې په تياره کې پر هغوی د کمپيوټر او موبایل تېزه رڼا پرېوځي.

• دماغ (Brain) هغه مهال ډېر ستړی وي کله چې تاسې منفي فکر کوی.



د میزان په شپږمه د کابل د فتحې د کلیزې په مناسبت

د اسلامي امارت اعلامیه

د میزان شپږمه نیټه زموږ د هیواد په معاصر تاریخ کې یوه مهمه او تاریخي ورځ ګڼل کیږي، د افغانستان پلازمینه کابل چې د تنظیمي جګړو پړوخت د بورډونو ګومیزو او بدمرغيو شاهد و د ۱۳۷۵ لمریز کال د میزان په شپږمه د اسلامي امارت د مجاهدینو په لاس فتحه او هیواد له یوه خطرناک او تباه کونکي بحران څخه نجات وموند. د کمونیستي رژیم له سقوط وروسته ځینې د قدرت حریصان او د کمونیستانو مؤتلفین پخپل منځ کې په جګړو واوښتل، که څه هم په دې مرحله کې په ټول افغانستان کې فساد او هرج و مرج خپور و؛ خو د فتنو او غمیزو اصلي ډګر د هیواد تاریخي پلازمینه کابل و، کابل ښار د څو مشهورو تنظیمي جګړه مارانو تر منځ تقسیم او د خپلمنځي جګړو په ډګر بدل شوی و.

په درې کلنو جګړو کې د کابل ښار له څلورو درې برخې ودانې سیمې له یوې مخې تباه او ونړېدې. هیواد یوازې په مادي ډول نه شو تباه؛ بلکې معنوي تباهي او د تاریخي اثارو، کتابخانو او موزیمونو لوټ تالان تر دې څو برابره بورډونو ګومیزو د استان لري، د هیواد د تجزیې نقشې تیارې شوې وې او د رڼا هیڅ څرک نه ښکارېده. د افغانستان اسلامي امارت د تیاریو په همدې اوج کې قیام وکړ، جګړه ماران یې له هیواده ورک کړل، په سمتونو تقسیم شوی هیواد یې متحد کړ، کابل یې د شرو فساد له عناصرو او لوټمارانو تصفیه کړ او د افغان ولس سر، مال او عزت یې بیرته خوندي کړ.

په همدې اساس ویلی شو چې د میزان شپږمه د سقوط، تجزیې او بربادۍ له خطر څخه د افغانستان د ژغورلو ورځ ده. په همدې ورځ په هیواد کې د یو داسې سوچه اسلامي نظام واکمني پیل شوه چې زموږ د ملت د یو نیم میلیون شهیدانو ارمان او هدف و.

د افغانستان اسلامي امارت د دې تاریخي ورځې د رارسیدو په مناسبت خپل مظلوم او مجاهد ملت ته مبارکي وایي او زيری ورکوي چې ان شاء الله هغه ورځ رانږدې ده چې هیواد مو یو ځل بیا د یرغلګرو له وجود او د افغانستان موجوده سلطې څخه خلاصی او خپلواکی ورځي ولري او د راتلونکي لپاره باید ټول هوډ ولرو ترڅو مو ولس د یوه سوچه اسلامي نظام په نفاذ سره خپلو لوړو ارمانونو ته ورسېږي، ان شاء الله تعالی و ما ذلک علی الله بعزیز

د افغانستان اسلامي امارت

۱۴۴۲/۲/۱۰ هـ ق

۱۳۹۹/۷/۲ هـ ش - ۲۰۲۰/۹/۲۵ م

د بين الافغاني مذاكراتو د پيل په مراسمو كې د اسلامي امارت د مرستيال

اوسياسي دفتر رئيس محترم ملا برادر اخوند وينا متن

الحمد لله وكفى والصلوة والسلام عليه رسوله المجتبي

امام بعد: فاعوذ بالله من الشيطان الرجيم، بسم الله الرحمن الرحيم واعتصموا بحبل الله جميعا ولا تفرقوا (الاية) وايضا قال الله تعالى: يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا

تر هرڅه مخكې د دې درانه مجلس ټولو گډونوالو ته! السلام عليكم ورحمة الله وبركاته!

خوښ يم چې د افغانستان اسلامي امارت او د امريكا د متحده ايالاتو د تاريخي توافقنامې د امضاء په تعقيب سره د افغانستان څلويښت كلنې معضلې پاى ته درسولو او يو اسلامي نظام د قيام په موخه د بين الافغاني مذاكراتو د افتتاحيې غونډې گډونوال يو.

د سولې روان بهير د دوحې د تړون په بشپړ عملي كولو سره كاميابيدلاى شي.

اسلامي امارت د دوحې په تړون كې كړې ژمنې عملي كړي دي او عملي كوي يې.

همدا رنگه له مقابل لوري څخه هم په كلكه غوښتنه كوي چې په تړون كې كړې ژمنې عملي كړي، ترڅو د سولې پروسه ښه پرمخ ولاړه شي، او له خنډ او خنډ سره مخ نشي.

زه په دې مجلس كې له حاضرو دواړو تيمونو څخه غوښتنه كوم چې په خپلو بحثونو او پريكړو كې د اسلام د مقدس دين او هېواد لوړ منافع په نظر كې ونيسي او دغه هدف ته رسيدل بايد د ډلو او ټپلو او اشخاصو تر شخصي منافعو قرباني نه كړي.

د مذاكراتو جريان به خامخا ستونزې ولري، خو غوښتنه مو داده چې بحثونه په پوره حوصله او زغم او له موضوعاتو سره د ښه تعامل په نظر كې نيولو سره پرمخ ولاړ شي.

د افغانستان اسلامي امارت خپل خوریدلي ملت ته ډاډ او اطمینان ورکوي چې په پوره اخلاص سره به د بين الافغاني مذاكراتو په جريان كې كوښښ وكړي چې خپل مسلمان ملت ته د سولې، آرامۍ او سوکاله ژوند لپاره زمينه برابره كړي.

همدا رنگه نړۍ ته اطمینان ورکوي چې پخپل توان سره به هلې ځلې وكړي ترڅو بين الافغاني مذاكرات ښه نتيجه وركړي.

موږ غواړو چې افغانستان خپلواک، مستقل، متحد، پرمختللي او آزاد هېواد وي او يو داسې اسلامي نظام ولري چې د ولس ټولې برگښې پکښې د كوم تبعيض پرته خپل ځان وويني او د بويل سره د ورورۍ په فضا كې په پوره صميميت سره ژوند وكړي.

موږ غواړو چې افغانستان په آينده كې د گاونډيو، سيمې او نورې نړۍ له هېوادونو سره مثبتې، په متقابل احترام ولاړې او ښې اړيکې ولري. په پاى كې د قطر كوربه هېواد د محترم امير، محترم خارجه وزير، حكومت او ملت څخه او همدا رنگه د نورو هغو هېوادونو څخه چې زموږ سره يې د سولې په اړه هر اړخيزه همكاري كړې او كوي يې د زړه له كومې مته كوم. والسلام عليكم ورحمة الله وبركاته.

ملا عبدالغني برادر

د اسلامي امارت سياسي مرستيال او د سياسي دفتر رئيس

۱۴۴۲/۱/۲۴ هـ ق / ۱۳۹۹/۶/۲۲ هـ ش / ۲۰۲۰/۹/۱۲ م

